

ရွှေမင်း

သတင်းဂျာနယ်

အတွဲ (၂) အမှတ် (၁၉) ၊ ၂၀၁၄ ခုနှစ် ၊ ဇန်နဝါရီလ (၆) ရက်



100 % Cotton

ဆိုင်အမှတ် (B-1)

မန်းမြန်မာမီးရထားတိုက်တန်း

၂၇ x ၂၈ လမ်းကြား

၇၈ လမ်း၊ မန္တလေး။

၉၀၂-၇၃၅၄၃



၂၀၁၂ ခုနှစ် မြန်မာ့ရုပ်ရှင်ထူးချွန်ဆုပေးပွဲတွင်
 “လက်ပံ” ဇာတ်ကားဖြင့် အမျိုးသားသရုပ်ဆောင်ဆု ရရှိခဲ့သော
 အကယ်ဒမီဌေးတီဦးအား ဝမ်းမြောက်ဝမ်းသာ ဂုဏ်ပြုပါသည်



ဇေဒါရွှေကြာ

ငယ်ထွေးနပ်နှင့် နှစ်ပြန်ကြော်
 ရောင်းဝယ်ရေးမိသားစု
 ဝေလမ်း၊ ၂၆-၂၇လမ်းကြား၊ ဈေးချို၊ မန္တလေးမြို့

ဆံစမှ ခြေဖျားအထိ
 အလှတရားများကို
 ဖန်တီးပေးနိုင်ရန်
 ကျွမ်းကျင်သော
 တရုတ်ပြည်မှ
 ပညာရှင်များဖြင့်
 ဖွဲ့စည်းထားသည်.....

oba
 Beauty Salon



အမှတ်(၅၁၂)၊ ဝေလမ်း၊ ၃၂ x ၃၃လမ်းကြား၊ မန္တလေးမြို့။

SMART
 Electronic Dictionary
 အီလက်ထရောနစ် အဘိဓာန်

End Year Promotion

Dec 11 to Jan 13

PREMI 20%+ Gift
 Pro-1 20%+ Gift
 V-Touch 2 20%+ Gift
 E-M 100 15%+ Gift
 win85 15%+ Gift
 e520 15%+ Gift
 e380 15%+ Gift
 EZ WRITE Myanmar Hand Writing Pad 15%+ Gift
 Translator Stick Mouse: Cursor English-Myanmar Instant Translate 10%+ Gift
 70000-ks → 60000-ks

We take care of your studies

အမြို့မြို့ အနယ်နယ်ရှိ Electronic ဆိုင်များ၊ Computer ဆိုင်များနှင့် Super Market များတွင် ရရှိနိုင်ပါသည်။

၆၁၀၅၆၃

အပွင့်စာမျက်နှာ

၁၃၇၅ - ၃၇၈၊ ပြာ သို လ ဆ န်း (၆) ရ က်



မည်သည့် မြန်မာနိုင်ငံသား တိုင်းရင်းသားတစ်ဦးကိုမျှ မြန်မာနိုင်ငံကို နိုင်ငံရေးအရ ဦးဆောင်နိုင်ခွင့်ကို ကန့်သတ်တားမြစ်တာမျိုး မဖြစ်စေလို

နိုင်ငံတော်သမ္မတဦးသိန်းစိန် ၂၀၁၄ ခုနှစ် နှစ်သစ်မိန့်ခွန်း ရေးဒီယိုမုဟေ့ကြား

ပြည်ထောင်စုသမ္မတမြန်မာနိုင်ငံတော် နိုင်ငံတော်သမ္မတဦးသိန်းစိန်သည် ရေဒီယိုမှတစ်ဆင့် ပြည်သူများသို့ လစဉ်မိန့်ခွန်းပြောကြားခဲ့ရာ ၂၀၁၄ ခုနှစ်၊ ဇန်နဝါရီလ ၂ ရက်နေ့တွင် ပြောကြားသောမိန့်ခွန်းသည် နှစ်သစ်မိန့်ခွန်းဟုလည်း မှတ်ယူရမည်ဖြစ်သည်။

ယခုလမိန့်ခွန်းတွင် (၂၇)ကြိမ်မြောက် အရှေ့တောင်အာရှအားကစားပြိုင်ပွဲကြီး ကြီးကျယ်ခမ်းနားစွာ ကျင်းပပြုလုပ်ခဲ့ခြင်းအတွက် ဂုဏ်ယူရမှာဖြစ်ကြောင်းနှင့် လိုအပ်ချက်များကို သင်ခန်းစာယူပြင်ဆင်သွားရမှာဖြစ်ကြောင်း ရှေးဦးစွာပြောကြားထားပြီး ဒေါ်အောင်ဆန်းစုကြည်ခေါင်းဆောင်သော NLD ပါတီက ဖွဲ့စည်းပုံ အခြေခံဥပဒေပြင်ဆင်ရေးကိစ္စဆောင်ရွက်နေမှုအပေါ် ထည့်သွင်းပြောကြားခဲ့သည်။

--- စ - ၂ သို့ ☆ ---

၂၀၁၅ ရွေးကောက်ပွဲတွင် ပုဒ်မ ၅၉(စ) ပြင်ဆင်သည်ဖြစ်စေ ၊ မပြင်ဆင်သည်ဖြစ်စေ NLD ဝင်ရောက် ယှဉ်ပြိုင်မည်

၂၀၁၅ခုနှစ် ရွေးကောက်ပွဲတွင် တရားမျှတသော ဒီမိုကရေစီစနစ်ပေါ်ပေါက်ရေးအတွက် ပြည်သူလူထုနှင့် လွှတ်တော်ကိုယ်စားလှယ်များအပေါ်၌သာမူတည်နေကြောင်း အမျိုးသားဒီမိုကရေစီအဖွဲ့ချုပ်၏ ဗဟိုအလုပ်အမှုဆောင်အဖွဲ့ဝင် ဦးဉာဏ်ဝင်းက ပြောကြားသည်။

၂၀၁၃ခုနှစ် ပထမအကြိမ်ဗဟိုကော်မတီ၏ ဒုတိယအကြိမ်မြောက်အစည်းအဝေးကို ဒီဇင်ဘာ ၂၈ ရက်တွင် ရန်ကုန်မြို့ရှိ တော်ဝင်နှင့်ဆီခန်းမ၌ကျင်းပခဲ့ပြီး စာနယ်ဇင်းရှင်းလင်းပွဲတွင် ဦးဉာဏ်ဝင်းက ပြောကြားခဲ့ခြင်းဖြစ်သည်။

၂၀၁၅ ခုနှစ် ရွေးကောက်ပွဲနှင့်ပတ်သက်၍ 'ဒီမိုကရေစီအတွက် ဘယ်လောက်ဖြစ်နိုင်လဲဆိုတာ ကျွန်တော်တို့အပေါ်မှာမူမတည်ဘူး။ ပြည်သူလူထုနှင့် လွှတ်တော်ကိုယ်စားလှယ်တွေ အားလုံး အပေါ်မှာမူတည်တယ်။ ဖွဲ့စည်းပုံအခြေခံဥပဒေပြင်ဆင်ရေးမှာ တစ်ဖက်ကတို့ပြန်မှုကို အခြေမခံပါဘူး။ ကျွန်တော်တို့ရဲ့အင်အားပေါ်မှာအခြေခံပါတယ်'ဟု ၎င်းက ပြောသည်။

၂၀၀၈ ဖွဲ့စည်းပုံအခြေခံဥပဒေ ပြင်ဆင်ရေး(သို့)အသစ်ရေးဆွဲရေးနှင့်ပတ်သက်ပြီး NLD ပါတီအနေဖြင့် ပြည်သူ့ဆန္ဒသဘောထားများကောက်ယူပြီး ဥပဒေဘောင်ထဲက ဆောင်ရွက်နေကြောင်း၊ ၂၀၁၅ ရွေးကောက်ပွဲတွင် ပုဒ်မ ၅၉(စ)ကို ပြင်ဆင်သည်ဖြစ်စေ၊ မပြင်ဆင်သည်ဖြစ်စေ၊ NLD အနေဖြင့် ရွေးကောက်ပွဲတွင် ဝင်ရောက်အရွေးခံမည်ဖြစ်သည်။ ၂၀၁၅ ရွေးကောက်ပွဲတွင် NLD အနေဖြင့် မဲဆန္ဒရှင်များအကြား ဂုဏ်သိက္ခာမြင့်မားရေးအတွက် ကြိုးစားဆောင်ရွက်သွားမည်ဖြစ်ကြောင်း သိရသည်။

'ပုဒ်မ ၅၉(စ)မပြင်လည်း ဝင်ပြိုင်မယ်ဆိုတာ အစကတည်းကဆုံးဖြတ်ထားတာ၊ ပြင်ရင် ဝင်မယ် မပြင်ရင်မဝင်ဘူးဆိုတာမရှိဘူး။ ဝင်ကိုဝင်မှာ၊ ဖွဲ့စည်းပုံကိုပြင်မယ်ဆိုရင် ဘာလဲဆိုတော့ လွှတ်တော်ကိုယ်စားလှယ်များလိုတယ်'ဟု ဦးဉာဏ်ဝင်းက ဆက်လက်ပြောကြားသည်။

ဖွဲ့စည်းပုံအခြေခံဥပဒေပြင်ဆင်ရေးနှင့်ပတ်သက်၍ဗဟိုကော်မတီဝင် ဦးဝင်းမြင့်က 'မိမိကိုယ်မိမိ ပြည်သူ့ကိုယ်စားလှယ်တွေပါ။ ဒီမိုကရေစီကိုလိုချင်တဲ့ ပြည်သူတွေက မဲပေးထားတဲ့ ကိုယ်စားလှယ်တွေပါလို့ ခံယူထားတဲ့သူတွေက ဘယ်လောက်ဒီမိုကရေစီလိုချင်လဲ၊ ပြီးတော့ ၈၈ မှာ ရဟန်းရှင်လူပြည်သူတွေ အသက်ပေးသွားတဲ့ ပုဂ္ဂိုလ်တွေအပေါ်မှာ ဘယ်လောက်တန်ဖိုးထားသလဲ၊ ပြီးရင် ကိုယ်ကိုယ်တိုင် ဒီမိုကရေစီလူ့အခွင့်အရေးကို ဘယ်လောက်မြတ်နိုးသလဲ၊ အဲလိုလူတွေရဲ့ မဲပေးမှုအပေါ်မှာ ကျွန်တော်တို့ အဖြေထွက်မယ်၊ မှန်းလို့တော့မရဘူး'ဟု ပြောသည်။


NLD ပါတီ၏ ဗဟိုကော်မတီအစည်းအဝေးကို တစ်နှစ်နှစ်ကြိမ်ကျင်းပပြီး၊ ဒုတိယအကြိမ်အစည်းအဝေးတွင် လွှတ်တော်သို့တင်သွင်းရန် ၂၀၀၈ ဖွဲ့စည်းပုံအခြေခံဥပဒေပြင်ဆင်ရေးအတွက် အချက် ၁၆၈ ကို အတည်ပြုပြဌာန်းခဲ့သည်။

ဒေါ်အောင်ဆန်းစုကြည်သမ္မတပြစ်စေရန် အဟန့်အတားဖြစ်စေသော ပုဒ်မ ၅၉(စ)ကို ပြည်ခိုင်ဖြိုးပါတီက ပြင်ဆင်ရန်ဆုံးဖြတ်

အမျိုးသားဒီမိုကရေစီအဖွဲ့ချုပ်ဥက္ကဋ္ဌ၊ မြန်မာ့ဒီမိုကရေစီခေါင်းဆောင် ဒေါ်အောင်ဆန်းစုကြည် သမ္မတအဖြစ် ဝင်ရောက် အရွေးခံရန် အဟန့်အတားဖြစ်စေသော ဖွဲ့စည်းပုံအခြေခံဥပဒေပါ ပုဒ်မ ၅၉(စ)ကို နိုင်ငံရေးပါတီအချို့နှင့် အနောက်နိုင်ငံ အစိုးရများကပြင်ဆင်ပေးရန် တောင်းဆိုနေချိန်တွင် ၂၀၁၀ ရွေးကောက်ပွဲတွင် မဲအများဆုံး အနိုင်ရရှိထားသော ပြည်ထောင်စုကြံ့ခိုင်ရေးနှင့် ဖွံ့ဖြိုးရေးပါတီကပြင်ဆင်ရန် ဒီဇင်ဘာ ၃၀ ရက်နေ့ကကျင်းပသော ပြည်ထောင်စုကြံ့ခိုင်ရေးနှင့် ဖွံ့ဖြိုးရေးပါတီ ဗဟိုကော်မတီအစည်းအဝေးက မဲခွဲဆုံးဖြတ်လိုက်ကြောင်း သိရှိရသည်။

'ဖွဲ့စည်းပုံအခြေခံဥပဒေ ပုဒ်မ ၅၉(စ)တွင် နိုင်ငံတော်သမ္မတနှင့် ဒုတိယသမ္မတများသည် မိမိကိုယ်တိုင်သော်လည်းကောင်း၊ မိမိ၏ မိဘ တစ်ပါးပါးသော်လည်းကောင်း၊ မိမိ၏ဇနီး (သို့)ခင်ပွန်းသော်လည်းကောင်း၊ မိမိ၏တရားဝင် သား၊သမီး တစ်ဦးဦးသော်လည်းကောင်း၊ ထိုတရားဝင် သား၊ သမီး တစ်ဦးဦး၏ ဇနီး(သို့)ခင်ပွန်းသော်လည်းကောင်း၊ နိုင်ငံခြားအစိုးရ၏ ကျေးဇူးကို ခံယူစောင့်ရှောက်ရိသေသူ(သို့)နိုင်ငံခြားသား လက်အောက်ခံသူ(သို့)တိုင်းတစ်ပါး၏ နိုင်ငံသားမဖြစ်စေရ'ဟု ပြဌာန်းထားသည်။

ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီသည် အဆိုပါပြဌာန်းချက်မှ 'ထိုတရားဝင် သား၊ သမီး တစ်ဦးဦး၏ ဇနီး(သို့)ခင်ပွန်းသော်လည်းကောင်း'ဆိုသောစကားရပ်ကိုဖြုတ်၍ 'မိမိ ကိုယ်



တိုင်သော်လည်းကောင်း၊ မိမိ၏ မိဘတစ်ပါး ပါးသော်လည်းကောင်း၊ မိမိ၏ ဇနီး(သို့)ခင်ပွန်းသော်လည်းကောင်း၊ မိမိ၏တရားဝင်သား၊သမီး တစ်ဦးဦးသော်လည်းကောင်း၊ နိုင်ငံခြားအစိုးရ၏ကျေးဇူးကို ခံယူစောင့်ရှောက်ရိသေသူ(သို့)နိုင်ငံခြားသား လက်အောက်ခံသူ(သို့)တိုင်းတစ်ပါး၏ နိုင်ငံသား မဖြစ်စေရ'ဟု ပြင်ဆင်လိုက်ကြောင်းနှင့် ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီသည် လွှတ်တော်သို့ တင်ပြပေးမည်ဖြစ်ကြောင်း သိရသည်။

ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီသည် ၂၀၁၀ ရွေးကောက်ပွဲတွင် မဲအများဆုံး အနိုင်ရရှိထားပြီး လွှတ်တော်နှစ်ရပ်တွင် ကိုယ်စားလှယ်ဦးရေ အများဆုံးရှိသည်။ SM-A

နစ်သစ်ဆုတောင်း

၂၀၁၄ ခုနှစ် နစ်သစ်မင်္ဂလာအခါသမယတွင် မန္တလေးမြို့တော်သို့ မြို့တော်သားများအပါအဝင် ပြည်ထောင်စုသမ္မတမြန်မာနိုင်ငံတော်အတွင်း မိုတင်းနေထိုင်ကြသော တိုင်းရင်းသား ပြည်သူလူထုတစ်ရပ်လုံးသည် နစ်ပေါင်းများစွာကြုံတွေ့ခဲ့ရသော မလွတ်လပ်ခြင်း၊ မငြိမ်းချမ်းခြင်း၊ မပြည့်စုံ မပူလုံခြင်း၊ ပူပင်ကြောင့်ကြရခြင်း၊ ထိတ်လန့်ကြောက်ရွံ့ခြင်း၊ စီးပွား ဥစ္စာနစ်နာဆုံးရှုံးခြင်း၊ အိုးအိမ်မြေယာ လက်လွှတ်ဆုံးရှုံးခြင်းများကင်းဝေးပြီး ဒီမိုကရေစီအသွင်ကူးပြောင်းရေးခရီးလမ်းမှအနှောင့်အယှက် အတားအဆီးများ အမြန်ဆုံး ဖယ်ရှားနိုင်ကြစေကြောင်း ဆုမွန်ကောင်းတောင်းအပ်ပါသည်။

ရွှေမန္တလေးသတင်းကုန်

★ စာ - ၁

နိုင်ငံတော်သမ္မတ - မှ ...

နိုင်ငံတော်သမ္မတဦးသိန်းစိန်က မြန်မာနိုင်ငံရဲ့အဓိကကျတဲ့ နိုင်ငံရေးအင်အားစုတစ်ခုဖြစ်တဲ့ ဒေါ်အောင်ဆန်းစုကြည်ခေါင်းဆောင်တဲ့ NLD ပါတီအပါအဝင် နိုင်ငံရေးပါတီများဟာလည်း ဖွဲ့စည်းပုံအခြေခံဥပဒေပြင်ဆင်ရေးကိစ္စရပ်များနဲ့ပတ်သက်ပြီး လူထုတွေ့ဆုံပွဲများဆွေးနွေးပွဲများကို အားသွန်ခွန်စိုက်ဆောင်ရွက်နေတာကို တွေ့ရပါတယ်။ ယခုလို နိုင်ငံရေးလှုပ်ရှားမှုများကို လွတ်လပ်ပွင့်လင်းစွာလုပ်ဆောင်နိုင်ခွင့်ရှိခြင်းကပင် မိမိတို့လူ့အဖွဲ့အစည်းရဲ့ နိုင်ငံရေးရင့်ကျက်မှု ရေချိန်မြင့်တက်လာကြောင်းကို ညွှန်ပြနေတာဖြစ်ပါတယ်။ ပြည်သူတစ်ဦးချင်းစီရဲ့ နယ်ပယ် အသီးသီးမှခေါင်းဆောင်များရဲ့ သဘောထားဆန္ဒထုတ်ဖော်ဆွေးနွေးမှုများကို သတင်းမီဒီယာ မျိုးစုံကစလို့ အင်တာနက်လူမှုကွန်ရက်များအထိပါ လွတ်လပ်စွာထုတ်ဖော်ပြောဆိုဆွေးနွေးခွင့် ရှိနေခြင်းကလည်း အပြုသဘောဆောင်သောဖြစ်ထွန်းမှုဟု ဆိုရမှာဖြစ်ပါတယ်။ ခေတ်မီတဲ့ ဒီမိုကရေစီလူ့အဖွဲ့အစည်းကြီးကိုတည်ဆောက်ရာမှာ အရေးအကြီးဆုံးသွင်ပြင်လက္ခဏာဖြစ်တဲ့ နိုင်ငံရေးကို လွတ်လပ်စွာဆွေးနွေးငြင်းခုံမှုများ အားကောင်းမောင်းသန်ဖြစ်လာခြင်းကို ကျွန်တော် တို့ လူ့အဖွဲ့အစည်းကြီးမှာ အထင်အရှားတွေ့မြင်နေရပြီ ဖြစ်ပါတယ်ဟု ပြောကြားခဲ့သည်။

တစ်ဆက်တည်း ဖွဲ့စည်းပုံအခြေခံဥပဒေပြင်ဆင်ရေးကိစ္စနဲ့ပတ်သက်ပြီး သမ္မတကြီးရဲ့ သဘောထားရပ်တည်ချက်ကိုလည်း ထည့်သွင်းပြောကြားခဲ့သည်။

သမ္မတကြီးကပြောကြားရာမှာ ...

“အသက်ဝင်တဲ့ဖွဲ့စည်းပုံအခြေခံဥပဒေတစ်ရပ်ပိုင်ဆိုင်ဖို့ဆိုရင် လူ့အဖွဲ့အစည်းတစ်ရပ်လုံး ရဲ့ နိုင်ငံရေး၊ စီးပွားရေး၊ လူမှုရေး လိုအပ်ချက်များနဲ့ သဟဇာတဖြစ်အောင် အခြေအနေအချိန်အခါ အလိုက် ပြင်ဆင်ရေးသားရမယ်ဆိုတဲ့အခြေခံကို ကျွန်တော်အနေနဲ့ဆုပ်ကိုင်ထားရမှာဖြစ်ပါတယ်။ လက်ရှိအခြေခံဥပဒေပြင်ဆင်ရေးနဲ့ပတ်သက်ပြီး ကျွန်တော့်အနေနဲ့ အဓိကအစိတ်အပိုင်းသုံးခုရှိ တယ်လို့ ရှုမြင်မိပါတယ်။ ပထမပိုင်းကတော့ လက်ရှိကျွန်တော်တို့ကြိုးပမ်းတည်ဆောက်နေတဲ့ ငြိမ်းချမ်းရေးဖြစ်စဉ်ကိုအခြေပြုတဲ့ တိုင်းရင်းသားစည်းလုံးညီညွတ်ရေးအတွက် မဖြစ်မနေပြုလုပ်ရ မယ့် နိုင်ငံရေးဆွေးနွေးပွဲတွေကနေ ပေါ်ပေါက်လာမယ့် သဘောတူညီချက်များအတွက် လိုအပ် သလို ပြင်ဆင်ခြင်း၊ ပယ်ဖျက်ခြင်း၊ ဖြည့်စွက်ရေးသားခြင်းတွေ လုပ်ဆောင်ရမယ့်အပိုင်းဖြစ်ပါတယ်။

ဒုတိယပိုင်းကတော့ မိမိတည်ဆောက်လိုတဲ့ ပွင့်လင်းလွတ်လပ်တဲ့ လူ့အဖွဲ့အစည်းတစ်ရပ် ပီပြင်လာစေရေးအတွက် လိုအပ်မယ့်ဒီမိုကရေစီစံနှုန်းများ၊ တန်ဖိုးများပြည့်မီလာစေဖို့ လိုအပ်သလို ပြင်ဆင်ရမယ့်အပိုင်းဆိုပြီးတော့ ခွဲခြားတွေ့မြင်နိုင်မှာဖြစ်ပါတယ်။ ဒီမိုကရေစီစံနှုန်းများ၊ တန်ဖိုး များပြည့်မီအောင် ကြိုးပမ်းအားထုတ်လုပ်ဆောင်ရာမှာ နိုင်ငံရေးမှာပါဝင်ပတ်သက်သူအားလုံးရဲ့ အမြော်အမြင်ကြီးမားမှု၊ ဉာဏ်ပညာကြွယ်ဝမှုနှင့် စိတ်ရင်းစေတနာမှန်ကန်မှုတို့က အဆုံးအဖြတ် ပေးသွားမှာဖြစ်ပါတယ်။

တတိယပိုင်းကတော့ နိုင်ငံရေးဦးဆောင်မှုဆိုင်ရာ အရည်အချင်းသတ်မှတ်မှုအတွက် လိုအပ်မည့်ဖွဲ့စည်းပုံအခြေခံဥပဒေပြင်ဆင်ရေးကိစ္စရပ်ပင်ဖြစ်ပါတယ်။ ဒီကိစ္စနဲ့ပတ်သက်တဲ့ ကျွန်တော့်ရဲ့သဘောထားကတော့ မည်သည့်မြန်မာနိုင်ငံသားတိုင်းရင်းသားတစ်ဦးကိုမျှ မြန်မာနိုင်ငံကို နိုင်ငံရေးအရ ဦးဆောင်နိုင်ခွင့်ကို ကန့်သတ်တားမြစ်တာမျိုးမဖြစ်စေလိုတဲ့ နိုင်ငံရေးစေတနာရှိသလို တစ်ဖက်ကလည်း မိမိတို့အမျိုးသားအကျိုးစီးပွားနှင့် မိမိတို့နိုင်ငံရဲ့ အချုပ်အခြာအာဏာတည်တံ့ခိုင်မြဲရေးကိုမထိပါးစေမည့် သင့်တင့်လျောက်ပတ်တဲ့ အကာ အကွယ်ပေးနိုင်သည့် အခြေခံမူများရှိရန်လည်း လိုလားပါတယ်။ လက်ရှိဖြစ်ပွားနေတဲ့ နိုင်ငံရေး ဦးဆောင်မှုနဲ့ပတ်သက်တဲ့ ဝိရောဓိများကို ကိုင်တွယ်ဖြေရှင်းရာမှာ နိုင်ငံရေးအကျပ်အတည်း တစ်ခုဆို သို့ ဦးတည်မသွားစေနိုင်ဖို့အတွက် နိုင်ငံရေးရွေးချယ်မှုမှန်ကန်စေဖို့ ကျွန်တော်တို့ အားလုံးမှာ တာဝန်ရှိပါတယ်။

ငြိမ်းချမ်းရေးဖြစ်စဉ်ကိုအခြေပြုတဲ့ တိုင်းရင်းသားစည်းလုံးညီညွတ်မှုတည်ဆောက်ရေး အတွက် လိုအပ်တဲ့အခြေခံဥပဒေပြင်ဆင်မှုများကိုလုပ်ဆောင်ရာမှာ မိမိတို့အချင်းချင်း အပြန်အလှန် ယုံကြည်မှုအပေါ် အခြေခံတဲ့ ဆွေးနွေးညှိနှိုင်းမှုတွေ၊ ထားရှိနိုင်မယ့် သဘောထားကြီးမှုတွေ၊ တောင်းဆိုမှုတွေကို အပြန်အလှန်နားလည်လက်ခံပေးနိုင်တဲ့အခြေအနေတွေ ဒါတွေက အဆုံး အဖြတ်ပေးသွားမှာဖြစ်ပါတယ်။ တစ်ဆက်တည်းမှာပဲ တစ်နိုင်ငံလုံးအတိုင်းအတာဖြင့် အပစ်အခတ် ရပ်စဲရေးသဘောတူညီချက်ရရှိရေးအတွက် ကြိုးပမ်းအားထုတ်မှုနှင့်ပတ်သက်ပြီး အစိုးရ၊ လွှတ်တော် များ၊ နိုင်ငံရေးပါတီများ၊ နိုင်ငံရေးအင်အားစုများ၊ တိုင်းရင်းသားအဖွဲ့အစည်းများ၊ အရပ်ဘက် လူ့အဖွဲ့အစည်းများ၊ တပ်မတော်နှင့်တိုင်းရင်းသားလက်နက်ကိုင်အဖွဲ့အစည်းအားလုံးတို့ စိတ်ရင်း စေတနာမှန်ဖြင့် ကြိုးပမ်းအားထုတ်နေမှုကို ကျွန်တော့်အနေဖြင့် အထူးဂုဏ်ယူဝမ်းမြောက်လျက် ရှိကြောင်း ပြောကြားလိုပါတယ်။ ဒါ့ကြောင့် ယခုလုပ်ဆောင်လျက်ရှိသော အသေးစိတ်ညှိနှိုင်း မှုများကို အောင်မြင်စွာပြုလုပ်ပြီးမှ မကြာမီကာလတွင် နိုင်ငံရေးဆွေးနွေးပွဲများ စတင်နိုင်ရန် ကိုလည်း တွေ့မြင်လိုကြောင်း ပြောကြားလိုပါတယ်” ဟူ၍ ပါရှိသည်။

ထို့ပြင် ဖြစ်သင့်ထိုက်သည့် နိုင်ငံရေးဆန္ဒများကို လက်ရှိနိုင်ငံရေးအခြေအနေက ဖြည့်ဆည်းပေးနိုင်သည်ထက် ပိုမိုမျှော်မှန်းဆောင်ရွက်ပါက နိုင်ငံရေးအကျပ်အတည်းတစ်ခု ဖြစ်ပေါ်ပြီး လက်တွေ့ဖြစ်နိုင်ချေရှိသည့် အခွင့်အလမ်းများပင် ဆုံးရှုံးသွားနိုင်သည်ကို သတိချပ်ပြီး ဉာဏ်အမြော်အမြင်ရှိသော နိုင်ငံရေးရွေးချယ်မှုများပြုလုပ်ကြရန် တိုက်တွန်းပြောကြားခဲ့သည်။ ။

ဧရာဝတီမြစ်ဆုံစီမံကိန်း ဆုံးဖြတ်ချက်ကို နိုင်ငံတော်သမ္မတဦးသိန်းစိန် ပြင်မည် မဟုတ်ဟု ဆို

သမ္မတဦးသိန်းစိန်သည် ဧရာဝတီမြစ်ဆုံ စီမံကိန်းကို ၎င်း၏အစိုးရသက်တမ်းကာလ အတွင်းဆိုင်းငံ့ထားသည့် ဆုံးဖြတ်ချက်အား ပြင်ဆင်မည်မဟုတ်ဘဲ တစ်ဖက်ကုမ္ပဏီက ဥပဒေ ကြောင်းအရ တရားစွဲဆိုလာပါကလည်း ပြည်သူ့ ဆန္ဒပေါ်မူတည်၍ နိုင်ငံတကာစံနှုန်းများ ဥပဒေ များနှင့်အညီ အစိုးရကတုံ့ပြန်သွားမည်ဖြစ် ကြောင်း နိုင်ငံတော်သမ္မတ၏ ပြောရေးဆိုခွင့်ရှိသူ ဦးရဲထွဋ်ကပြောသည်။

ဒီဇင်ဘာ ၂၆ ရက်နေ့က CPI ကုမ္ပဏီက ရန်ကုန်မြို့တွင်ကျင်းပသော သတင်းစာရှင်းလင်းပွဲ တွင် သမ္မတဦးသိန်းစိန်ကို ယခင်အစိုးရနှင့်ချုပ် ဆိုသောစာချုပ်များအပေါ် လေးစားသင့်ကြောင်း ပြောဆိုမှုအပေါ်တုံ့ပြန်ခြင်းဖြစ်သည်။ ပြည်သူ့ ဆန္ဒကို အလေးထားသောအားဖြင့် ယခုကဲ့သို့ လုပ်ဆောင်ခြင်းဖြစ်ပြီး ၂၀၁၅ ခုနှစ်ရွေးကောက်ပွဲ အတွက် အကျိုးမျှော်ကိုးပြုလုပ်ထားခြင်းလည်း မဟုတ်ကြောင်း ၎င်းကပြောသည်။

‘ကုမ္ပဏီက သူ့ဆန္ဒကို ပြောတာပေါ့။ သမ္မတ ကြီးအကြိမ်ကြိမ်ပြောကြားထားသလိုပဲ သူ့အစိုးရ သက်တမ်းမှာတော့ ဒါကိုဆိုင်းငံ့ထားမှာ။ ဘယ်လို အကြောင်းနဲ့မှ ဆုံးဖြတ်ချက်ကိုပြင်မှာမဟုတ်ဘူး။ တစ်ဖက်ကုမ္ပဏီက ဥပဒေကြောင်းအရလုပ်လာလို့ ပြောဆိုဖြေရှင်းလာရရင်တောင် ကျွန်တော်တို့ အစိုးရသက်တမ်းအတွင်းမှာ နိုင်ငံတကာဥပဒေ စံနှုန်းတွေနဲ့ စာချုပ်ပါစည်းမျဉ်းတွေအတွက် ရင်ဆိုင်တုံ့ပြန်သွားမှာပါ’ဟု ပြောကြားခဲ့သည်။

မြန်မာက အိမ်ရှင်အဖြစ်လက်ခံကျင်းပ သော ဆီးဂိမ်းအားကစားဖွင့်ပွဲ ပိတ်ပွဲတွင် တရုတ် အစိုးရ၏အဓိကပံ့ပိုးကူညီမှုရရှိခဲ့ပြီးနောက် မြစ်ဆုံ စီမံကိန်းကို ပြန်လည်စတင်လို၍ တရုတ်ကထိုသို့ ကူညီခြင်းဖြစ်ကြောင်း၊ ဆီးဂိမ်းကို အကြောင်းပြု၍ မြစ်ဆုံစီမံကိန်းပြန်စရန် ဖိအားပေးလာနိုင်ဖွယ်ရှိ ကြောင်းပေးပို့မှုများ ပေါ်ထွက်လာနေချိန်တွင် ဆီးဂိမ်းအပြီး လေးရက်အကြာမှာ CPI ကုမ္ပဏီက ယင်းသို့ သတင်းစာရှင်းလင်းပွဲပြုလုပ်ပြောကြား လိုက်ခြင်းဖြစ်သည်။

ဧရာဝတီမြစ်အထက်ပိုင်း ကချင်ပြည်နယ်ရှိ မြစ်ဆုံတွင်ရေကာတာ ခုနစ်ခုတည်ဆောက်ရန် စစ်အစိုးရနှင့် China Power Investment Corporation(CPI) တို့ အကျိုးတူပူးပေါင်း ဆောင်ရွက်ရန် နားလည်မှုစာချုပ်လွှာ ရေးခဲ့ခြင်း

ဖြစ်သည်။ သို့သော် ယင်းစီမံကိန်းကိုကန့်ကွက်မှု များကြောင့် သမ္မတဦးသိန်းစိန်က ၎င်း၏ သမ္မတ သက်တမ်းကာလအတွင်း ဆိုင်းငံ့ခဲ့ခြင်းဖြစ်သည်။ စစ်အစိုးရချုပ်ဆိုထားသော စာချုပ်ဖြစ်သော် လည်း လက်ရှိသမ္မတဦးသိန်းစိန်မှာ စစ်အစိုးရမှ အရပ်ဝတ်သို့ ပြောင်းလဲထားသော ခေါင်းဆောင် ဟောင်းတစ်ဦးဖြစ်၍ နောင်ကျင်းပမည့် ရွေး ကောက်ပွဲအရ ပေါ်ပေါက်လာမည့်အစိုးရအတွက် အကျပ်အတည်း ပြဿနာတစ်ခုဖြစ်နေကြောင်း၊ ယင်းကိစ္စကို အပြီးတိုင် ရပ်စဲပစ်စေလိုကြောင်း၊ သဘာဝပတ်ဝန်းကျင်တက်ကြွလှုပ်ရှားသူများနှင့် ပြည်သူ့အရေးတက်ကြွလှုပ်ရှားသူများက ဝေဖန် ပြောကြားထားသည်။ ထိုစဉ်က စီမံကိန်းကို မြန်မာ အစိုးရဘက်က တာဝန်ယူလက်မှတ်ရေးထိုးထား သူအချို့မှာ လက်ရှိအစိုးရအတွင်း ဆက်လက် ပါဝင်နေကြဆဲဖြစ်ကာ ယခုမြစ်ဆုံစီမံကိန်းအပြီး ရပ်စဲရန်ကိစ္စမှာ လက်ရှိအစိုးရ၌တာဝန်ရှိကြောင်း ဥပဒေ ပညာရှင်အချို့က ထောက်ပြသည်။

စက်တင်ဘာလက စင်ကာပူနိုင်ငံ သို့ ဒေါ်အောင်ဆန်းစုကြည်ရောက်ရှိစဉ် စင်ကာပူ ရောက် မြန်မာမိသားစုများက မြစ်ဆုံစီမံကိန်းနှင့် ပတ်သက်၍ မေးမြန်းချက်များကို ဖြေကြားရာတွင် ‘အစိုးရများကို တာဝန်ယူမှုရှိစေချင်ရင် ပွင့်လင်း မြင်သာမှုရှိရမယ်။ ကျွန်မတို့ မြစ်ဆုံစီမံကိန်း အတွက် ဘာလုပ်မလဲဆိုတာက ဘယ်လို Con-tract မျိုးရေးဆွဲထားသလဲ ဘယ်လိုလက်မှတ်ထိုး ထားသလဲဆိုတာမသိဘဲနဲ့ ကျွန်မပြောလို့မရဘူး။ ကျွန်မမေးချင်တယ်။ လက်မှတ်ထိုးတဲ့သူတွေက ဘာလို့ တာဝန်ယူပြီးတော့ မရှင်းသလဲဆိုတာ ကျွန်မသိချင်တယ်’ဟု ဒေါ်အောင်ဆန်းစုကြည်က ပြောကြားခဲ့သည်။

‘နိုင်ငံတကာနဲ့ချုပ်ဆိုထားတဲ့ စာချုပ်တွေမှာ အငြင်းပွားမှုတွေဖြစ်လာရင် နိုင်ငံတကာခုံရုံးတွေ တက်ရတာတွေရှိနိုင်တယ်။ တရုတ်ကုမ္ပဏီက တော့ ဒါမျိုးလုပ်မလို့ကတော့ မပြောသေးဘူး။ အခုဦးပိုင်နဲ့ F & N ဖြစ်နေတဲ့ပြဿနာလိုပေါ့။ ခုံရုံး တက်တဲ့အခါ စာချုပ်ပါအချက်တွေက အသက်ပဲ။ ဒါတွေကိုအစိုးရကကြိုပြီး ပြင်ဆင်ထားဖို့လိုတယ်’ ဟု နိုင်ငံတကာအငြင်းပွားမှုပြဿနာများတွင် အတွေ့အကြုံရှိသော ဥပဒေပညာရှင် တစ်ဦးက ပြောသည်။

တယ်လီကွန်းနယ်ပယ်က အောင်မြင်မှုတွေအတွက်
အူရီးဒူးနဲ့လက်တွဲဖို့ အဆင်သင့်ဖြစ်နေပြီဆိုရင်
မန္တလေးကအလုပ်အကိုင်ပြပွဲမှာ ဆုံတွေ့ကြစို့



အူရီးဒူးမြန်မာက ဝန်ထမ်းများအားလုံးကို တန်ဖိုးထားပါတယ်။ လစာကောင်းကောင်းနဲ့ အပိုဆုကြေးအပြင် စဉ်ဆက်မပြတ် တိုးတက်စေဖို့ လုပ်ငန်းခွင်သင်တန်းများလဲ ပို့ချပေးပါတယ်။ ခေတ်မီကျယ်ပြန့်တဲ့ ရုံးခန်းမှာ နိုင်ငံတကာမှ လုပ်ဖော်ကိုင်ဖက်များနဲ့ အတူ ပျော်ရွှင်တက်ကြွပြီး တိုးတက်ကောင်းမွန်တဲ့ လုပ်ငန်းခွင်အတွေ့အကြုံတွေကို ရရှိစေမှာပါ။

ဒါ့ကြောင့်အူရီးဒူးမြန်မာက မန္တလေးမြို့မှ အောက်ပါရာထူးနဲ့ သင့်လျော်တဲ့သူများကို ရှာဖွေနေပါတယ်။

- ◆ **Retail Store Supervisor & Executives**
- ◆ **B2B and Wholesale Account Manager & Executives**
- ◆ **Finance Managers**
- ◆ **HR Managers**
- ◆ **Facilities Managers**
- ◆ **Senior Sales Managers**
- ◆ **Trade Marketing Managers**
- ◆ **Direct Sales Channel Managers**
- ◆ **Mass-Market Channel Managers**
- ◆ **Marketing Specialist**
- ◆ **Lawyers**

ဆီဒုံးနားဟိုတယ် (Ballroom)၊မန္တလေး | ၂၀၁၄ ဇန်နဝါရီလ ၁၂ရက်နေ့ | နံနက် ၁၀နာရီမှ ညနေ ၄နာရီထိ

ကနဦးလူတွေ့မေးမြန်းမှုတွေအတွက် CV တွေကို recruitme@myanmar.ooredoo.com သို့ အမြန်ဆုံးပေးပို့လိုက်ပါနော်

လက်ကျန်နိုင်ငံရေးအကျဉ်းသားများ စိစစ်ရေးကော်မတီ သဘောတူညီ ထောက်ခံချက်အရ ၃၅၄ ဦး လွတ်မြောက်ခဲ့

လက်ကျန်နိုင်ငံရေးအကျဉ်းသားများ စိစစ်ရေးကော်မတီ အား ၂၀၁၃ ခုနှစ် ဖေဖော်ဝါရီ ၁၉ ရက်တွင် စတင်ဖွဲ့စည်းခဲ့ပြီး မေလ ၈ ရက်တွင် ကော်မတီအား တိုးချဲ့ပြင်ဆင်ဖွဲ့စည်းခဲ့ရာ အစိုးရ အဖွဲ့အစည်းများမှ ခြောက်ဦး၊ အရပ်ဘက်လူမှုရေး အဖွဲ့အစည်းများ မှ ခုနစ်ဦး၊ နိုင်ငံရေးပါတီများမှ ခြောက်ဦး စုစုပေါင်း ၁၉ ဦးပါဝင် သည်။

လက်ကျန်နိုင်ငံရေးအကျဉ်းသားများ စိစစ်ရေးကော်မတီ သည် မြန်မာနိုင်ငံငြိမ်းချမ်းရေး ပြန်လည်ထူထောင်ရေးလုပ်ငန်း ဗဟို ဌာနတွင် အစည်းအဝေးများပြုလုပ်ညှိနှိုင်းဆွေးနွေး၊ သဘောတူညီ ထောက်ခံချက်များအရ ဧပြီ ၂၃ ရက်တွင် အကျဉ်းသား၊ အကျဉ်းသူ ၈၇ ဦး၊ မေ ၁၇ ရက်တွင် ၂၃ ဦး၊ ဇူလိုင် ၂၃ ရက်တွင် ၇၃ ဦး၊ အောက်တိုဘာ ၇ ရက်တွင် ၅၆ ဦး၊ နိုဝင်ဘာ ၁၅ရက်တွင် ၆၉ ဦး၊ ဒီဇင်ဘာ ၁၁ ရက်တွင် ၄၁ ဦး၊ ဒီဇင်ဘာ ၃၀ ရက်တွင် ၅ဦး လွတ်ငြိမ်းချမ်းသာခွင့်ရရှိခဲ့ကြောင်းထုတ်ပြန်ချက်အရ သိရသည်။

လက်ကျန်နိုင်ငံရေးအကျဉ်းသားများ စိစစ်ရေး ကော်မတီ သည် ၂၀၁၃ ဖေဖော်ဝါရီ ၂၃ ရက်မှ ဒီဇင်ဘာ ၂၁ ရက်နေ့ထိ တွေ့ဆုံညှိနှိုင်းဆွေးနွေးမှု ၁၂ ကြိမ်ပြုလုပ်နိုင်ခဲ့သည်။ အကျဉ်းသား၊ အကျဉ်းသူ ၃၅၄ ဦးအား လွတ်ငြိမ်းချမ်းသာခွင့်ရရှိစေရေးအတွက် နိုင်ငံတော်သမ္မတထံသို့ တင်ပြဆောင်ရွက်နိုင်ခဲ့ကြောင်း သိရသည်။

ထို့ပြင် တခြားပြစ်မှုများနှင့် ငြိစွန်းသူများအတွက် နိုင်ငံရေး နှင့်သက်ဆိုင်သည်ဟုယူဆရသော ပြစ်မှုများပယ်ဖျက်နိုင်စေရန် နိုင်ငံတော်သမ္မတရုံးမှ အမိန့်အမှတ် ၅၁/၂၀၁၃ ဖြင့် ပြစ်ဒဏ် လွတ်ငြိမ်းခွင့်အမိန့်အား ၂၀၁၃ ခုနှစ် ဒီဇင်ဘာ ၃၀ ရက်တွင် ထုတ်ပြန်ပြီးဖြစ်သည်။

SM-A

ဗဟိုအကျဉ်းထောင်(မန္တလေး)မှ ကိုးဦးလွတ်မြောက်



နိုင်ငံတော်သမ္မတ၏ ပြစ်ဒဏ်လွတ်ငြိမ်းခွင့်အမိန့်အရ ပြစ်မှု များနှင့် အကျဉ်းဝင်သူ ကိုးဦးအား ဒီဇင်ဘာ ၃၀ရက် မွန်းလွဲ ၂ နာရီက မန္တလေးဗဟိုအကျဉ်းထောင်မှပြစ်ဒဏ်လွတ်ငြိမ်းခွင့်ပြုသည်။ လွတ်မြောက်လာသူများမှာ ပုဒ်မ ၅၀၅(က) (ခ)(၈)ဖြင့် ပြစ်ဒဏ်ကျခံလျက်ရှိကြသော ရဲဝင်းအောင်(ခ)မြင်းလေး၊ ချမ်းအေး သာစံမြို့နယ်၊ အောင်မျိုးကျော်(ခ)မျောက်ကြီး၊ ချမ်းအေးသာစံ မြို့နယ်၊ ပြီးကိုကို၊ ချမ်းအေးသာစံမြို့နယ်၊ မြင့်ဦး၊ ကန်သာရာမြို့သစ်၊

ဘာရက်ကတ်လီ၊ လက်ပံကျေးရွာ၊ ကျောက်ဆည်မြို့နယ်၊ ခင်မောင် အေး(ခ)လွတ်ကမန်း၊ လက်ပံကျေးရွာ၊ ကျောက်ဆည်မြို့နယ်၊ လှမြင့်(ခ)ဆမိပေါအွတ်လာ၊ လက်ပံကျေးရွာ၊ ကျောက်ဆည်မြို့နယ် နှင့် အောင်မင်းစိုး၊ သင်တောင်းကြီးကျေးရွာ၊ ကျောက်ဆည်မြို့နယ်၊ မျိုးဝင်းသန်း၊ သင်တောင်းကြီးကျေးရွာ၊ ကျောက်ဆည်မြို့နယ်တို့ဖြစ် ကြသည်။

SM-A

နိုင်ငံရေးကိစ္စဖြင့် ပြစ်ဒဏ်ကျခံနေရသူများ ကြားနာစစ်ဆေးဆဲများ ၊ စုံစမ်းအရေးယူဆဲခံနေရသူများ ၂၀၁၃ခုနှစ် မကုန်မီ အားလုံးပြစ်ဒဏ်လွတ်ငြိမ်းခွင့်ရ

ပြည်ထောင်စုသမ္မတမြန်မာနိုင်ငံတော်၊ နိုင်ငံတော်သမ္မတ သည် ၂၀၁၃ ခုနှစ်အကုန်တွင် နိုင်ငံရေးအကျဉ်းသားအားလုံး လွတ်ပေးမည်ဟုကတိပေးခဲ့သည့်အတိုင်း ဒီဇင်ဘာ ၃၀ ရက်နေ့က အမိန့်အမှတ်-၅၁/၂၀၁၃နှင့် နိုင်ငံရေးပြစ်မှုဖြင့် ပြစ်ဒဏ်ချမှတ်ခြင်း ခံနေရသူအားလုံး၊ တရားရုံးများတွင် ကြားနာစစ်ဆေးဆဲ အမှုများ နှင့် တရားခံများအားလုံး၊ စုံစမ်းအရေးယူဆဲခံနေရသူများအားလုံး ကို လွတ်ငြိမ်းခွင့်ပြုလိုက်သည်။

နိုင်ငံတော်သမ္မတသည် ဖွဲ့စည်းပုံအခြေခံဥပဒေပုဒ်မ ၂၀၄၊ ပုဒ်မခွဲ(က)အရ ဤအမိန့်ကိုထုတ်ပြန်ခြင်းဖြစ်ပြီး ၂၀၁၃ ခုနှစ် ဒီဇင်ဘာ ၃၀ ရက်နေ့နှင့် ထိုနေ့မတိုင်မီ မတရားအသင်း အက်ဥပဒေ ပါပြစ်မှုများ၊ နိုင်ငံတော်သစ္စာဖောက်ဖျက်ပုန်ကန်မှု (ပုဒ်မ ၁၂၂)၊

အကြည်ညိုပျက်အောင်ပြုလုပ်မှု (ပုဒ်မ ၁၂၄-က)၊ နိုင်ငံတော်အား နှောင့်ယှက်ဖျက်ဆီးလိုသူများ၏ ဘေးအန္တရာယ်မှ ကာကွယ်စောင့် ရှောက်သည့် ဥပဒေပါပြစ်မှုများ၊ ငြိမ်းချမ်းစွာစုဝေးခွင့်နှင့်ငြိမ်းချမ်း စွာစီတန်းလှည့်လည်ခွင့်ဆိုင်ရာ ဥပဒေပါပြစ်မှုများ၊ အများပြည်သူ၏ အကျိုးပျက်ဆီးစေမှု (ပုဒ်မ ၅၀၅)၊ ၁၉၅၀ ပြည့်နှစ် အရေးပေါ်စီမံမှု အက်ဥပဒေပါပြစ်မှုများမှ ပြစ်မှုတစ်ရပ်ရပ်နှင့် စပ်လျဉ်း၍ ပြစ်ဒဏ် ခံနေရသူများ၊ ကြားနာစစ်ဆေးဆဲခံနေရသူများနှင့် စုံစမ်းအရေး ယူဆဲခံနေရသူများပါဝင်သည်။

ဤအမိန့်အရ ပေးအပ်သောအခွင့်အရေးသည် ဒီဇင်ဘာ ၃၀ နောက်ပိုင်းတွင် ကျူးလွန်သောပြစ်မှုများနှင့် သက်ဆိုင်ခြင်း မရှိကြောင်းလည်း ကြေညာချက်မှာ ပါရှိသည်။

SM-A

**(၆၆)နှစ်မြောက်
လွတ်လပ်ရေးနေ့ကို
ဂုဏ်ပြုသော အားဖြင့်
နိုင်ငံတော်သမ္မတက
ပြစ်ဒဏ် လွတ်ငြိမ်းခွင့်ပြု**

(၆၆)နှစ်မြောက် လွတ်လပ်ရေးနေ့ကို ဂုဏ်ပြုသောအားဖြင့် နိုင်ငံတော်သမ္မတဦးသိန်းစိန်သည် ၂၀၁၄ ခုနှစ်၊ ဇန်နဝါရီ ၂ ရက် ရက်စွဲဖြင့် အမိန့် အမှတ်-၁/၂၀၁၄ ကို ထုတ်ပြန်ပြီး အကျဉ်းထောင် အသီးသီးမှ ပြစ်ဒဏ်ကျခံလျက်ရှိသော အကျဉ်းသားများကို ပြစ်ဒဏ် လွတ်ငြိမ်းခွင့်ပြုခဲ့သည်။

နိုင်ငံတော်ဖွဲ့စည်းပုံအခြေခံဥပဒေပုဒ်မ ၂၀၄(က)အရ နိုင်ငံ တော်သမ္မတသည် ၁၃၇၅ ခုနှစ်၊ ပြာသိုလဆန်း ၃ ရက်(ခရစ်နှစ်- ၂၀၁၄ ခုနှစ်၊ ဇန်နဝါရီ ၃ရက်)မတိုင်မီ ကျူးလွန်ခဲ့သော ပြစ်မှု တစ်ခုခုစွာလျဉ်း၍ ပြစ်ဒဏ်ချမှတ်ခြင်းခံရခြင်းဖြစ်ပါက (က) သေ ဒဏ်ချမှတ်စေခြင်းခံရသူများအတွက် ထောင်ဒဏ်တစ်သက် (နှစ် အကန့်အသတ်မရှိ)သို့ ပြောင်းလဲကျခံစေရန်၊ (ခ) နှစ်အကန့် အသတ်မရှိနှင့် ထောင်ဒဏ်တစ်သက်တစ်ကျွန်း တစ်သက်ကျခံနေရ သည့် အကျဉ်းသားများ(သေဒဏ်မှ ထောင်ဒဏ်တစ်သက်နှင့် နှစ် အကန့်အသတ်မရှိသို့ လျှော့ပေါ့ကျခံနေသူများမပါ)နှင့် ထောင်ဒဏ် ၄၀နှစ်အထက်ကျခံနေရသူများအား ထောင်ဒဏ် ၄၀နှစ်သို့ လျှော့ ပေါ့ကျခံစေရန်၊ (ဂ) ထောင်ဒဏ် ၄၀နှစ်နှင့်အောက်ကျခံနေရ သည့်အကျဉ်းသားများအား ယင်းတို့ကျခံနေသော ထောင်ဒဏ်၏ လေးပုံတစ်ပုံအား လျှော့ပေါ့ကျခံစေရန် ပြစ်ဒဏ်လွတ်ငြိမ်းခွင့်ပြုခြင်း ဖြစ်သည်။

ဗဟိုအကျဉ်းထောင် (အင်းစိန်)မှ ချောက်ဦး လွတ်မြောက်

နိုင်ငံတော်သမ္မတ၏ ပြစ်ဒဏ်လွတ်ငြိမ်းခွင့်အမိန့်အရ ပြစ်မှု များနှင့် အကျဉ်းဝင်သူ ခြောက်ဦးအား ဒီဇင်ဘာ ၃၀ ရက် မွန်းလွဲ ၁၂:၃၀နာရီ က ဗဟိုအကျဉ်းထောင်(အင်းစိန်)မှ ပြစ်ဒဏ်လွတ်ငြိမ်း ခွင့်ပြုသည်။

လွတ်မြောက်လာသူများမှာ မောင်မောင်သန်း၊ ဝင်းမြင့်၊ မောင်မောင်(ခ)ဆက်သား၊ ဝင်းရွှေ၊ တင်ထွဋ်(ခ)တင်ထွဋ်ပိုင်၊ တင်ဌေးတို့ဖြစ်ကြသည်။

SM-A

မိတ္ထီလာမြို့တွင် ညမထွက်ရအမိန့် ရတ်သိမ်းပြီ

၂၀၁၃ ခုနှစ် မတ်လအတွင်းဖြစ်ပွားခဲ့သော ပဋိပက္ခကြောင့် မတ်လ ၂၀ရက်နေ့မှစတင်၍ မိတ္ထီလာမြို့တွင် ပုဒ်မ ၁၄၄ ထုတ်ပြန် ထားခြင်းကို ဒီဇင်ဘာ ၃၀ ရက် ညနေ ၆ နာရီမှစတင်၍ ပယ်ဖျက် လိုက်ကြောင်း သိရသည်။

အဆိုပါအမိန့်ကို မိတ္ထီလာမြို့နယ်အထွေထွေဦးစီးဌာနမှ ထုတ်ပြန်ခဲ့ခြင်းဖြစ်သည်။ အဆိုပါ ပုဒ်မ ၁၄၄ အမိန့်ထုတ်ပြန်ထား စဉ် ညနေ ၆ နာရီမှ နံနက် ၄ နာရီထိ ညမထွက်ရကန့်သတ်ချက်ကို အခြေအနေအရ ည ၇ နာရီမှ နံနက် ၄ နာရီ၊ ည ၈ နာရီမှ နံနက် ၄ နာရီ၊ ည ၁၁ နာရီမှ နံနက် ၄ နာရီအဆင့်ဆင့် လျှော့ချပေးခဲ့ သည်။

SM-A


နှစ်သစ်ကူးညတွင် မန္တလေးဆေးရုံကြီးအရေးပေါ်ထိခိုက်ကုသဌာနသို့ ဒဏ်ရာရလူနာ ၄၅ ဦးခန့် ရောက်ရှိ

မန္တလေးမြို့တွင် ၂၀၁၃ ခုနှစ် ဒီဇင်ဘာ ၃၁ ရက် ညမှ ၂၀၁၄ ခုနှစ် ဇန်နဝါရီ ၁ ရက် နံနက်လင်းအားကြီးအချိန်အထိ နှစ်သစ်ကူးညဆင်နွှဲရန် နေအိမ်ပြင်ပထွက်ခဲ့ကြသော လူငယ်လူရွယ်များ မူးယစ်ရမ်းကားခြင်း၊ ခိုက်ရန်ဖြစ်ပွားခြင်း၊ ယာဉ်မတော်တဆတိုက်မှု ဖြစ်ပွားခြင်း၊ မီးရှူးမီးပန်းဖောက်ရင်း ထိခိုက်ဒဏ်ရာရရှိခြင်းတို့ကြောင့် လူနာပေါင်း ၄၅ ဦးခန့် မန္တလေးဆေးရုံကြီးအရေးပေါ်ထိခိုက်ကုသဌာနသို့ရောက်ရှိခဲ့ကြောင်း သိရသည်။

ထိုသို့ရောက်ရှိသူများတွင် ဓားဖြင့်ခုတ်ခံရခြင်း၊ ထိခိုက်ပေါက်ပြဲဒဏ်ရာရရှိခြင်းတို့ထက် ယာဉ်မတော်တဆထိခိုက်မိသဖြင့် တက်ရောက်ကုသရသောလူနာမှာ အများဆုံးဖြစ်ကြောင်း၊ ဆိုင်ကယ်တိုက်မှုများလည်းများကြောင်း၊ အမျိုးသမီးလူနာမှာ ၁၁ ဦးခန့်ရှိကြောင်း၊ မြို့ပေါ်ရှိ လူမှုရေးအသင်းများက လူနာတင်ယာဉ်များဖြင့် ချက်ချင်းကူညီပို့ဆောင်ပေးနိုင်သဖြင့် သွေးထွက်လွန်ကဲခြင်းမရှိဘဲ ဆေးရုံသို့ အချိန်မီရောက်ရှိကြောင်း အရေးပေါ်ဌာနမှ တာဝန်ရှိသူတစ်ဦးက ပြောသည်။

‘လုံခြုံရေးအနေနဲ့ကတော့ အရင်ညပိုင်းတွေထက်ပိုပြီး တိုးမြှင့်ချထားတယ်။ ကျိုးလေးဘက်လေးတန်သာမက အဓိကကျတဲ့ လမ်းမကြီးတွေမှာလည်းချထားတယ်။ ယာဉ်ကြောရှင်းလင်းရေးအဖွဲ့တွေလည်းချပေးထားတယ်။ ပြဿနာသိပ် ကြီးကြီးမားမားတော့ မရှိခဲ့ပါဘူး’ဟု မန္တလေးခရိုင်ရဲတပ်ဖွဲ့မှူးရုံးမှ တာဝန်ရှိသူတစ်ဦးကပြောသည်။

၂၀၁၂ ခုနှစ်ကထက် ၂၀၁၃ ခုနှစ် နှစ်ကုန်ညပိုင်းတွင် လူနာအရေအတွက် ပိုမိုရောက်ရှိသော်လည်း မန္တလေးဆေးရုံကြီးအရေးပေါ် ထိခိုက်ကုသဌာနတွင် ဆေးဝါးအပြည့်အစုံထားရှိပြီး ကုသပေးနိုင်မှုများကြောင့် ဒဏ်ရာများသက်သာ အချိန်ပိုင်းအတွင်း ပြန်ဆင်းသွားနိုင်ခဲ့ကြောင်းသိရသည်။ **SM-D+K**



နှစ်သစ်ကူးည ပြောက်အိုးဖောက်ရာမှ လက်တွင်ထိခိုက်ဒဏ်ရာရခဲ့သူတစ်ဦး ဆေးကုသရန်မန္တလေးဆေးရုံကြီးသို့ရောက်ရှိလာစဉ်

လက်မှတ်ဈေးနှုန်း များပြားမှုကြောင့် လူငယ်အများစု ဝင်ရောက် မကြည့်ရှုနိုင်

မန္တလေးမြို့ပေါ်ရှိ ဟိုတယ်ကြီးများတွင် နှစ်သစ်ကူး (New Year-2014) ပွဲတော်ကို နာမည်ကြီးအဆိုတော်များနှင့် အပြိုင်အဆိုင်ကျင်းပသော်လည်း လက်မှတ်ဈေးနှုန်းများအဆမတန် များပြား၍ လူငယ်အများစုမကြည့်ရှုနိုင်ကြောင်း သိရသည်။

မန္တလေးဆီဒိုးနားဟိုတယ်၏ လက်မှတ်ဈေးနှုန်းမှာ တစ်ဦးလျှင် ၁၂၀၀၀ ကျပ်၊ မန္တလေးတောင်ခြေရှိ Mandalay Hill Resort Hotel ၏ လက်မှတ်ဈေးနှုန်းမှာ ၉၀၀၀ ကျပ်၊ ဟိုတယ်ရွှေပြည်သာ၏ ဈေးနှုန်းမှာ ၈၀၀၀ ကျပ်နှုန်းရှိနေသဖြင့် ဝင်ရောက်ကြည့်ရှုရန် မလွယ်ကူကြောင်း အသက် ၃၀ အရွယ်ရှိ လူငယ်တစ်ဦး၏ ပြောပြချက်အရသိရသည်။

“နှစ်သစ်ကူးမှာ အဆိုတော်တွေရဲ့ သီချင်းတွေကို နားထောင်ရင်းဆင်းခွဲချင်ပေမယ့် လက်မှတ်ဈေးနှုန်းကများတော့ မကြည့်နိုင်ပါဘူး။ စားသောက်ဆိုင်မှာပဲ စားရင်းသောက်ရင်းနဲ့ နှစ်သစ်ကူးပွဲနဲ့ရတာပါပဲ”ဟု ပြောသည်။

ရန်ကုန်မြို့ ဦးဝိစာရလမ်းရှိ မိုင်ဒါတွင်းတွင် New Year ပွဲတော်ကို နိုင်ငံကျော်တေးသံရှင်များ၏ သီဆိုမှုများ လူရွှင်တော်အဖွဲ့များ၏ တစ်ခန်းရပ်ဟာသပြဇာတ်များအက အဖွဲ့များ၏ မြူးကြွလှပသောအကများဖြင့် ည နှစ်နာရီအထိ အခမဲ့ဖျော်ဖြေပေးခဲ့ရာ ပြည်သူအများ ကွင်းလုံးပြည့်နီးပါး လာရောက်ပျော်ရွှင်စွာ ကြည့်ရှုအားပေးသည်ကို MRTY-4 ၏ တိုက်ရိုက်ထုတ်လွှင့်မှုအစီအစဉ်မှ တစ်ဆင့်တွေ့မြင်ခဲ့ရသည်။

“ရန်ကုန်မှာဆိုရင် ဒါနဲ့ဆို နှစ်နှစ်ရှိပြီ။ မြိုင်မြိုင် ဆိုင်ဆိုင်နဲ့ ပျော်စရာကောင်းတယ်။ မန္တလေးမှာလည်း ဒီလိုလုပ်ပေးနိုင်ရင် နှစ်သစ်ကူးမှာ လူတိုင်းနီးပါးဝင်ပျော်လို့ရတာပေါ့။ ဒါပေမဲ့ ရှိုးပွဲလုပ်တိုင်းရန်ဖြစ်ကြတာတွေရှိနေတော့ ဘယ်သူမှတာဝန်ခံပြီး မလုပ်ရဲကြတာလို့ထင်ပါတယ်”ဟု မိဒီယာတစ်ဦးကပြောပါသည်။

ထွန်းဝင်း

၂၀၁၅ ခုနှစ်တွင် တစ်နိုင်ငံလုံးဆင်းရဲမှုနှုန်း ၁၆ ရာနှုန်းကျဆင်းရေး ဆောင်ရွက်နိုင်ရန် ပြည်နယ်နှင့်တိုင်းဒေသကြီးများ၏ ဆင်းရဲမှုနှုန်းလျော့ချသွားမည်

မြန်မာတစ်နိုင်ငံလုံး၏ ၂၀၁၀-၁၁ ဆင်းရဲမှုနှုန်းမှာ ၂၅.၆၀ ရာခိုင်နှုန်းရှိရာ ၂၀၁၅-၁၆ ခုနှစ်တွင် ၁၆ရာခိုင်နှုန်းအထိရှိစေရန် ဆောင်ရွက်သွားမည်ဖြစ်ကြောင်း မန္တလေးတိုင်းဒေသကြီး စီမံကိန်းနှင့် စာရင်းဦးစီးဌာနမှပြုစုထားသော အချက်အလက်များအရ သိရသည်။

၂၀၁၀-၁၁ခုနှစ်ကို အခြေခံနှစ်အဖြစ်သတ်မှတ်၍ပြည်နယ်နှင့်တိုင်းဒေသကြီးများအလိုက် ဆင်းရဲမှုနှုန်းကောက်ယူထားရာ ကချင်ပြည်နယ်တွင် ၂၈.၆၀ ရာခိုင်နှုန်း၊ ကယားပြည်နယ်တွင် ၁၁.၄၀ ရာခိုင်နှုန်း၊ ကရင်ပြည်နယ်တွင် ၁၇.၄၀ ရာခိုင်နှုန်း၊ ချင်းပြည်နယ်တွင် ၇၃.၃၀ ရာခိုင်နှုန်း၊ မွန်ပြည်နယ်တွင် ၁၆.၃၀ ရာခိုင်နှုန်း၊ ရခိုင်ပြည်နယ်တွင် ၄၃.၅၀ ရာခိုင်နှုန်း၊ ရှမ်းပြည်နယ်တွင် ၃၃.၁၀ ရာခိုင်နှုန်းနှင့် တိုင်းဒေသကြီးများတွင် စစ်ကိုင်း ၁၅.၁၀ ရာခိုင်နှုန်း၊ တနင်္သာရီ ၃၂.၆၀ ရာခိုင်နှုန်း၊ ပဲခူး ၁၈.၃၀ ရာခိုင်နှုန်း၊ မကွေး ၂၇.၀၀ ရာခိုင်နှုန်း၊ မန္တလေး ၂၆.၆၀ ရာခိုင်နှုန်း၊ ရန်ကုန် ၁၆.၁၀ ရာခိုင်နှုန်း၊ ဧရာဝတီ ၃၁.၂၀ ရာခိုင်နှုန်းရှိသဖြင့် တစ်နိုင်ငံလုံးတွင်ဆင်းရဲမှုနှုန်း ၂၅.၆၀ ရာခိုင်နှုန်းရှိကြောင်း သိရသည်။

ဆင်းရဲမှုနှုန်းလျော့ချရန် နှစ်အလိုက် ဆောင်ရွက်သွားမည်ဖြစ်ရာ ၂၀၁၅-၁၆ နောက်ဆုံးနှစ်တွင် ပြည်နယ်များအလိုက်ရှိရမည့် ကျဆင်းသွားသည့်ရာခိုင်နှုန်းများမှာ ကချင် ၂၂.၁၀၊ ကယား ၁၁.၄၀ထက်လျော့ရန်၊ ကရင် ၅.၉၀၊ ချင်း ၃၆.၆၅၊ မွန် ၁၀.၇၅၊ ရခိုင် ၁၉.၀၅၊ ရှမ်း ၂၃.၀၅ ရာခိုင်နှုန်းများနှင့် တိုင်းဒေသကြီးများတွင် စစ်ကိုင်း ၁၃.၃၀၊ တနင်္သာရီ ၁၆.၉၀၊ ပဲခူး ၁၅.၈၀၊ မကွေး ၂၁.၀၅၊ မန္တလေး ၁၉.၄၅၊ ရန်ကုန် ၇.၅၅နှင့် ဧရာဝတီ ၁၄.၆၅ ရာခိုင်နှုန်းများရှိလာမည်ဖြစ်သဖြင့် တစ်နိုင်ငံလုံးနှစ်ချုပ်အရ ၁၆.၀၀ ရာခိုင်နှုန်းအထိ ကျဆင်းသွားမည်ဖြစ်သည်။

အဆိုပါဆင်းရဲမှုနှုန်း ကျဆင်းရေးဆောင်ရွက်ရာတွင် တစ်နိုင်ငံလုံး၏ ကုန်ထုတ်လုပ်မှု၊ စီးပွားရေးဖွံ့ဖြိုးထုတ်လုပ်မှု၊ လူမှုရေးအဆင့်အတန်း၊ ပညာရေးအဆင့်အတန်းစသော အချက်အလက်များကိုပါရယူ၍ တွက်ချက်သွားမည်ဖြစ်ကြောင်း တိုင်းဒေသကြီးစီမံကိန်း ဦးစီးဌာနမှူးရုံးမှပြုစုထားသော စစ်တမ်းအရသိရသည်။

အောင်လျော

မန္တလေးမြို့တော် စည်ပင်သာယာရေးကော်မတီ အတွင်းရေးမှူး နှင့် ကော်မတီဝင်(၁) တာဝန်မှ ရပ်စဲ

မန္တလေးမြို့တော်စည်ပင်သာယာရေးကော်မတီ အတွင်းရေးမှူး ဦးစန်းမောင်နှင့် ကော်မတီဝင်(၁) ဦးမြင့်သိန်းတို့အား ဇန်နဝါရီ ၁ ရက်နေ့မှစ၍တာဝန်မှရပ်စဲလိုက်ကြောင်း စည်ပင်အကြံပေးအဖွဲ့ဝင် တစ်ဦးထံမှ သိရှိရသည်။

မန္တလေးမြို့တော်စည်ပင်သာယာရေးကော်မတီဥက္ကဋ္ဌ၊ မြို့တော်ဝန်ဦးအောင်မောင်းက အဆိုပါပုဂ္ဂိုလ်နှစ်ဦးအား တာဝန်မှရပ်စဲပြီး နောက် ကော်မတီဝင် ဦးခင်မောင်တင်အား အတွင်းရေးမှူး ရာထူးကို လည်းကောင်း၊ ကော်မတီဝင်(၃) ဦးထွန်းကြည်အားကော်မတီဝင်(၁) ဖြင့်လည်းကောင်း ခန့်အပ်ခဲ့ကြောင်း သိရှိရသည်။ **SM-A**



ဆူးငှက်

ပိတောက်တွေ ရွှေရည်လူးကြမယ့် အခြေ ...

နှစ်တစ်နှစ်ရဲ့ နောက်ဆုံးလ “ဒီဇင်ဘာ”ရောက်ရင်ပဲ New Yearဆိုတဲ့ကိစ္စက ခေါင်းထဲရောက်ကုန်ကြတယ်။ မိဒီယာတွေကလည်း ဂျာနယ်အပိုကြီးတွေချပြီး “နှစ်ချုပ်”ကို “အနှစ်ချုပ်”ကြတယ်။ ကွန်ပျူတာတွေထဲက အချက်အလက်တွေ ပြန်ရှာဖွေကြတယ်။ ရေးကြ၊ သားကြ၊ သုံးသပ်ကြ၊ ကောက်ချက်ချကြတယ်။ နှစ်ဟောင်းမှာ ဘာတွေ ဘာတွေဖြစ်ပျက်ခဲ့တယ်။ ဒါတွေအပေါ်က ဘာတွေသင်ခန်းစာယူကြမယ်။ ပြီးခဲ့တဲ့နှစ်နှစ်အတွင်း ဘယ်သူတွေက ဘာကြောင့် ဘယ်လို ထင်ရှားကျော်ကြားခဲ့တယ်။ ဟုတ်လိုကျော်တာလား ..။ ပုပ်လိုပေါ်တာလား ..။ လာမယ့်နှစ်သစ်မှာ ဘာတွေ ဘယ်လို ဘယ်နည်း ဘယ်ပုံ ဘယ်သို့ လုပ်ကိုင်ကြမယ်။ ဖြတ်သန်းကြရမယ်..။စသည်ဖြင့်ပေါ့ ..။ လုပ်သင့်လုပ်ထိုက်တာတွေ လုပ်ကြတာပဲပဲ။ လုပ်ကြ ပါစေ..။ ဖတ်ကြ ..။ ကြည့်ကြ ..။ နားထောင်ကြ ..။ သက်ပြင်းချကြ ..။ ခေါင်းညိတ် ကြ..။ မျက်မှောင်ကြုတ်ကြ ..။ လက်သီးဆုပ်ကြ .. ခံစားချက်အမျိုးမျိုးပါပဲ။

ကိုယ်ကိုယ်နိုက်ကတော့ ဘာမှလည်းမဟုတ် ..။ စုဆောင်းသူလည်း မဟုတ်။ ဝေဖန်သူ လည်း မဟုတ် ..။ သုံးသပ်သူလည်း မဟုတ်တော့ “နှစ်သစ်ကူး”တွေမှာ ဇာတ်ကောင်နေရာ မရှိခဲ့တာ သေချာပါတယ်။ အခုလို မိဒီယာပေါင်းစုံပေါ်ကြွယ်ဝနေတဲ့ကာလမို့သာ “နှစ်သစ်ကူး” တာ ..။ “နှစ်ချုပ်”တာ ..။ “ဆုတောင်းတာ” ..စတာတွေ ပုံးဟောလအော ကြားရမြင်ရတာပါ။ ကျွန်တော်တို့လူလားမြောက်ဖြတ်သန်းခဲ့ရတဲ့ခေတ်က ခေတ်အိုခေတ်ဟောင်း နွားခြေရာ ခွက်ခေတ်မို့လားမသိဘူး ..။ “နှစ်သစ်ကူး”ဆိုတာလည်း မသိခဲ့ ..။ 'Happy New Year' ဆိုတာလည်း မအော်ဟစ်ခဲ့မိပါဘူး။ တစ်နှစ်ကုန်တော့ ပြက္ခဒိန်အသစ်လဲလိုက်တာပဲ သိရဲ့ ..။

အဲ ..မသိဆိုပေမယ့် တက္ကသိုလ်ရောက်တဲ့ ပထမနှစ်မှာလားမသိဘူး။ တက္ကသိုလ် ရောက် သူငယ်ချင်းအသစ်တွေနဲ့တွေ့ပြီး၊ ဒီဇင်ဘာ ၃၁ ရက်ညမှာ ကျောက်သွေးတန်းက သူငယ်ချင်းအိမ်ဆုံမိတော့ သူတို့ အထက်တန်းတန်းက သူငယ်ချင်းတွေဆီသွားမှာတဲ့ ..။ ဘာသွားလုပ်မှာလဲဆိုတော့ အဲဒီသူငယ်ချင်းတွေက New Year ညပို့ လဖုန်းချပ်(ချိ)မှာ ရှိမှာတဲ့ ..။ အဲဒါဘာဆိုင်လဲလို့ မေးမိတော့၊ သူငယ်ချင်းက ကျွန်တော်ကို ငန့် ငအ တောသား ဆိုတဲ့ အမြင်နဲ့ကြည့်ပါတယ်။ ဟုတ်တယ်လေ.. ကျွန်တော်တို့ဆိုတာ တစ်လျှောက်လုံး ဝါတွင်းကာလမှာပဲ အရပ်ထဲက ဓမ္မာရုံမှာ သီလတက်ယူဖူးတာကိုး..။ ဘယ်ဘုရားကျောင်း၊ ဘယ်ဝတ်ပြုမလီနေရာတွေမှာမှ ရောက်ဖူးတာမဟုတ် ..။ ကိုယ်နဲ့ဆိုင်တယ်လို့လည်း နည်းနည်းလေးမှ မတွေးမိဘဲကိုး ..။

ဒါပေမယ့် ..တက္ကသိုလ်ကျောင်းသား .. လူရာဝင်တယ်ဆိုတဲ့ မာနနဲ့အတူ သူငယ်ချင်း ခေါ်လို့ .. လမ်း ၈၀ ပေါ်က ဖားသားလဖုန်း ဘုရားကျောင်းသွား၊ အတွင်းမှာဘုရားစာရွတ်၊ ဘုရားဝတ်ပြုနေသူတွေနောက် အပေါက်ဝက ဟိုကြည့် ဒီကြည့်လုပ်၊ ရှာတဲ့သူငယ်ချင်းလည်း မမြင်ဆိုတော့ ပြန်လှည့်ထွက်လာကြ ..။ ပြီးတော့ ဓားတန်းက လားရှိုးလေးဆိုင်သွားပြီး

ပါသမျှပိုက်ဆံစု ..။ အစိမ်းကြော်၊ တောက်တောက်ကြော်၊ ချိုချိုကြော်၊ စွန်တာဟင်းရည်နဲ့ ရုပ်တစ်ပုလင်းမှာပြီး မသောက်တတ် သောက်တတ်သောက်ကြ ..။ စက်ဘီးကိုယ်စီနဲ့ပြန်လာပြီး ည ၉ နာရီလောက်မှာပဲ လမ်းပေါ်လူရှင်း ..။ ညဈေးတန်းလည်းသိမ်း ..။ ဒါနဲ့ ကျောက်သွေးတန်းက သူငယ်ချင်းအိမ်ရှေ့ကွပ်ပျစ်လေးပေါ် လှဲသူလှဲ ..။ သီချင်းညည်း သူညည်း ..။ လမ်းပေါ်သွားပြီး လူမသိအောင် အန်သူအန် ..။ မန္တလေးမြို့လယ် ကောင် ဗိုလ်ချုပ်အောင်ဆန်းလမ်းမကြီးပေါ် ဒီဇင်ဘာ ၃၁ရက် ညကဖြင့် တိတ်ဆိတ်ခြောက်ကပ်လို့နေရဲ့ ..။ ဝင်းလိုက်ရုံက ည ၉ နာရီခွဲပဲ ရုပ်ရှင်ပြီးချိန် ၁၂ နာရီဝန်းကျင်မှာသာ မြင်းလှည်းတစ်စီးစ နှစ်စီးစ ..။ စက်ဘီးသုံးလေးစီး ဖြတ်သွား ..။ ည ၁၂ နာရီတိတိ လဖုန်းချပ်က ခေါင်းလောင်းသံတွေ လွင့်ပျံ့လာ ..။ အမူးမလွန်ဘဲ သတိရနေသူ သူငယ်ချင်းနှစ်ယောက်လောက် က 'Happy New Year' ထအော် ..။

ကျွန်တော်အိမ်ပြန်ရောက်တော့ နာရီပြန် တစ်ချက်ထိုးလှ ..။ အိမ်ဝင် ဝင်ချင်း အဖေနဲ့အမေကငုတ်တုတ် ..။ စက်ဘီးလေးနဲ့ဒယိုးဒယိုးဝင်လာတဲ့ ကျွန်တော်မြင်တော့ အမေကဆီးပြီး နောက်ကျောထုထုပြီး ငိုတော့တာ ..။ “အမလေး..တို့မှာဖြင့် ဆေးရုံကြီး ရင်ခွဲရုံလိုက်ရမလား ..။ ယိုးဒယားဈေးဂတ်တဲ လိုက်ရမလား၊ ရင်ကွဲမတတ် ပူလောင်လို့ ..။ နှင်လုပ်ရက်တယ်။ ဒီအချိန်မှ အိမ်ပြန်လာရမလား၊ ရက်စက်ပါပေ။ လုပ်ရက်ပါပေ ..”နဲ့ပေါ့။ အဖေကတော့ ဘာမှမပြောဘဲ သက်ပြင်းရှည်ကြီးချပြီး ခြင်တောင်လှုပ်ကာ အိပ်ရာထဲ ဝင်ပါ လေရော ..။ ကိုင်း ..မိဘကို အဲဒီတစ်ကြိမ်တည်းဒုက္ခပေးမိတာနဲ့ ဝဋ်လည်တာ အခုထိ ..။ သားတွေ၊သမီးတွေအရွယ်ရောက်ကတည်းက ဒီကနေ့အထိ သန်းခေါင်သန်လွှဲ ပြန်လာချိန်ထိ အိပ်မပျော်ဘဲ ရင်တမမစောင့်ရဆဲပါ ..။ ကိုင်း ..ဒါဟာတစ်သက်နဲ့တစ်ကိုယ် New Year ညအတွေ့အကြုံပါပဲ ..။ အခုတော့ ဒီဇင်ဘာ ၃၁ ရက်ဆိုရင် တစ်မြို့လုံး၊ တစ်နိုင်ငံလုံး၊ တစ်ကမ္ဘာလုံး အုန်းအုန်းကျွက်ကျွက်နဲ့ ညလုံးပေါက် ဆင်နွှဲနေကြပါပြီ။

New Year ဟာကိုယ်နဲ့ မဆိုင်သလိုနေခဲ့ပေမယ့် နှစ်ကုန်ခါနီးရောက်ရင်ဖြင့် နှစ် ဟောင်းနဲ့ပတ်သက်ပြီး ဘယ်လိုမြင်သလဲ ..။ နှစ်သစ်ကို ဘယ်လိုကျော်ဖြတ်မလဲ၊ နှစ်သစ် ဆုတောင်းလေးလုပ်ပါဦး..စသဖြင့် မေးကြ မြန်းကြတော့တယ်။ တကယ်တမ်း ကိုယ့်ရင်ထဲမှာ ဘာခံစားချက်မှမရှိရူးအမှန်ပါ။ ဒါပေမယ့် ..ကြိတ်နဲ့ပြီး ခံစားပြ၊ သုံးသပ်ပြ၊ ဝေဖန်ပြ၊ မျှော်လင့်ပြ၊ ဆုတောင်းပြရတာပါပဲ။ တတ်သလောက် မှတ်သလောက်ပေါ့လေ ..။ ဒါကိုပဲ ရုပ်ပုံ၊ ဓာတ်ပုံ တွေနဲ့ဖော်ပြကြ..။ ကြည့်ကြ..။ ဖတ်ကြပေါ့။ ဒီလိုနဲ့လာမယ့်နှစ်ကိုလည်း ထုံးစံအတိုင်း သူလို ငါလို (အများပြည်သူ လူထုလို ..)ကျော်ဖြတ်သွားတာပါပဲ။ ဒီလိုနဲ့ဘာမှ မထူးခြားခဲ့တာလည်း ကိုယ့်အသက်အမျှပါပဲ။

ချုပ်လိုက်ရင်တော့ ကမ္ဘာလုံးဆိုင်ရာ နှစ်သစ်ကူးကို ကျွန်တော်ရင်မခန့် စိတ်မလှုပ်ရှားခဲ့ တာ အမှန်ပါ။ မညာပါဘူး ..။

သေးသိမ်တယ်ပဲပြောပြော ..။ ကျဉ်းမြောင်းတယ်ပဲပြောပြော ..။ အစွဲအလမ်း ကြီးပြီး အဟောင်းထဲက မထွက်နိုင်ဘူးပဲပြောပြော ..။ ကိုယ့်ကျင်းကိုယ် လက်နဲ့ယက်တူးပြီး နောက် ပြန်ဆွဲတယ်ပဲ ပြောပြော ..။

ရွက်ဟောင်းတွေကြွေ ..။ ရွက်သစ်ပုရစ်ဖူးလေးနဲ့ ..။ တောင်လေရူးလေးဝေ့လာချိန် ..တပေါင်းလဆန်းတွေ ဟိုး ..ခပ်ဝေးဝေး အချဉ်ပေါင်းသည်တွန်းလှည်း ..။ ထိတွန်းလှည်း တွေရဲ့ အသံအက်အက် ဆောင်းဘောက်တွေဆီက ..

“သကြိန်နှစ်ဦး တူးပို့ တူးပို့ .. တူးသံ မြူးသာယာ .. သကြိန်မယ်များ တူးပို့ တူးပို့ တူးမာရဲ့နော်ဗျာ ..”ဆိုတဲ့ သီချင်းသံသဲ့သဲ့ ကြားရင်ကိုပဲ “ဪ ..မြန်မာနှစ်ကူးတော့ မှာလား ..”ဆိုပြီး ရင်တွေခန့်လာလိုက်တာကွဲမတတ် ..။

ဒီကြားထဲ ပိတောက်ပန်းတွေများ ရွှေရည်လူး လာပြီဆိုရင်တော့ “နှစ်သစ်ကူး”အတွက် ပျော်လိုက်တာကဖြင့် ...။

ဆူးငှက်

we find majmi f v o w f s f k f o m f n f r E A ; H B U m a p s u G a t ; a e q J



စီးပွားရေးနှင့် ကူးသန်းရောင်းဝယ်ရေးဝန်ကြီးဌာနမှ မော် တော်ယာဉ်တင်သွင်းမှုအပေါ် CIF တန်ဖိုးများကို ၂၀၁၄ ခုနှစ် အတွက် ပြောင်းလဲသတ်မှတ်လိုက်သော်လည်း မန္တလေးမြို့ရှိ ကား ဈေးကွက်မှာ အရောင်းအဝယ်အေးနေကြောင်း ကားဝယ်ရောင်း နေသူတစ်ဦးက ပြောသည်။

CIFတန်ဖိုးများ ပြောင်းလဲသတ်မှတ်လိုက်သော်လည်း အဝယ်တက်မလာဘဲ ကားဈေးကွက်အတွင်းသိသိသာသာ ပြောင်း လဲခြင်းမရှိသေးကြောင်း ၊ အများပြည်သူလူထု၏ တစ်ဦးချင်းဝင်ငွေ

နည်းပါးနေခြင်း၊ စီးပွားရေးမကောင်းသည့်အတွက် ဝယ်နိုင်သည့် အင်အားနည်းနေကြောင်းဆက်လက်ပြောကြားသည်။

မန္တလေးမြို့တွင် ယာဉ်စီးရေတိုးလာခြင်းသဖြင့် ဖြစ်ပေါ် လာသော ယာဉ်ကြောရှုပ်ထွေးများကြောင့် မြို့ထဲသွားလာရာတွင် အချို့လုပ်ငန်းသုံးယာဉ်များကို ယာဉ်ကြီးများအစား Suzuki Carry Truck 600cc (ခွေးဘီးလူး)ကားများ၊ Light Truck ယာဉ်များ၊ KIAအမျိုးအစားယာဉ်ငယ်များကို အသုံးပြုလာကြသည်။

မျိုးကျော်ကျော်

Shwe Mandalay CARTOON မောင်လေးနီ



မျိုးကျော်ကျော်



သရုပ်ဆောင် - ပိုးအိ
မိတ်ကပ် - ကောင်းကောင်း
ဓာတ်ပုံ - ဘိုအဖွဲ့

၂၀၁၆ ခုနှစ် မြန်မာနိုင်ငံတော် အစိုးရ၏ အစီအစဉ်များနှင့် ပတ်သက်၍

ဧရာဝတီမြစ်အတွင်း မြူနှင်းအကျများ သဖြင့် ကသာ-ဗန်းမော်အသွားအပြန် ပြေးဆွဲနေသော သင်္ဘောကြီးများ မြစ်အတွင်းရှေ့မြင်ကွင်းပျောက်သည့်အထိဖြစ်ပေါ်နေရာ ခရီးစဉ်ပြေးဆွဲနေသော သင်္ဘောကြီးများ မြူနှင်းပိတ်ချိန်တွင် ရှေ့မြင်ကွင်းပျောက်သဖြင့် ရောက်သည့်နေရာမှာ ရပ်တန့်ထားရပြီး မြင်ကွင်းသဲကွဲစွာမြင်ရသည်အထိစောင့်ဆိုင်းသွားလာနေကြောင်း သိရသည်။

မန္တလေး-ကသာ-ဗန်းမော်ခရီးစဉ် ပုံမှန်ပြေးဆွဲနေသော သင်္ဘောကြီးများ တိုးသင်္ဘောများနှင့် ကုန်တင်သင်္ဘောကြီးများမှာ ခရီးစဉ်အတိုင်း ဆိပ်ကမ်းများတွင် အချိန်မှန်ဆိုက်ကပ် ရပ်နားထွက်ခွာခြင်း ပြုလုပ်လျက်ရှိသည်။ ယခုရက်ပိုင်း ဧရာဝတီမြစ်အတွင်း နံနက်ခင်းပိုင်း မြူနှင်းများ ထူထပ်စွာကျဆင်းပိတ်ဆို့မှုနှင့် ကြုံတွေ့ရသဖြင့် မြစ်အတွင်းခုတ်မောင်းနေစဉ် မြင်ကွင်းပိတ်သည့်အထိဖြစ်လာချိန်၌ အန္တရာယ်တွေကြုံခြင်း မရှိစေရန် ရပ်နားမှုပြုလုပ်ကြရသည်။ ကသာနှင့် ဗန်းမော်ခရီးလမ်းကြောင်းမှာ သစ်တော၊ ဝါးတောများ၊ ကမ်းဘေးဝဲယာ နေရာတချို့၌ ရှိနေသေးခြင်း၊

ရာသီဥတုအေးမြမှုပိုမိုလာခြင်းများကြောင့် နံနက်ခင်းပိုင်းတွင် မြူနှင်းထူထပ်စွာနေ့စဉ်လိုဖြစ်ပေါ်လျက်ရှိသည်။

ကသာဆိပ်ကမ်းမှ နံနက် ၆ နာရီမှာထွက်သော ဗန်းမော်အဆန်သင်္ဘောမှာ မြစ်အတွင်းခုတ်မောင်းစဉ် မြူနှင်းများကျဆင်းလာသဖြင့် မြင်ကွင်းသဲကွဲစွာမြင်ရတော့၍ မြစ်အတွင်းသဲခုံများအနီးမှာရပ်တန့်ရခြင်း မြူနှင်းအကျနည်းသွားပြီး ရှေ့မြင်ကွင်းရှင်းလင်းစွာ မြင်တွေ့ရခြင်းရှိချိန်မှသာ ဆက်လက်ခုတ်မောင်းနိုင်ကြသည်။ မန္တလေး-ကသာ-ဗန်းမော် ခရီးစဉ်ပြေးဆွဲနေသော သင်္ဘောကြီးများမှာ ဧရာဝတီမြစ်ရေကျဆင်းနေပြီဖြစ်၍ ရေလမ်းကြောင်းရှေးဦးစွာလော့ချသည့်အပြင် သဲသောင်ပြင်ကြီးများ ရှောင်ကွင်းမောင်းနှင်နေရသဖြင့် အချိန်ကြာမြင့်မှုရှိခြင်း၊ မြစ်အတွင်းမြူနှင်းကြောင့် ရေကြောင်းလမ်းပိတ်ဆို့သဖြင့် စောင့်ဆိုင်းပြီးမှ ခုတ်မောင်းရခြင်းများကြောင့် ယခုအခါ အဝင်အထွက်အချိန် နောက်ကျမှုဖြစ်ပေါ်လျက်ရှိကြောင်း သိရသည်။

အောင်ဇေယျာ



၂၀၁၆ ခုနှစ် မြန်မာနိုင်ငံတော် အစိုးရ၏ အစီအစဉ်များနှင့် ပတ်သက်၍



ဧရာဝတီမြစ်ရိုးအထက်ပိုင်း ကသာနယ်တွင် ကြံစိုက်ဧက မြောက်မြားစွာရှိရာ ကြံရာသီတွင် ဒေသတွင်းဈေးကွက်မရှိသဖြင့် ထွက်ရှိကြံချောင်းများကို သကာရည်(ပွက်ရည်)ချက်လုပ်၍ မန္တလေးဈေးကွက်သို့တင်ပို့နေကြောင်း သိရသည်။

ကသာနယ်တွင် ဒေသတွင်းသကြားစက်အငယ်စားလေးများသာရှိ၍ ကသာနှင့် နယ်နိမိတ်ဆက်စပ်လျက်ရှိသော ထီးချိုင့်မြို့နယ်၊ မောင်းကုန်းတွင် ကြံတန်ချိန် ၅၀၀ကြိတ်ဝါးနိုင်သည့် ဂရိတ်ဝေါလ်သကြားစက်ရှိသည်။ ကသာနှင့်ထီးချိုင့်ဒေသတွင် ကြံစိုက်ဧရိယာသိန်းချီရှိရာ ကြံတန်ချိန်သိန်း ၃၀မှ ၄၀အထိထွက်ရှိသည်။ ဒေသတွင်း သကြားစက်များမှ ကြံတိုင်းနိုင်မှု နည်းပါးသည့်အပြင် ကြံချောင်းဝယ်ယူသည့်ဈေးကွက်မရှိသဖြင့် ကြံစိုက်တောင်သူများမှာ ထွက်ရှိသော ကြံချောင်းများကို သကာရည်အဖြစ်ချက်လုပ်ကြရသည်။

ထီးချိုင့်နယ်မှ ကြံစိုက်တောင်သူများမှာ ဂရိတ်ဝေါလ်သကြားစက်ရုံမှ ဝယ်ယူမှုရှိသလို ဒေသတွင်း သကြားစက်ကလေးများမှဝယ်ယူသဖြင့် ကြံစိုက်တောင်သူအများစုမှာ ကြံရောင်းချရေးအဆင်ပြေမှု

ရှိသည်။ ကသာနယ် ကြံစိုက်ခင်းများမှာ ရွှေလီမြစ်မြောက်ဘက်မှာရှိသဖြင့် ကြိတ်ဝယ်လက်များရှိရာသို့ သွားရောက်ရောင်းချပါက မိုင် ၅၀ကျော်သွားမှ ရောက်သည်။ မိုင် ၅၀ခရီး ကြိတ်ဝယ်ပို့ရာတွင် ကားခ၊ လမ်းကြေး၊ တံတားကြေးများပေးရသဖြင့် ကြိတ်တန်သုံးထောင်ကျော် စရိတ်ကုန်ကျသည်။ စရိတ်ကြီးမြင့်သဖြင့် သွားရောက်ရောင်းမည်ဆိုပါက ထွက်ချေမကုန်ဘဲ အနံ့ပြုသဖြင့်မရောင်းတော့ဘဲ စိုက်ခင်းထွက်ကြံများကို ကိုယ်တိုင်သကာရည်ချက်လုပ်ပြီးမှ မန္တလေးဈေးကွက်သို့ တင်ပို့ရောင်းချရသည်။ မန္တလေး-ကသာတန်ဆာခ ပွက်ရည်တစ်ပိဿာ ၅၀၀ကျပ်ပေးရသည်။

ကသာနယ်မှာ ကြံစိုက်ဧရိယာမြောက်မြားစွာရှိသဖြင့် ကြံတန်ချိန်များစွာ ထွက်ရှိသော်လည်း ကြံဈေးကွက်ပျောက်ခြင်း၊ သကာရည်ချက်လုပ်ပြီးမှ မန္တလေးဈေးကွက်သို့ တင်ပို့ရောင်းချခြင်းများကြောင့် တချို့ကြံစိုက်တောင်သူများမှာ ပွက်ရည်ဈေးမကောင်းပါက အနံ့ဖြင့်ရင်ဆိုင်ရကြောင်း သိရသည်။

အောင်ဇေယျာ

a'atmi qepkunf
ppci kwkfa' oBjDssi fynE, t&Dpawmtb

အမျိုးသားဒီမိုကရေစီဥက္ကဋ္ဌ ဒေါ်အောင်ဆန်းစုကြည်သည် ဖွဲ့စည်းပုံအခြေခံဥပဒေပြင်ဆင်ရေး လူထုဆန္ဒရယူရန် လူထုတွေ့ဆုံပွဲများအတွက် စစ်ကိုင်းတိုင်းဒေသကြီးနှင့်ချင်းပြည်နယ်သို့ ကြေညာထားသည့်အတိုင်း ခရီးစဉ်များစတင်တော့မည်ဖြစ်ကြောင်း သိရသည်။

အဆိုပါခရီးစဉ်များအတွင်း ဇန်နဝါရီ ၆ ရက်တွင် စစ်ကိုင်းတိုင်းဒေသကြီး ကလေးမြို့တွင် ပါတီဝင်များနှင့်တွေ့ဆုံရန် ဇန်နဝါရီ ၇ ရက်တွင် ကလေးမြို့နယ် စံသိုက်ကျေးရွာကျောင်းဖွင့်ပွဲတက်ရောက်ရန် အစီအစဉ်ရှိသည်။

ဇန်နဝါရီ ၉ ရက်တွင် ချင်းပြည်နယ် ဟားခါးမြို့တွင်လည်းကောင်း၊ ဇန်နဝါရီ ၁၀ ရက်တွင် ကလေးမြို့ စတောင်မိ ဘောလုံးကွင်းတွင်လည်းကောင်း၊ လူထုနှင့်တွေ့ဆုံ ဟောပြောမည်ဖြစ်သည်။

SM-A

မြစ်သားမြို့နယ် ကံသာကျေးရွာလူထု ငြိမ်းချမ်းစွာစီတန်းလှည့်လည်ခွင့်လျှောက်ထားမှု ခွင့်မပြု

ဇန်နဝါရီ ၂၇ ရက် နံနက် ၈ နာရီခွဲမှ ညနေ ၄ နာရီအထိ မြစ်သားမြို့နယ် လမ်းခွကေးရွာအုပ်စု ကံသာကျေးရွာမှ လမ်းခွကေးရွာအုပ်ချုပ်ရေးမှူးရုံးအထိ 'လမ်းခွကေးရွာအုပ်စု ကံသာကျေးရွာလူထုအား ဒုက္ခပေးနေသော စံပြဆန်စက်နှင့်ရေဆိုးထုတ်မြောင်းပေါ် အုတ်တံတိုင်းခတ်မှုအား အရေးယူပေးရေး' ရည်ရွယ်ချက်ဖြင့် လူအင်အား ၃၅ ဦးနှင့်အတူ ငြိမ်းချမ်းစွာစီတန်း လှည့်လည်ခွင့်ပြုရန် ဦးခင်အောင်လင်း ၅၉ နှစ်၊ စစ်မှုထမ်း(ငြိမ်း)က ဒီဇင်ဘာ ၂၆ ရက်တွင် မြစ်သားမြို့နယ်ရဲတပ်ဖွဲ့မှူးရုံးသို့ လျှောက်ထားခဲ့ခြင်းအား သက်ဆိုင်ရာကခွင့်မပြုကြောင်း သိရှိရသည်။

SHWE MANDALAY CARTOON ဖေငြိမ်းဟန်



အောင်ဇေယျာ

Garuda

-- ရှု ဝိ ဝိ ကို --



Garuda

ဂါရူးဒါး ပိုးထည်တိုက်

ခေတ်

ရေစီးကြောင်းနှင့်အညီ ဇူလိုင် လေ့လာကြည့်တဲ့အခါမှာ ခေတ်နဲ့အညီ ဟော့ရှော့ တွေ ခေတ်စားလာပေမယ့် ယခုအခါမှာ လက်ရှိ လူကြီး၊ လူရွယ်၊ လူငယ်မရွေး အများဆုံးဝတ်ဆင် နေကြတာကတော့ မြန်မာဆန်ဆန် မြန်မာ့ရိုးရာ ဖြစ်တဲ့ ပိုးထည်၊ ချည်ထည်လေးတွေ ခေတ်နဲ့အညီ ချုပ်လုပ် ဝတ်ဆင်လာကြတာကို ဇူလိုင်တွေ့ခဲ့ရပါတယ်။ မြန်မာမိန်းကလေးတွေ ခေတ်နဲ့အညီ မြန်မာဝတ်စုံလေးတွေနဲ့ မြင်လိုက်ရတော့ ဇူလိုင် အရမ်းကို ကြည်နူးဝမ်းသာနှစ်သက်မိပါတယ်။ မြန်မာ့ရိုးရာဖြစ်တဲ့ ပိုးထည်၊ ချည်ထည်တွေကို မြန်မာအမျိုးသမီးကြီးငယ်မရွေးများသားမကဘဲ

နိုင်ငံခြားမှ လူကြီး၊ လူရွယ်၊ လူငယ်မရွေး မြန်မာ နိုင်ငံမှာဝတ်ဆင်လာကြတာကိုလည်း ဇူလိုင်တွေ့ရ ပါတယ်။ အဲဒါကြောင့်မြန်မာ့ရိုးရာအဝတ်အထည် ဖြစ်တဲ့ ပိုးထည်၊ ချည်ထည်အကြောင်းလေးကို တင်ပြခဲ့ချင်ပါတယ်။ မိမိဝါသနာအရ မြန်မာ့ရိုးရာအဝတ်အထည် တွေဖြစ်တဲ့ ပိုးထည်၊ ချည်ထည်ဆိုင်ကို ဖွင့်ခဲ့ပေ မယ့် မိဘတွေက မျိုးရိုးစဉ်ဆက်ဆေးလိပ်ခုံ လုပ် ငန်းကိုလုပ်ကိုင်ကြပါတယ်။ မိဘတွေရဲ့ ဆေးလိပ် ခုံနာမည်က လမင်းဆေးလိပ်ခုံပဲ ဖြစ်ပါတယ်။ မိဘတွေရဲ့အလုပ်ကိုမလုပ်ဘဲ မြန်မာ့အဝတ် အထည်ကို စိတ်ဝင်စားခဲ့တာမို့ Garuda (ဂါရူးဒါး) ပိုးထည်၊ ချည်ထည်ဆိုင်လေးဖွင့်ဖြစ်ခဲ့ တာပါ။

မွေးနေ့ကို အစွဲပြုပြီး ဆိုင်နာမည်ပေးခဲ့တာပါ

ဂါရူးဒါးဆိုင်လေးကို ၂၀၀၆ ခုနှစ်ကတည်းက စတင်ဖွင့်ခဲ့တာပါ။ ဆိုင်နာမည်ပေးပေးဖြစ် တာက မိမိကိုယ်တိုင်က တနင်္ဂနွေ သား သမီး ဖြစ်တာမို့ တနင်္ဂနွေကိုယ်စားပြုပြီး ဂါရူးဒါးဆိုတဲ့ အမည်ပေးပေးဖြစ်တာပါ။ ဂါရူးဒါးရဲ့အဓိပ္ပာယ် လေးက ဂဠုန်ဆိုတဲ့ တနင်္ဂနွေလေးကို အစွဲပြု ထားတာပါ။

ဝန်ထမ်းတွေအားလုံးကို ညီမသဖွယ် ကိုယ် ချင်းစာစိတ်ဖြင့် နွေးထွေးစွာဆက်ဆံပါတယ်။ ဝန်ထမ်းအားလုံးကို မိမိလုပ်နေတဲ့ အလုပ်ကို တန်ဖိုးထားတတ်အောင် သွန်သင်ပေးထားပါ တယ်။ မိမိဆိုင်ကိုလာတဲ့ ဈေးဝယ်နဲ့ အဓိက ထိတွေ့ရတဲ့အခါမှာ သီးခံဖို့၊ စိတ်ရှည်ဖို့၊ နွေး ထွေးစွာဆက်ဆံဖို့ကိုလည်း ဝန်ထမ်းအားလုံးကို သင်ပြထားပါတယ်။

ဂါရူးဒါးဆိုင်ကို ကြည့်ဖို့ဖြစ်စေ၊ ဝယ်ဖို့ဖြစ်စေ အချိန်ပေးပြီးလာတဲ့ ဈေးဝယ်တွေကို စိတ်တိုင်း ကျဖြစ်စေရန် ရည်ရွယ်ထားပါတယ်။ ဂါရူးဒါး ပိုးထည်၊ ချည်ထည်ဆိုင်က ဈေးဝယ်ဟာအမြဲတမ်း နံပါတ်(၁)ပါပဲ။ ဂါရူးဒါးပိုးထည်၊ ချည်ထည်ဆိုင်မှာ ပစ္စည်းမှန်၊ ဈေးနှုန်းမှန်၊ စေတနာမှန်နဲ့ ရောင်းချ ပေးနေပါတယ်။

တီထွင်မှုကောင်းသည်ထက် ကုန်ကြမ်းကောင်းဖို့က အဓိကပါ

ဂါရူးဒါး ပိုးထည်၊ ချည်ထည်ဆိုင်မှာ ကုန်ကြမ်း ဖြစ်တဲ့ ချည်ထည်၊ ပိုးထည်တွေကို အရည်အသွေး မြင့်မားအောင်၊ အစသားကောင်းအောင်၊ ဆေး ရောင်ခိုင်ခံ့အောင်အဆင့်မီစေချင်ပါတယ်။ ဒီလို အဆင့်မြှင့်အောင်က ကျွန်မတစ်ဆိုင်ထဲက လုပ်ယူ လို့ မရပါဘူး။ အားလုံးပေးပေးပြီး ပြည်တွင်း ဖြစ်ကို အရည်အသွေးကောင်းတဲ့ ပစ္စည်းတွေ ဖြစ်စေချင်ပါတယ်။ ကုန်ကြမ်းအပေါ်က ကွန်ပျူ တာ ပန်းထိုး၊ လက်ရေးပန်းချီ၊ Hand-made တွေ ကတော့ အရမ်းကိုတိုးတက်နေပါပြီ။ တစ်ဦးနှင့် တစ်ဦးပိုမိုလှပအောင် အပြိုင်အဆိုင် တီထွင်နေ ကြပါတယ်။ တီထွင်မှုတွေ ဘယ်လောက်ပဲ ကောင်းနေပါစေ အောက်ခံကုန်ကြမ်းကောင်းဖို့က လည်း အဓိကအပိုင်းမှာ ပါဝင်နေပါတယ်လို့ Customer (ဈေးဝယ်)တွေကို ပြောပြချင်ပါတယ်။

လူကြီး မိဘ၊ မိတ်ဆွေ၊ ဆရာသမားများကို ကန်တော့သည်အခါ၊ လက်ဆောင်ပေးသည် အခါမှာ အရောင်အသွေးစိတ်တိုင်းကျလျှင် ဝယ် ပြီးသည် ပိုးထည်၊ ချည်ထည်တွေကို မပေါက်မစွန်း ဘဲ အချိန်မရွေး ဂါရူးဒါးပိုးထည်၊ ချည်ထည်ဆိုင် က ပြန်လဲပေးပါတယ်။ ကျန်မတို့ ဂါရူးဒါးပိုးထည်နှင့် ချည်ထည် ဆိုင်မှာတော့ ဈေးဝယ်တွေက မြန်မာဝတ်စုံကို မင်္ဂလာပွဲတက်တွေမှာဝတ်တာမို့ မင်္ဂလာအရောင် လေးတွေကို လူကြိုက်များပါတယ်။

ဂါရူးဒါး ပိုးထည်၊ ချည်ထည်ဆိုင်က အဆင့် အတန်းမခွဲခြားဘဲ လူတန်းစားမျိုးစုံ ဝယ်ယူနိုင် အောင် ဈေးနှုန်းမျိုးစုံကို စီစဉ်ထားပါတယ်။

ဈေးဝယ်ကို စိတ်ချမ်းသာမှုပေးနိုင်မှ နေရာတစ်ခုကို ရနိုင်မှာပါ

အခုအချိန်မှာ ပိုးထည်၊ ချည်ထည်ဆိုင်တွေ အများကြီးဖွင့်နေပါပြီ။ ဝယ်သူအနေနဲ့လည်း ဆိုင်အများကြီးထဲက ရွေးချယ်မှာဖြစ်တဲ့အတွက် ဈေးဝယ်ကို စိတ်ချမ်းသာမှုပေးနိုင်မှ နေရာတစ်ခု ကို ရနိုင်မှာပါ။

ဒီဇိုင်းအသစ်ထုတ်တဲ့နေရာမှာ ကွန်ပျူတာ ပန်းထိုးနှင့်ဆေးရေးပန်းချီက တီထွင်လို့လွယ်ပေ မယ့် Hand-made နှင့် ချိတ်ဒီဇိုင်းတွေကတော့ ရှေးမှုကိုဗိုခြမ်းပြီးတော့ နည်းနည်းချင်းပြောင်း လဲလာတာပဲရှိပါတယ်။

မြန်မာအမျိုးသမီးထု နှစ်သက်စွာတန်ဖိုး ထားပြီးဝတ်ဆင်ကြတဲ့ မြန်မာ့ဝတ်စုံကို အဆင့် အတန်းမြင့်မားပြီး အရည်အသွေးကောင်းဖို့ ဆိုတာ ပိုးထည်၊ ချည်ထည်ဆိုင်တွေအားလုံးမှာ တာဝန်ရှိပါတယ်။

အခုဆိုရင် ဆယ်စုနှစ်နီးပါးရောက်နေတဲ့ ဂါရူးဒါးဆိုင်လေးကို တစ်ခေါက်တစ်ခါလာကြည့်ဖို့ လိပ်စာလေးကတော့ လမ်း ၈၀၊ လမ်း ၂၀ ထောင့် မှာ ဖွင့်လှစ်ထားပါတယ်။

ဒီစာစုအတွက် မအေးအေးခိုင် Garuda (ဂါရူးဒါး)ပိုးထည်၊ ချည်ထည်ဆိုင်ကို ကျေးဇူး အထူးတင်ရှိပါတယ်။

ဇူလိုင်ကိုကို

အလွန်အမင်း အမျိုး သားခေါင်းဆောင်ကြီး ဗိုလ်ချုပ်အောင်ဆန်း၏ ဘဝသရုပ်မှန်ကို ရိုက်ကူးမည့် အောင်ဆန်း ရုပ်ရှင်ဇာတ်ကားမှာ လောလောဆယ် အခြေ အနေတွင် ရိုက်ကူးမှုမပြုလုပ်နိုင်သေးကြောင်း၊ အောင်ဆန်းရုပ်ရှင် ဇာတ်ကားဖြစ်မြောက်ရေး အတွက် ကူညီပံ့ပိုးနေသူ ရုပ်ရှင်သရုပ်ဆောင် အကယ်ဒမီထွန်းအိန္ဒြာဗိုကပြောသည်။

“ပထမ မှန်းတုန်းကတော့ ဒီ ၂၀၁၄ နှစ်ဆန်းပိုင်းမှာရိုက်နိုင်ဖို့ စီစဉ်ထားတာပါ။ ဒါပေမဲ့ အမေ(ဒေါ်အောင်ဆန်းစုကြည်)ရဲ့ ကျန်းမာရေးအခြေအနေရယ်၊ ကျန်တဲ့အကြောင်း အရာတွေကြောင့် ရိုက်နိုင်ဖို့ မဖြစ်သေးပါဘူး။ အချိန်ယူရဦးမယ်’ဟု ၎င်းက ပြောသည်။

ဗိုလ်ချုပ်အောင်ဆန်း ရုပ်ရှင်ဇာတ်ကား ကို ယခင်က ၂၀၁၃ ခုနှစ် နှစ်ကုန်ပိုင်းတွင် ရိုက်ကူးရန်စီစဉ်ထားပြီး ၂၀၁၅ ခုနှစ် ဗိုလ်ချုပ် အောင်ဆန်း ရာပြည့်မွေးနေ့အထိ ရိုက်နိုင်ရန် စီစဉ်ထားခြင်းဖြစ်သည်။

၂၀၁၅ ခုနှစ်မှာတော့ ရုံတင်နိုင်မယ် မထင်ပါဘူး။ ရိုက်ဖြစ်ရင်တောင် ၂၀၁၄ မဟုတ်ရင် ၂၀၁၅မှ ရိုက်နိုင်မှာ ၂၀၁၅ မှာ ကျတော့လည်း ရွေးကောက်ပွဲရှိနေပြန်တော့ အခြေအနေက မလွယ်နိုင်သေးဘူးထင်ပါ တယ်’ဟု ထွန်းအိန္ဒြာဗိုက ပြောပါသည်။

ထွန်းဝင်း

လွတ်လပ်ရေးနေ့တွင် မြင်းခြံမြို့မှာ

ငြိမ်းချမ်းစွာစိတန်းလှည့်လည်ခွင့်လျှောက်ထားမှု ခွင့်မပြု

၂၀၁၄ ခုနှစ် ဇန်နဝါရီလ ၄ ရက် လွတ်လပ်ရေးနေ့တွင် ‘နိုင်ငံသားတို့၏ မူလအခွင့်အရေး ဖြစ်သည့် လွတ်လပ်စွာဆန္ဒဖော်ထုတ်ခွင့်ရရှိရန်’ရည်ရွယ်ချက်ဖြင့် အင်အား ၂၀၀ ဦးခန့်နှင့်အတူ မြင်းခြံမြို့၊ ဗိုလ်ချုပ်လမ်းအတိုင်း ဗိုလ်ချုပ်ကြီးရပ်ရွာမှ မြို့နယ်အထွေထွေအုပ်ချုပ်ရေးဦးစီးဌာနရုံးရှေ့ အထိ ငြိမ်းချမ်းစွာစိတန်းလှည့်လည်ခွင့်ပြုရန် ဒေါက်တာဝင့်သူ၊ ၄၅ နှစ်၊ သွားဆရာဝန်က ၂၆. ၁၂. ၂၀၁၃ ရက်နေ့တွင် မြင်းခြံမြို့နယ် ရဲတပ်ဖွဲ့မှူးရုံးသို့လျှောက်ထားခဲ့ခြင်းဟာ ခွင့်မပြုကြောင်း သိရှိရသည်။

မန္တလေးစာနယ်ဇင်းသမားများ၏ ငြိမ်းချမ်းစွာစုဝေးခွင့်နှင့် ငြိမ်းချမ်းစွာစိတန်းလှည့်လည်ခွင့် ခွင့်ပြုချက် မရသေး

ဒီဇင်ဘာ ၁၇ ရက်က Eleven Media Group သတင်းထောက်မခိုင်အား သတင်းရယူရန် သွားရောက်စဉ် ပိုင်နက်ကျူးလွန်မှု၊ အသရေဖျက်မှု၊ ညစ်ညမ်းစွာပြောဆိုမှုတို့ဖြင့် လျှင်ကော်မြို့နယ် တရားရုံးက ထောင်ဒဏ်ချမှတ်ခဲ့ခြင်းကိုအကြောင်းပြု၍ ကိုစန်းယုကျော်(အယ်ဒီတာ၊ မော်ဒန်ဂျာနယ်) မင်းတဲအိကင်းရပ်ကွက်၊ အောင်မြေသာစံမြို့နယ်က ‘မှန်ကန်တဲ့တရားစီရင်ရေး ချက်ချင်းလုပ်ဆောင်ပေး’ ရည်ရွယ်ချက်ဖြင့် ၇. ၁. ၂၀၁၄ ရက် ၁၀:၀၀နာရီမှ ၁၂:၀၀နာရီအထိ အင်အား ၂၀၀ဦးနှင့်အတူ ၂၆ လမ်း၊ ၆၆ လမ်းမှ လမ်း ၈၀ ထိ ငြိမ်းချမ်းစွာစုဝေးခွင့်နှင့် စိတန်းလှည့်လည်ခွင့်ပြုရန် ၁. ၁. ၂၀၁၄ ရက်က အောင်မြေသာစံမြို့နယ် ရဲတပ်ဖွဲ့မှူးရုံးသို့ လျှောက်ထားခဲ့ခြင်းအပေါ် ခွင့်ပြုချက်မရရှိသေး ကြောင်း သိရသည်။

မာစီဒီးကုံးပဲ စီးမလား -

သတင်း ၆၀၆ နံချက်

-- ညီစေမင်း --

ခါးဝတ်လွှာ တစ်ခုရယ်ကြောင့်

ရာမခရစ်သျှာရဲ့ သုတ္တန်ပုံပြင်များထဲက တစ်ပုဒ်ပါ။ တစ်ခါက ရွာတစ်ရွာက သူငယ်ချင်း နှစ်ယောက်ဟာ တောထွက်ပြီး တရားအားထုတ်မယ်ဆိုတဲ့ရည်ရွယ်ချက်နဲ့ အဝတ်တစ်ထည် ကိုယ် တစ်ခုနဲ့ ထွက်ခွာလာခဲ့ကြတယ်။ လူသူအလှမ်းဝေးတဲ့တစ်နေရာရောက်တော့ သူငယ်ချင်းတစ် ယောက်က သူတော့ဒီနေရာမှာပဲနေရစ်ပြီး တရားအားထုတ်တော့မယ်လို့ပြောတယ်။ အခြား တစ်ယောက်ကတော့ ရှေ့ဆက်ခရီးသွားပြီး နောင်ဆယ်နှစ်ပြည့်ရင် ဒီနေရာမှာပဲပြန်ဆိုပြီး တရားဓမ္မ အတွေ့အကြုံဖလှယ်ဖို့ ကတိကဝတ်ပြုသွားကြတယ်။

နောင်ဆယ်နှစ်အကြာမှာ အခြားတစ်နေရာကို ထွက်သွားတဲ့ သူငယ်ချင်းလည်း တရားထူးတွေ ရလာလို့ ငါ့သူငယ်ချင်းလည်း ဒီလိုပဲတရားဓမ္မရမှာပဲဆိုတဲ့ မျှော်လင့်ဝမ်းသာပီတိနဲ့ ချိန်းထားတဲ့ နေရာကို ရောက်လာတယ်။ အဲဒီတော့ အရင်က ဘာမှမရှိတဲ့နေရာမှာ အိမ်ကြီးဂနိုင်း၊ နွားခြံ၊ မြင်းခြံတွေ၊ လယ်ယာလုပ်သားတွေနဲ့စည်စည်ကားကားဖြစ်နေတာကိုတွေ့ရတော့ အတော်အံ့ဩ သွားတယ်။ ဒီထက် အံ့ဩစရာကောင်းတာက သူနဲ့အတူ တရားအားထုတ်ဖို့ ထွက်လာခဲ့တဲ့ သူငယ်ချင်းဟာ သားတွေ မယားတွေ ဒီအိမ်ကြီးနဲ့ ဒီလယ်ယာမြေတွေရဲ့ အရှင်သခင်ဖြစ်နေတာကို တအံ့တဩတွေ့လိုက်ရပါသတဲ့။ ဒါနဲ့အကြောင်းစုံကို မေးမြန်းကြည့်တော့ ...

“ငါတို့မှာအဝတ်အထည်ကိုယ်တစ်ခုနဲ့ တောထွက်လာကြတာ မင်းလည်းအသိပဲ။ အဲဒီလိုနဲ့ တရားအားထုတ်နေတုန်း ငါ့ရဲ့တစ်စုံတည်းသော အဝတ်အစားတွေကို ကြွက်တွေက လာလာကိုက် ကြတယ်။ ဒါကြောင့် ကြွက်ရန်ကဝေးအောင် ရွာထဲက ကြောင်တစ်ကောင်ကို အလှူခံရပြန် တယ်။ ပြီးတော့ ဒီကြောင်ကို နွားနို့တိုက်မွေးဖို့ ရွာထဲက နို့စားနွားမတစ်ကောင်အလှူခံရပြန်တယ်။ ဒီနွားမကိုကျွေးဖို့ ငါကိုယ်တိုင် မြက်ရိတ်ရပြန်တယ်။ နောက်တော့ ဆောင်းကာလမှာ ကျွေးဖို့ ကောက်ရိုးရအောင် လယ်စိုက်ရတယ်။ ဒီလိုနဲ့ ..ဒီလိုနဲ့ ဒီလိုဖြစ်သွားတော့တာပါပဲ”လို့ ဇာတ်စုံခင်း ပြလိုက်တော့တယ်။

သူကြီးသားပေါက်စကို ချောက်ချပုံ

သူ့အမြင်ကတ်သူတစ်ဦးကို ဒုက္ခရောက်အောင်လုပ်ရာမှာတော့ ကျွန်တော့်ဦးလေး ကိုသာဌေးကို ဘယ်သူမှမိမယ်မထင်ပါ။ ကျွန်တော့်ဦးလေးက သူကြီးသားပေါက်စကို တစ်စက် ကလေးမှ ကြည့်မရ။ ဖအေအားကိုးနဲ့ဆိုးချင်းတိုင်းဆိုးပြီး ဗိုလ်ကျချင်တိုင်း ဗိုလ်ကျနေတဲ့အတွက် မှတ်မှတ်သားသားပညာပေးဆုံးမချင်တယ်။ ပေါက်စကလည်း သူကြီးသားဖြစ်ရတာကို စကြဝတေး မင်းရဲ့ သားဖြစ်ရသလောက် အောက်မေ့နေတယ်။ အဲဒီလို သူကြီးသားကို ကျွန်တော့် ဦးလေး ဆုံးမလိုက်ပုံက ယဉ်ယဉ်ကလေးပါ။

တစ်နေ့တော့ ဦးလေးက ဘာမပြော ညာမပြောနဲ့ သူကြီးသားပေါက်စကို မွေးနေ့လက် ဆောင်ဆိုပြီး ပေတင့်ရှူးဖိနပ်တစ်ရံလက်ဆောင် ပေးလိုက်တယ်။ ကြည့်မရဘူးလည်း ပြောသေး လက်ဆောင်လည်းပေးသေးဆိုတော့ -ဦးလေးရဲ့လုပ်ရပ်ကို ကျွန်တော့်တို့အားလုံး နားမလည်နိုင် အောင်ဖြစ်သွားကြတယ်။ ဦးလေးကို အကျိုးအကြောင်းမေးတော့လည်း ဘာမှမပြော ပြုံးသာနေ တယ်။ သူကြီးသားပေါက်စကတော့ အကောင်းစား ရှူးဖိနပ်တစ်ရံအလကားလက်ဆောင်ရတယ် ဆိုတော့ ဝမ်းမြောက်နေတာပေါ့။ ရွာထဲကဘုရားပွဲမှာ စီးပြလိုက်မယ်လို့လည်း ကြိုးဝါးထားတယ်။

ဒါပေမဲ့ ပေါက်စမမျှ ရှူးဖိနပ်စီးဖို့ ခြေအိတ်ဝယ်ရတယ်။ အကောင်းစားဖိနပ်နဲ့ လိုက်ဖက် အောင် အကောင်းစားခြေအိတ်ပေါ့။ ပြီးတော့ ရှူးဖိနပ်နဲ့ဆိုတော့ ပုဆိုးဝတ်လို့မဖြစ်၊ ဘောင်းဘီ ဝယ်ရပြန်ရော။ ပြီးတော့ ဘောင်းဘီနဲ့လိုက်ဖက်တဲ့ ကုတ်အင်္ကျီ၊ ရုပ်အင်္ကျီ၊ နက္ကတိုင်း၊ သက္ကလပ်ဦးထုပ် ဝယ်ရပြန်ရော။ ဒါနဲ့အပြီးမသတ်သေး ဒီဝတ်စုံနဲ့ တောမှာ ရှူးပြမရလေတော့ မြို့တက်ပါလေရော။ မြို့ရောက်တော့ ဒီဝတ်စုံနဲ့လိုက်ဖက်တဲ့ ဟိုတယ်မှာတက်ပြီး ဝတ်စုံနဲ့လိုက်ဖက်တဲ့နိုင်ငံခြားအရက်တွေ သောက်တယ်။ ဒီလိုနဲ့ သူကြီးဦးဘလှခမျှာ ယာတစ်ခင်းပြုတ်ရော။ ဒါတောင် မန္တလေးက ဘိုကျောင်းမှာ နေချင်ပါတယ်လို့ ပူဆာလို့ ဆွေးမျိုးသားချင်းတွေက မနည်းချော့မော့ တားထား ရတယ်။

ဇိမ်ခံကားကြီးတွေ တင်သွင်းခွင့်ပါမစ်ရပြီ

ဟိုတစ်လောက သတင်းတစ်ပုဒ်ဖတ်လိုက်ရတယ်။ တိုင်းရင်းသားခေါင်းဆောင်တွေအတွက် နိုင်ငံခြားက အကောင်းစားကားကြီးတွေဖြစ်တဲ့ မာစီဒီးဘင့်တို့၊ ရိုးရွဲကတို့၊ ကက်ဒီလက်စတဲ့ ဇိမ်ခံကားကြီးတွေကိုတင်သွင်းခွင့်ပါမစ်ချပေးလိုက်သတဲ့။ အတော်ရက်ရောသဘောကောင်းလှတဲ့ အစိုးရပါ။

တိုင်းရင်းသားလက်နက်ကိုင်ခေါင်းဆောင်တွေကလည်း ဒီကားကြီးတွေရောက်လာရင် တောတောင်ချိုင့်ဝှမ်းခရီးကြမ်းမှာ စီးချင်ကြမှာမဟုတ် ၊ မြို့ကြီး ပြကြီးက ခြောက်လမ်းသွား ကတ္တရာလမ်းမကြီးများပေါ်မှာ ဇိမ်ကျကျစီးနင်းချင်ပါလိမ့်မယ်။ အဲဒီအခါ ဒီကားကြီးတွေနဲ့ လိုက် ဖက်တဲ့ အိမ်ဂေဟာကြီးတွေ၊ ဒီအိမ်ဂေဟာကြီးအတွက် အစေအပါးတွေနဲ့ တစ်သက်တာလုံး အသက်စွန့်အပင်ပန်းခံလုံးပန်းခံသမျှ ဒီတစ်ခါတော့ ဇိမ်ကျကျအနားယူလိုက်မဟုတ်ဆိုပြီး တော်လှန် ရေးနဲ့မြို့ပြဘဝ လောပန်းဘဝနဲ့လဲ။ ဒီလိုနဲ့ ဒီလိုနဲ့...။

ညီစေမင်း

www.Facebook.com/DownTown
ppcibabnfgausmyfklap0fta&mi ft 0, fipsuGysuf



စစ်ကိုင်းမြို့တွင် နေ့စဉ်အရောင်းအဝယ် စည်ကားသော ဘော်ဂါကျောက်ပုတီးစေ့ဝိုင်းမှာ တရုတ်နှစ်သစ်ကူးချိန်နီးလာသဖြင့် အရောင်း အဝယ်ပြုလုပ်သည့် တရုတ်နိုင်ငံသားများ နေရပ် ဒေသများသို့ပြန်သွားကြ၍ ကျောက်ပုတီးစေ့ ဝိုင်းတွင် ဒေသတွင်းရောင်းသူရှိသော်လည်း ဝယ် လက်မရှိသဖြင့် အရောင်းအဝယ်ဈေးကွက် ပျက်နေကြောင်း သိရသည်။

ဘော်ဂါကျောက်ပုတီးစေ့ဝိုင်းဈေးတန်းမှာ အသားကျောက်နှင့် ကျောက်စိမ်းအကာ ပယ် သား၊ လွှာသား၊ ဖြတ်သား၊ အရည်မမီ ကျောက် စိမ်းများကို စစ်ကိုင်းမြို့နှင့် အနောက်တော ကျေးရွာများမှ ပုတီးစေ့အဖြစ် ထုတ်လုပ်ရောင်းချ သည့်ဈေးဖြစ်သည်။ နေ့စဉ်နံနက် ခုနစ်နာရီမှ ကိုးနာရီအတွင်း ရောင်းသူဝယ်သူများဖြင့် စည် ကားသည့်ဈေးဖြစ်သည်။ ကျောက်ပုတီးစေ့ဝိုင်း တွင် တရုတ်နိုင်ငံမှ ကျောက်ကုန်သည်များ နေ့စဉ်လာရောက်အရောင်းအဝယ်ပြုလုပ်သဖြင့် ဒေသခံကျောက်သွေးသူများမှာ တရုတ်ဝယ်လက် များကိုအားကိုး၍ ကျောက်ပုတီးစေ့များ ထုတ်လုပ်

ရောင်းချခြင်းဖြစ်သည်။ ဘော်ဂါကျောက်ပုတီးစေ့ဝိုင်းတွင် တရုတ် နိုင်ငံမှ လာရောက်ဝယ်သည့် တရုတ်နိုင်ငံသား ၇၀ခန့်ရှိသည်။ မန္တလေးနှင့်စစ်ကိုင်းမြို့များမှ ကျောက်ပုတီးစေ့ဝယ်လက်များလည်း နေ့စဉ် အရောင်းအဝယ် လာရောက်လုပ်ကိုင်မှုရှိသည်။ ကိုယ်တိုင်ပုတီးစေ့ထုတ်လုပ်သူများပါ လာရောက် ရောင်းချသဖြင့် တစ်နေ့အရောင်းအဝယ် လာ လုပ်သူ သုံးထောင်ကျော်အထိရှိသည်။ ယခုရက် ပိုင်းတရုတ်နှစ်သစ်ကူးချိန်နီးလာပြီဖြစ်၍ တရုတ် ဝယ်လက်များ ပြန်သွားကြသဖြင့် ပုတီးစေ့ ဈေး တန်းမှာ အရောင်းအဝယ်ပျက်လျက်ရှိသည်။ တရုတ် ဝယ်လက်များမှာ ဒီဇင် ဘာလ နောက်ဆုံးပတ်မှ စတင်ပြန်သွားကြရာ ဇန်နဝါရီ လ ၃၁ရက်၊ တရုတ်နှစ်သစ်ကူးပြီးမှသာလျှင် ဘော်ဂါကျောက်ပုတီးစေ့ဝိုင်းသို့ ပြန်လည်လာ ရောက်ရှိကြမည်ဖြစ်သဖြင့် ဘော်ဂါကျောက်ပုတီး စေ့ဝိုင်းမှာ ဖေဖော်ဝါရီလလယ်ရောက်မှ အရောင်း အဝယ်ပြန်လည်စည်ကားမှုရှိလာမည်ဖြစ်ကြောင်း သိရသည်။

အောင်လေယျာ

မုံရွာမြို့တွင် အထပ်မြင့် အဆောက်အအုံတစ်ခုတည်ဆောက်မည်

မုံရွာမြို့၊ ဒေါ်နန္ဒာရပ်ကွက်၊ ဗိုလ်ချုပ်လမ်း၊ ဗိုလ်ချုပ်ကြေးရပ်အနီး အချက်အခြာကျသော မြို့လယ် Down Town နေရာတွင် ဟိုတယ်ရုံးခန်း များ၊ လူနေအိမ်များပါဝင်သည့် လေးခန်းတွဲ ရှစ် ထပ် အဆောက်အအုံလေးလုံးပါအထပ်မြင့် အဆောက်အအုံတည်ဆောက်မည်ဖြစ်ကြောင်း သိရသည်။

မုံရွာမြို့သည် စစ်ကိုင်းတိုင်းဒေသကြီး၏ အုပ်ချုပ်ရေးမြို့တော်ဖြစ်လာပြီး ပိုမိုဖွံ့ဖြိုးစည်ပင် လာကာ လူနေမှုထူထပ်များပြားလာခြင်းကြောင့် မြေကွက်များချဲ့ရန်ခက်ခဲလာသဖြင့် ပြည်တွင်း ပြည်ပကုမ္ပဏီများ၊ ရင်းနှီးမြုပ်နှံလိုသည့် လုပ်ငန်း ရှင်များမှ ဒေသခံများနေထိုင်ရေးလိုအပ်ချက်အရ အထပ်မြင့်အဆောက်အအုံ စီမံကိန်းကို ဖော် ဆောင်ရခြင်းဖြစ်ကြောင်း စစ်ကိုင်းတိုင်းဒေသကြီး လမ်းပန်းဆက်သွယ်ရေးဝန်ကြီး ဦးအောင်ဇော်ဦး ထံမှ သိရသည်။ အဆိုပါစီမံကိန်းကို ပထမအကြိမ် စစ်ကိုင်းတိုင်းဒေသကြီး လွှတ်တော်အငွေမပုံမှန် အစည်းအဝေးကျင်းပသည့် ဒီဇင်ဘာ ၂၆ရက်က တိုင်းဒေသကြီး လမ်းပန်းဆက်သွယ်ရေးဝန်ကြီးက

အဆိုပြုတင်ပြရာ တက်ရောက်လာသော လွှတ် တော်ကိုယ်စားလှယ်အားလုံးက သဘောတူသဖြင့် လွှတ်တော် ဥက္ကဋ္ဌကစီမံကိန်းကို အတည်ပြုပေးခဲ့ သည်။ အဆိုပါစီမံကိန်းကို တိုင်းဒေသကြီး အစိုးရ အဖွဲ့အစည်းအဝေးအမှတ်စဉ် ၃၃/၂၀၁၃ တွင် အတည်ပြုချက်ရယူထားပြီး ဖြစ်သည်။ စီမံကိန်း နေရာမှာ လေးဧကကျယ်ဝန်းပြီး ဟိုတယ် ဧရိယာ ၃၀ရာခိုင်နှုန်း၊ လူနေဧရိယာ ၂၀ရာခိုင်နှုန်း၊ အုပ် ချုပ်မှုနှင့် ဝန်ဆောင်မှုဧရိယာ(၂၀)ရာခိုင်နှုန်း၊ လမ်းဧရိယာ ၁၀ ရာခိုင်နှုန်း၊ Park & Green ၁၀ရာခိုင်နှုန်းအသုံးပြု၍ တစ်ခန်းလျှင် စတုရန်း ပေ ၇၇၀ ကျယ်ဝန်းသော အိမ်ခန်း ၁၂၈ခန်းပါဝင် ပြီး လျှပ်စစ်မီး၊ ၆၇လမ်း၊ ရေမြောင်း၊ ပန်းခြံ၊ ရေကူးကန်၊ စိမ်းလန်းမြေ၊ ကားရပ်နားကွင်း၊ မီးသတ်အဆောက်အအုံ၊ ဓာတ်အားခွဲရုံ၊ အုပ်ချုပ် ရေးဖျားရုံ၊ Shopping Mall နှင့် Service Apartment များ ပြည့်စုံစွာထည့်သွင်း၍ တည်ဆောက် သွားမည်ဖြစ်ကာ ဇန်နဝါရီလအတွင်း တင်ဒါခေါ် ယူနိုင်ရန် စီစဉ်လျက်ရှိကြောင်း သိရသည်။

မျိုးဝင်းထွန်း(မုံရွာ)

အရာတော်မြို့မှာ တပ် သုံးတပ်မှ သိမ်းယူထားသော လယ်ယာမြေများအတွက် တောင်သူဦးကြီးများဆန္ဒထုတ်ဖော်

ဒီဇင်ဘာ ၃၁ရက် နံနက် ၁၀နာရီက စစ်ကိုင်းတိုင်းဒေသကြီးအရာတော်မြို့တွင် တပ် သုံးတပ်မှ သိမ်းယူထားသော လယ်ယာမြေများအတွက် ဆန္ဒထုတ်ဖော်ပွဲကို အရာတော်မြို့လွတ်လပ်ရေးကျောက်တိုင်တွင် စုဝေးဆန္ဒထုတ်ဖော်ခဲ့သည်။

အရာတော်မြို့မ(၁၊ ၂၊ ၃)ရပ်ကွက်များက တောင်သူဦးကြီးများ၊ ကံသာကျေးရွာအုပ်စုရှိ တော်လှန်ရေးအဖွဲ့၊ ရဲချင်းကျေးရွာအုပ်စုရှိ ဝါးတန်းလေးကျေးရွာ၊ သစ်ကျင်းကြီးကျေးရွာအုပ်စုရှိ ညောင်ဒူးကြီးကျေးရွာ၊ ငှက်ပျောခြံတို့က တောင်သူဦးကြီး ၁၄၈ဦး တို့က လယ်ယာမြေပြန်လည်ရရှိရေးဆန္ဒထုတ်ဖော်ကြသည်။

အဖွဲ့ခေါင်းဆောင်ဦးသိန်းနိုင်၊ ဦးခင်မောင်လွင်နှင့် တောင်သူဦးကြီး ဦးသန်းထွန်းတို့က လွတ်လပ်ရေးကျောက်တိုင်ရှေ့တွင် 'မြေယာများ မစွန့်လွှတ်ရရေး မဖြစ်မနေစွန့်လွှတ်ရပါက ဒေသ၏ ကာလကြိုက်ဈေး၊ ဒေသ၏ကာလပေါက်ဈေးနှင့် ထိုက်တန်စွာပေးလျော်စေရေး၊ မြေယာသိမ်းဆည်းခံရသော တောင်သူမိသားစုဝင်များအား စီးပွားရေးကျဆင်းခဲ့ခြင်း၊ လူမှုရေးဆုံးရှုံးမှုများ ဖြစ်ရခြင်း၊ သားသမီးများ၏ ပညာရေးဆုံးခန်းတိုင် ရောက်အောင်သင်ကြားပေးနိုင်ခြင်းတို့ဖြစ်ခဲ့ရကြောင်း၊ တပ်မှ သိမ်းယူထားခြင်းအတွက် မြေသိမ်းခံတောင် သူများစိုက်ပျိုးခွင့်ဆုံးရှုံးမှုဖြစ်ခဲ့ရကြောင်း၊ တပ်ပိုင် အဆောက်အအုံများနှင့် လွတ်



လျက်ရှိသော ယာမြေများ မူလပိုင်ရှင်တောင်သူဦးကြီးများထံပြန်လည်ချထားပေးပါရန်နှင့် တပ်အဆောက်အအုံများနှင့်မလွတ်သော ယာမြေများကို မူလပိုင်ရှင်တောင်သူများကို ထိုက်ထိုက်တန်တန်မြေလျော်ကြေးပေးရန်တို့ကိုပြောကြားခဲ့ကြောင်းသိရသည်။

စုဝေးဟောပြောပြီးနောက် 'တောင်သူဆိုတာပြည့်ဝမ်းစာပဲ'၊ 'ကျေးဇူးရှင်တောင်သူဦးကြီးများဘဝကိုမချိုးနှိမ်နဲ့' စာတန်းများပါသော ဆိုင်းဘုတ်ငယ်များကိုဆောင်ကာ၊ 'တပ်သိမ်းမြေများ

အမြန်ဆုံး ပြန်လည်ရရှိရေး-ဒို့အရေး၊ 'တောင်သူလယ်သမားအခွင့်အရေး အပြည့်အဝရရှိရေး-ဒို့အရေး၊ 'နစ်နာကြေးများရရှိရေး-ဒို့အရေး၊ 'လယ်မြေပိုင်ဆိုင်ခွင့်နှင့် လုပ်ပိုင်ခွင့်များရရှိရေး-ဒို့အရေး၊ 'ဆင်းရဲမွဲတေမှုပပျောက်ရေး-ဒို့အရေး'တို့ကို ကြွေးကြော်လျက် လွတ်လပ်ရေးကျောက်တိုင်မှ မြို့တွင်းသို့ လှည့်လည်ဆန္ဒထုတ်ဖော်ကြပြီး မွန်းလွဲ ၁၂နာရီခွဲကျော်တွင် ငြိမ်းချမ်းစွာဖြင့် ဆန္ဒထုတ်ဖော်ပြီးစီးသွားကြောင်း သိရသည်။

မျိုးကျော်ကျော်

လူအုပ်စုနှင့် ခြိမ်းခြောက်၍ ရေကြောင်းဖော်ထုတ်ခံရသဖြင့် မြေပဲခင်းများ ပျက်စီးဆုံးရှုံးမှုဖြစ်ပေါ်

မိုးတွင်းကာလ ဆည်ကြီးချောင်းအတွင်း ပဲ့တောင်များခုတ်မောင်းရာမှ ယခုနှစ်တွင် ချောင်းရိုးသဏ္ဍာန်ပေါ်ထွက်လာရာ အဆိုပါချောင်းရိုးအတွင်းသို့ ဆည်ကြီးချောင်းရိုးမှရေများစီးဆင်းရန် ဖောက်ထုတ်ခံရ၍ ၎င်းပိုင်မြေပဲစိုက်ခင်းများ ပျက်စီးဆုံးရှုံးမှုဖြစ်ပေါ်လာသဖြင့် စိုက်ခင်းပိုင်ရှင်ဦးအောင်မင်းက စစ်ကိုင်းတိုင်းဒေသကြီး၊ အစိုးရအဖွဲ့ဝန်ကြီးချုပ်ထံ ညှိနှိုင်းဖြေရှင်းပေးရန် အသနားခံစာတင်ပြထားကြောင်းသိရသည်။

ကသာခရိုင်ဝက်တူးအုပ်စု၊ ဒေါင့်ကြီးကျေးရွာမှ တောင်သူဦးအောင်မင်းမှ ဒေါင့်ကြီးရွာတွင်း အမှတ်(၂၂၆၃)တွင် စိုက်ပျိုးရေးလုပ်ငန်း လုပ်ကိုင်သူဖြစ်သည်။ ဧရာဝတီမြစ်အတွင်းသို့ ဒေါင့်ကြီးရွာဘေးရှိ ဆည်ကြီးချောင်းရိုးမှရေများ ရှေးယခင်ကတည်းက စီးဆင်းမှုရှိသည်။ မိုးတွင်းကာလတွင် ဧရာဝတီမြစ်မှဆည်ကြီးချောင်းရိုးသို့ ပဲ့ထောင်များ

ခုတ်မောင်းရာ ယခုနှစ်တွင် ၎င်း၏အခင်းဘေး၌ ချောင်းရိုးသဏ္ဍာန်ပေါ်ထွက်လာခဲ့သည်။ မိုးတွင်းကုန်၍ ရေကျချိန်တွင် အဆိုပါချောင်းရိုး သဏ္ဍာန်အတွင်းသို့ ဒေါင့်ကြီးချောင်းရိုးမှရေများ ဝင်နေသဖြင့် ဦးအောင်မင်းမှ အခင်းပျက်မည်စိုး၍ သဲအိတ်များကာရံမှုပြုလုပ်ခဲ့သည်။

“ဒီဇင်ဘာ ၂၈ရက်က ဘွက်ကျေးရွာအုပ်စုအုပ်ချုပ်ရေးမှူးဦးမောင်ထွေး ကျွန်တော့်စိုက်ခင်းလားလား။ ခင်ဗျားအကွက်ထဲကို ဆည်ကြီးချောင်းရိုးက ရေတွေဖောက်ထုတ်ရမယ်။ ခင်ဗျားပိတ်ထားတဲ့အတွက် ကျွန်တော့်ကျေးရွာအုပ်စုလယ်သမားတွေရဲ့လယ်ကွက်တွေ ရေလျှံတာဖြစ်နေတယ်။ ကျုပ်ကကျုပ်သဘောနဲ့ပြောတာ မဟုတ်ဘူး။ မြို့နယ်ရဲ့အမိန့် ပြီးတော့ဘွက်ကျေးရွာလယ်သမားတွေရဲ့ ထောက်ခံချက်နဲ့လုပ်တာ။ ကျုပ်ပြောတဲ့စကား နားမထောင်ဘူးဆိုရင် ထောင်

သုံးနှစ်ကျသွားမယ်ဆိုပြီး ရေတွေကိုကျွန်တော့်ဘက်ဖောက်ထုတ်တယ်။ ဒီလိုလုပ်တဲ့အတွက် ကျွန်တော့်စိုက်ခင်းတွေ ငါးစကလောက်ပျက်စီးသွားပြီ”ဟု ဒေါင့်ကြီးရွာမှတောင်သူဦးအောင်မင်းကပြောသည်။

ဘွက်ကျေးရွာအုပ်စု လယ်ကွက်များ၌ ရေလျှံခြင်းမှာ ဆည်ကြီးချောင်းရိုးမှရေများဝင်လာသဖြင့် လျှံခြင်းမဟုတ်ဘဲ ထူးကွင်းများမှ ရေထွက်ရှိသဖြင့် ရေလျှံခြင်းဖြစ်ကြောင်း၊ ယခုကဲ့သို့ ရေများဆက်လက်ဝင်မည်ဆိုပါက နောင်တွင် လက်ရှိစိုက်ခင်းမြေများ ပျောက်ကွယ်သွားမည့်အခြေအနေသို့ ရောက်ရှိနေကြောင်း အဆိုပါစိုက်ခင်းစစ်ကိုင်းတိုင်းဒေသကြီးဝန်ကြီးချုပ်မှ လိုအပ်သလိုခေါ်ယူညှိနှိုင်းပေးခြင်းဖြင့်အဆင်ပြေမှုရှိမည်ဖြစ်၍ ညှိနှိုင်းဖြေရှင်းပေးပါရန် အသနားခံစာတင်ပြခြင်းဖြစ်ကြောင်း ဦးအောင်မင်းထံမှ သိရသည်။

အောင်ဇေယျာ

ppcibkrlk fixeygi fkl
yifipmrsmtoif
oifvklwfpnfta0y0sif

စစ်ကိုင်းမြို့နယ်၊ ဌာနပေါင်းစုံပင်စင်စားများ သင်းလုံးကျွတ်အစည်းအဝေးနှင့် အလုပ်အမှုဆောင်သစ်ရွေးချယ်ပွဲကို ဒီဇင်ဘာလ ၂၉ရက်က စစ်ကိုင်းမြို့၊ မြို့တော်ခန်းမတွင်ကျင်းပကြောင်း သိရသည်။

သင်းလုံးကျွတ်အစည်းအဝေးပွဲကြီးတွင် အလုပ်အမှုဆောင်အဖွဲ့(ယာယီ)ဥက္ကဋ္ဌ ဦးလှမြင့်က အဖွင့်အမှာစကားပြောကြား၍ မြို့နယ်စီမံခန့်ခွဲရေးဥက္ကဋ္ဌ၊ မြို့မမြို့ဖဥက္ကဋ္ဌများမှ အမှာစကားပြောကြားကြပြီး အသင်း၏အစီရင်ခံစာ၊ ဘဏ္ဍာရေးရှင်းတမ်းနှင့်ရှေ့လုပ်ငန်းစဉ်များကို အသင်းတာဝန်ရှိသူများက တင်သွင်းကြသည်။

စစ်ကိုင်းမြို့ပင်စင်စားအသင်းကို ၁၉၄၆ခု၊ ဇန်နဝါရီလ ၂၇ရက်မှာ ကွမ်းတောရပ်၊ အငြိမ်းစားရာဇဝတ်ဝန်ထောက်ဦးခန့်မှ စတင်ဖွဲ့စည်းတည်ထောင်ခဲ့သည်။ ၁၉၆၄ခုနှစ်မှာ စစ်ကိုင်းမြို့နယ်လုံခြုံရေးနှင့် အုပ်ချုပ်မှုကော်မတီရုံး မှတ်ပုံတင်အမှတ်(၈၆)ဖြင့် ဖွဲ့စည်းခွင့်ပြုခဲ့သည်။ အသင်းသက်တမ်း ၆၇နှစ်ရှိပြီဖြစ်သော်လည်း အမှုဆောင်အဖွဲ့ဝင်များထဲမှ သေဆုံးသူ၊ ကျန်ရစ်သူများမှာ သက်ကြီးရွယ်အိုများဖြစ်နေသဖြင့် အသင်းလှုပ်ရှားမှုရပ်ဆိုင်းခဲ့သည်။

စစ်ကိုင်းမြို့ပေါ်ရပ်ကွက်များရှိ ပင်စင်စားများကို အသင်းဝင်ဖွဲ့စည်းရုံးရာတွင် အသင်းဝင် ၂၈၄ဦးရရှိခဲ့သည်။ စစ်ကိုင်းမြို့တွင် ပင်စင်စားသုံးထောင်ကျော်ရှိသော်လည်း ပင်စင်စားတချို့မှာ ဖြစ်သလိုနေဖြစ်သလိုစားဖြင့် ဘဝကိုကျားကုတ်ကျားခဲထူထောင်နေကြရ၍ တချို့မှာ အသင်းဝင်ချင်သော်လည်း အသင်းဝင်ကြေး ၅၀၀ကျပ်နှင့် နှစ်စဉ်ကြေး ၃၀၀ကျပ်မထည့်နိုင်သဖြင့် တစ်ကြိမ်တည်းမထည့်နိုင်ပါကခွဲ၍ပေးသွင်းရန် ခွင့်ပြုထားရသည်။

၂၀၁၂ခုနှစ်၊ ဩဂုတ်လ ၃၁ရက်တွင် ယာယီအမှုဆောင်အဖွဲ့ဖွဲ့စည်းခဲ့ပြီး ယနေ့ကျင်းပသည့် ပထမအကြိမ်သင်းလုံးကျွတ်အစည်းအဝေးပွဲနှင့် အလုပ်အမှုဆောင်အဖွဲ့သစ်ရွေးချယ်ပွဲမှ ဥက္ကဋ္ဌဦးဝင်းမော်(တရားရေး)၊ အတွင်းရေးမှူးဦးကံညွန့်(မြေစာရင်း)တို့အပါအဝင် အလုပ်အမှုဆောင်အဖွဲ့ဝင် ၃၀ဦးကို ရွေးချယ်ပေးခဲ့သည်။

ဌာနပေါင်းစုံပင်စင်စားများ သင်းလုံးကျွတ်အစည်းအဝေးပွဲတွင် မြို့နယ်များ၌ ပင်စင်စားအသင်းပေါ်ပေါက်ရေး၊ မြန်မာတစ်နိုင်ငံလုံးပင်စင်စားအသင်းကြီး ပေါ်ပေါက်ရေးများကို အစည်းအဝေးပွဲကြီးမှ ရှေ့လုပ်ငန်းစဉ် တစ်ရပ်အဖြစ်ချမှတ်ရာ ပင်စင်စားများ၏ဘဝရွှေ့ရေးအထောက်အပံ့ဖြစ်စေရန် ရည်ရွယ်ဆောင်ရွက်ခြင်းဖြစ်ကြောင်း သိရသည်။

အောင်ဇေယျာ

စာပန်းအိမ် ကျောင်းသား၊ ကျောင်းသူဟောင်းများစုပေါင်း၍ ပညာရေးအကူအညီပေးနိုင်ရန် စာပန်းအိမ်ဖောင်ဒေးရှင်းထူထောင်မည်

ပြင်ဦးလွင်မြို့မှ နာမည်ကြီး စာပန်းအိမ်ကိုယ်ပိုင်အထက်တန်းကျောင်းတွင် ပညာသင်ယူခဲ့ကြသော ကျောင်းသား၊ ကျောင်းသူဟောင်းများမှ ချို့တဲ့ကျောင်းများတွင် သောက်ရေသန့်ရရှိရေး၊ ရေစင်ဆောက်လုပ်လျှို့ဝှက်ရေးများ ဆောင်ရွက်မှုနှင့်အတူ ပညာရေးလုပ်ငန်းများတွင် အကူအညီပေးနိုင်ရန်အတွက် စာပန်းအိမ်ဖောင်ဒေးရှင်းကို ထူထောင်သွားမည်ဖြစ်ကြောင်း သိရသည်။

၁၉၉၃ခုနှစ်မှ ၂၀၁၃ခုနှစ်အထိ ပညာသင်ယူခဲ့ကြသော စာပန်းအိမ် ကျောင်းသား၊ ကျောင်းသူဟောင်းများ၏ ပထမအကြိမ်မြောက် အာစရိယ

ပူဇော်ပွဲနှင့် ကျောင်းသား၊ ကျောင်းသူဟောင်းများတွေ့ဆုံပွဲကို ဒီဇင်ဘာလ ၂၈ရက်က စာပန်းအိမ်ပင်မရုံးချုပ်ရှေ့တွင် ကျင်းပသည်။ အဆိုပါပွဲတွင် စာပန်းအိမ်မှဆရာ၊ ဆရာမ ၄၈ဦးကို အနယ်နယ်အရပ်ရပ်တွင် ရောက်ရှိနေကြသော ကျောင်းသား၊ ကျောင်းသူဟောင်း ၄၅၀ကျော်တို့က ကန်တော့ပစ္စည်းများဖြင့် စုပေါင်းဂါရဝပြုကန်တော့ကြသည်။

စာပန်းအိမ်ကိုယ်ပိုင်အထက်တန်းကျောင်းဆရာကန်တော့ပွဲမှ ပိုလှူငွေကျပ်သိန်း ၅၀ရှိရာ အများသဘောတူညီမှုဖြင့် ချို့တဲ့ကျောင်းများတွင် သောက်ရေသန့်ရရှိရန် အစီစဉ်တွင်းတူးဖော်ပေးခြင်း၊

ရေစင်ဆောက်လုပ်ခြင်းများ ပြုလုပ်ကြမည် ဖြစ်သည်။ ကျောင်းသားများနှင့်ပူးပေါင်း လှူဒါန်းရာတွင် ငွေကြေးအဆင်ပြေစေနိုင်ရန်အတွက် စာပန်းအိမ်တည်ထောင်သူ ဆရာကြီးဒေါက်တာ ဦးကျော်စောက အလှူငွေကျပ်သိန်း ၅၀ထည့်ဝင်လှူဒါန်းမည် ဖြစ်သည်။


ပထမအကြိမ်အာစရိယပူဇော်ပွဲအပြီး ညပိုင်းတွင် ကျောင်းသား၊ ကျောင်းသူဟောင်းများတွေ့ဆုံညစာစားပွဲပြုလုပ်ရာ အဆိုပါတွေ့ဆုံပွဲမှ ကျောင်းသား၊ ကျောင်းသူဟောင်းများဦးဆောင်မှုဖြင့် စာပန်းအိမ်ဖောင်ဒေးရှင်းတည်ထောင်၍ ပညာရေး

နှင့် အခြားကိစ္စများအကူအညီပေးနိုင်ရန် ညှိနှိုင်းဆုံးဖြတ်ကြသည်။ စာပန်းအိမ်ဖောင်ဒေးရှင်း တည်ထောင်မည့်ကိစ္စကို ကျောင်းအုပ်ကြီးဒေါက်တာ ဦးကျော်စောအားတင်ပြရာ ဆရာကြီးမှမတည်လှူဒါန်းငွေ ကျပ်သိန်း ၃၀၀ထည့်ဝင်လှူဒါန်းမည် ဖြစ်ပြီး အနယ်နယ်အရပ်ရပ်ရှိ စာပန်းအိမ်ထွက်ကျောင်းသား၊ ကျောင်းသူဟောင်းများမှ တစ်ဦးတစ်လလျှင်ကျပ် ၁၀၀၀ထည့်ဝင်လှူဒါန်းမှုဖြင့် လုပ်ငန်းအကောင်အထည်ဖော် ဆောင်ရွက်မည် ဖြစ်ကြောင်း သိရသည်။

အောင်ဇေယျာ

SAVE POBA

ပုပ္ပီးကိုကယ်ပါ



သိုးကလေး ...
ပုပ္ပီးနတ်တောင်
အခေါင်မြင့်ဖျား
စုံတော်ပြားဝယ်
နံ့ရှားကြိုင်လွင့်
ခါတန်ပွင့်သည်
ရွှေနှင့်ယိုးမှား
ပန်းစံကား ...။

အဖွင့် ကို သည်လောက်ဆိုလျှင် ပုပ္ပီးတောင် ဘွဲ့ကဗျာဆိုတာကို ကလေးတိုင်းကတောင် သိပါတယ်။ ပုပ္ပီးတောင်ကြီးဟာ လွန်ခဲ့တဲ့နှစ်ပေါင်း ၁၅သန်းလောက်ကတည်းကဖြစ်ခဲ့တာလို့ ဘူမိဗေဒပညာရှင်တွေက ပြောခဲ့တယ်ဆိုတာ တွေ့မိတ္တီလာကန်တော်ကြီးဟာ ပုပ္ပီးမီးတောင်ပေါက်ကွဲမှုကြောင့် နိမ့်ဆင်းသွားရာကနေ ဖြစ်တည်ခဲ့ရတယ်ဆိုတာတွေ။ ဗုဒ္ဓပရိနိဗ္ဗာန်မပြုမီ ဗျာဒိတ်ပေးခဲ့တယ်ဆိုတာတွေ -

အရင်က ... ပုပ္ပီးဟူသည် ပါဠိဘာသာ “ပုပ္ပီး” (ပန်း) ဟူသောဝေါဟာရမှ ဆင်းသက်လာကြောင်း၊ ယင်းအဆိုသည် သဘာဝကျကြောင်း၊ ပုပ္ပီးတောင်ကလပ်တစ်ဝိုက်မှာ ပန်းမျိုးစုံလင်စွာပေါက်ရောက်ကြောင်း၊ ဗျတ္တ၊ မယ်ဝဏ္ဏ၊ ရွှေဖျဉ်းညီနောင်၊ ပန်းပဲမောင်တင့်တယ်တို့ နတ်မိသားစုတို့ရဲ့ ဒဏ္ဍာရီတွေ၊ ဂန္ဓာရီ၊ ဝိဇ္ဇာဇော်ဂျီ၊ တပသီတို့ ပျော်မွေ့ရာဖြစ်ကြောင်း သမိုင်းပုံပြင်တွေ သိချင်းတွေ လူတိုင်းကြားသိခဲ့ကြပြီးသာဖြစ်မှာပါ။

ကံ . . ဒီတော့ ပြီးခဲ့တဲ့ပုပ္ပီးကိုထားခဲ့ပြီး ပစ္စုပ္ပန်ကိုယ်တွေ့မော်ဒန်ပုပ္ပီးကို မြင်ကြည့်ရအောင်။

လွန်ခဲ့တဲ့ အနှစ် ၄၀ကျော် ၁၉၇၃လောက်က ပုပ္ပီးတောင်ပေါ်ကို ရောက်ခဲ့ဖူးပါတယ်။ ပုဂံကိုသွားလို့ ပုပ္ပီးဝင်တာမျိုး။ ပုပ္ပီးကိုအလည်သွားခဲ့တာတွေကတော့ အခါခါပါ။ ကိုယ်တို့ ဇာတိမိတ္တီလာနဲ့က မိုင် ၆၀လောက်ပဲဝေးတာ။ ရာသီဥတုကောင်းလို့ကြည်လင်နေရင် မိတ္တီလာမြောက်ဘက် ကန်ပေါင်ရိုးကနေ မျှော်ကြည့်တဲ့အခါ ခပ်ရေရေ မြင်နေရတတ်ပါတယ်။

ထားတော့- အညာသားဆိုတာ ကိုယ့်အရပ်ဒေသမှာရှိနေတဲ့ အထင်ကရနတ်တောင်အပေါ်မှာ ရူးသွပ်ကြတာပါပဲ။ ပုပ္ပီးဝန်းကျင်မှာရှိတဲ့ ကျောက်ပန်းတောင်း၊ ချောက်၊ ရေနံချောင်း၊ မြင်းခြံပခုက္ကူ၊ ရေစကြိုကဲ့သို့မြို့ရွာတွေကလည်း ပုပ္ပီးတောင်မကြီးအပေါ်လေးစားခင်တွယ်ကြတယ်။ အညာသား စစ်မှန်ရင်- ပုပ္ပီးကို ချစ်ကြတယ်။

ဂျပန်လူမျိုးတွေ ရောက်ရာအရပ်ကနေ ဖူဂျီယာမတောင်ကိုလွမ်းကြသလို မြေလတ်ဒေသသားတွေကလည်း ရေကြည်မြက်နုရာသွားခဲ့တဲ့ ဒေသအသီးသီးကနေ ပုပ္ပီးကိုလွမ်းကြတာပါပဲ။ လွမ်းစရာရှိသူတွေမို့ ဒေသစွဲနဲ့ လွမ်းတာမထူးဆန်းပါဘူး။

တကယ်တော့ လွန်ခဲ့တဲ့နှစ်လေးဆယ်ကျော်က ပုပ္ပီးတောင်မကြီးရဲ့တောင်ရိုးတစ်လျှောက် ထိပ်နှုတ်ခမ်းအပေါ် အထိလျှောက်ခဲ့ဖူးပါတယ်။ ကျောင်းသားတစ်ယောက်အနေနဲ့ စုပေါင်းခရီးထွက် တောင်တက်ခဲ့ကြရတာပါ။

အဲဒီအချိန်အခါမှာက ပုပ္ပီးတောင်မကြီးဆိုတာ နဂိုရေမပျက်သေးတဲ့ အပျိုစင် စစ်စစ်လို့ ပြောရမလား။ တောင်မကြီးပေါ်မှာ နယ်ချဲ့ခရီးနီလူလွန်မသားတွေ၊ အာဏာရှင်တွေရောက်မလာခဲ့သေးဘူး။ ထူးထူးခြားခြားဆိုလို့ ဝန်ကြီးချုပ်ဦးနု ဇရပ်ဆိုတဲ့ ပေ ၂၀ x ပေ ၃၀ လောက် တစ်ထပ်တိုက်ဇရပ်ကလေးတစ်လုံးပဲ ရှိသေးတယ်။ ဒါလေးကလည်း တောင်စောင်းလေးမှာ။

အဲဒီအချိန်က ခုလို ကားလမ်း၊ လှေခါးထပ်လမ်းဆိုတာမရှိသေးသလို တောလမ်း၊ မြေလမ်း၊ ကျောက်တုံးလမ်းကလေးပဲရှိတယ်။ ကားလမ်းဘေး တောင်မကြီးအခြေကတက်လိုက်ရင်ပဲ တောင်ကြီးခေါင်ခေါင်ထဲ ဝင်သွားရတော့တာ။ သစ်ပင်ကြီးတွေကလည်း မော့ကြည့်ရလောက်အောင် မိုးထိုးလို့၊ လုံးပတ်ကလည်း လှနစ်ယောက်လောက် ပုန်းကွယ်နေရင်တောင်မမြင်ရတော့ဘူး။ ရှေ့ဝေးဝေးကို လှမ်းမျှော်ကြည့်လို့ မမြင်ရသလို နေပြောက်မထိုးတဲ့နေရာတွေလည်း ရှိလေရဲ့။

သစ်ပင်တွေကြားကတက်တဲ့ တောလမ်းဘေးမှာ တစ်ခါတစ်ခါ တောင်ယာခင်းတွေ တွေ့တယ်။ သစ်တောအထဲမှာပါ ငှက်ပျောတောတွေနဲ့ သရက်ခြံ၊ ပိန္နဲသီးခြံတွေကတော့ တောင်စောင်းလမ်းအနိမ့်ပိုင်းတွေမှာ တောထအောင်စိမ်းစိုနေပါတယ်။ တောထနေတဲ့ အစေ့ကြီးတဲ့တောငှက်ပျောခင်းတွေက အများကြီးပေါက်နေပါတယ်။

သစ်ပင်ကြီးတွေအောက်က တောလမ်းကျောက်တုံးတွေပေါ်မှာက ရေညှိပင်တွေ ပေါက်နေလို့ မနည်းကုတ်ကတ် တွယ်တက်ကြရတယ်။ လူငယ်တွေဆိုတော့ လျှောက်ကျ၊ ချော်ကျလဲလည်း ဟီးဟီးဟားဟားနဲ့ပါပဲ။ တချို့နေရာတွေမှာတော့ လက်ဖျံလောက် လက်မောင်းလောက်တုတ်တဲ့ ခိုးနွယ်တွေကို ဆွဲလွဲတက်ရတယ်။

အဲဒီအခါက . . ဂျိန်းစဘွန်းမင်းသား ရှောင်ကွန်နရီခေတ်စားခါစဆိုတော့ တောင်ပေါ်တက်တာကို သေနတ်ပစ်တန်းကစားရင်းတက်ခဲ့ကြတာမှတ်မိတယ်။

တကယ်တော့ တောင်တစ်ဝက်လောက် အရောက်ကျတော့ ဝတ်ထားတဲ့အနွေးထည်၊ လွယ်အိတ်၊ ရေဘူးတောင် ကိုယ်ပေါ်မှာတင်မ ထားချင်တော့ဘူး။ အပိုပစ္စည်းတွေရဲ့ အလေးအပင်ဒဏ်ကို တော်တော်ခံလာခဲ့ရတယ်။ ဒါတောင် ကိုယ်

ပေါ်မှာ ထမင်းထုပ်၊ ရေဘူးနဲ့ အနွေးထည်ပဲပါတယ်။

ဝန်ကြီးချုပ်ဦးနု တရားအားထုတ်ခဲ့တဲ့ ဇရပ်ကလေးရောက်တော့ တောင်စောင်းမြေညီပြန့်ကလေးရှိတယ်။ တောင်အောက်ကိုကြည့်တော့ တောင်ကလပ်ကို မြူတွေ တိမ်တွေကြားမှာ ကြည့်ရတာလှလိုက်တာ။ အဲဒီဇရပ်ဘေးက အုတ်ခုံပြန့်မှာပဲ ပါလာတဲ့ထမင်းထုပ်ကို ဖွင့်စားကြပါတယ်။ ထည့်ပေးလိုက်တာက ထမင်းဆီဆမ်းနဲ့ ပဲနီလေးပြုတ်၊ ငါးပိကြော်နည်းနည်းပဲပါတယ်။ စားလို့ ကောင်းလွန်းတဲ့တစ်နပ်ပါပဲ။

စားပြီးလို့ရေတောင်းသောက်စရာ အုတ်တိုက် သေးသေးလေးတစ်ခုရှိတယ်။ အဲဒီမှာက သီလရှင်ကြီးတစ်ပါးနဲ့ ယောဂီရွယ်ရွယ်တစ်ယောက်ကို တွေ့ရတယ်။

မရက်မကြောက်ပြောရရင် အဲဒီယောဂီအမျိုးသမီးလေးကိုတွေ့တော့ ချောလိုက် လှလိုက်တာလို့ စိတ်ထဲမှာတသသဖြစ်မိပါတယ်။ ဒီလိုတောခေါင်ခေါင်နေရာမျိုးမှာ ဒီလိုချောတဲ့ အမျိုးသမီးမျိုးတွေရလိမ့်မယ်လို့ ထင်မထားခဲ့ဘူး။ တည်ငြိမ်အေးချမ်းတဲ့အလှ၊ ငြိမ်းချမ်းတဲ့အလှပါ။ အမည်က- မစန္ဒာလို့ပဲသိရတယ်။ အဲဒီလိုပြောတော့ ကိုယ့်အသက်ကို သိချင်လိမ့်မယ်။ ၁၃နှစ်သားလောက်ပါ။ အဲဒီအမျိုးသမီးက အစ်မအရွယ်ခြောက်နှစ်လောက်ကြီးပါလိမ့်မယ်။

အရွယ်ရောက်လို့ စာတွေဖတ်မိတော့ ပုပ္ပီးတောင်ခြေ ဆိတ်ထိန်းရွာက မိဘုရားဖွားစောအဆက်အနွယ်တွေများ တွေ့ခဲ့မိလေရောသလား ထင်မိခဲ့တယ်။

ဦးနုဇရပ်က ဆက်တက်တော့ သစ်ပင်ကြီးတွေ သိပ်မရှိတော့ပါဘူး။ ထင်းရှူးပင်ရိုင်းတွေ အများဆုံးတွေ့ရတယ်။ နောက်တော့ ကျောက်ချပ်တွေကြားက ထိုးပေါက်နေတဲ့ ပန်းနုရောင် ဗေဒါပန်းလို ပန်းပွင့်တွေ တွေ့ရတယ်။ အဲဒီက ထင်းရှူးကိုင်းတွေနဲ့ ပန်းတွေကိုခူးပြီး လူငယ်တွေက တောင်ပေါ်စေတီတွေမှာ ပန်းတင်လှူကြတယ်။

ဇွန်လမှာ တောင်တက်ကြတာဆိုတော့ ကိုယ်တို့ဘေးပတ်ပတ်လည်မှာ တိမ်ငွေ့တွေက ပြေးသွားနေတယ်။ လက်နဲ့ဖမ်းပုတ်လိုက်ရင် ဖွားခနဲဘေးဖယ်သွားတတ်ရဲ့။ တစ်ခါတစ်ခါ နှင်းမိုးစက်လို ရေစက်ကြီးတွေက ဘတ်ခနဲ လူပေါ်လာကျတတ်တယ်။

အဲဒီကနေဆက်တက်ကြတော့ ကျောက်ဂူတွေထဲမှာ တရားကျင့်ကြံအားထုတ်နေတဲ့ ဘုန်းတော်ကြီးတွေ၊ ရသေ့တွေ၊ လူသူတော်တွေ တွေ့ရပါတယ်။ ရဟန်းတော်တွေ ဂူထဲဝင်ကန်တော့ကြ



ဝေဖန်ဖြိုခွဲ ကိုပဲ
ပေးစားစွာပါပဲ... အဖေ... ဟ...
ဒီမှာက... ပါတိဝန်ပန်ချီတွေနီက
မနိပတေ့ပါဘူး...

တော့ ငှက်ပျောသီးနဲ့ သီးနှံတွေ စွန့်ကြဲပါတယ်။ ကိုယ့်မှာလျှာစရာမပါတာတောင် အဝစားခဲ့မိကြပါရဲ့။

တောင်ကြောတစ်လျှောက်ပိုက်တက်တော့ သစ်ပင်ဆိုတာမရှိတော့ပါဘူး။ ချုံပုတ်ပင်နဲ့ မြက်ခြောက်တွေပဲ တွေ့ရပါတယ်။ အံ့ဖွယ်တစ်ခုက တောင်ပေါ်မှာတွေ့ရတဲ့ “ကျောက်ခဲလောက်” ဆိုတဲ့ ကျောက်တုံးလေးတွေပါ။ ကောက်ပြီးလှုပ်ကြည့်ရင် အတွင်းကအဆန်ပါသလို ခဲလောက်သံ မြည်ပါတယ်။ အငြိမ်မနေနိုင်လို့ ကျောက်တုံးနဲ့ ထုခွဲ ကြည့်တော့ အထဲမှာအမှုန်ဝါဝါကလေးတွေ ထွက်လာပါတယ်။

နောင်တစ်ချိန်မှသိရတာက ပုပ္ပိုးမီးတောင်ပေါက်ကဲ့တဲ့အခါ ချော်ရည်ချော်ခိုးတွေ လေထဲလုံးဝန်းတက်လာတဲ့အခါ လေထုထဲရောက်ပြီး အေးခဲသွားကြပါတယ်။ နောင်အခါ အေးခဲသွားတဲ့ ချော်ခိုးတွေဟာအမှုန်ဖြစ်ပြီး အဆန်ချောင်သွားလို့ အသံမြည်တာပါ။ အဲဒီအမှုန်တွေဟာ အဂ္ဂိုရတ်သမားတွေအလွန်မြတ်နိုးတဲ့ သန်စင်တဲ့ကန်မှုန်ဝါဝါတွေဖြစ်ပါတယ်။

နောင်တစ်ခါ တောင်နှုတ်ခမ်းပေါ်မှာ ကောက်ရတဲ့ပစ္စည်းကတော့ အံ့ဩစရာအကောင်းဆုံးဖြစ်တဲ့ စေတီပုံချွန်ချွန်ခရုကလေးတွေပါပဲ။ ပေလေးထောင်ကျော်တဲ့ တောင်ထိပ်ပေါ်မှာ ဒီပင်လယ်ခရုတွေရောက်နေတာဟာ လွန်ခဲ့တဲ့ နှစ်သန်းပေါင်းများစွာက ပင်လယ်ရေပြင်အောက်မှာ တည်ရှိနေခဲ့တဲ့တယ်ဆိုတဲ့ သာဓကပါပဲ။ အံ့ရော။

မီးတောင်ဝ နှုတ်ခမ်းပေါ်ရောက်တော့ လူတွေက တိမ်ခိုးတွေအပေါ်မှာရောက်နေလို့ ကိုယ့်ကိုယ်ကိုယ်နတ်သားလေးများလား ဘဝင်မြင့်မိပါရဲ့။

နေရောင်ကလေး ပျံပျံဝင်လာတော့ မီးတောင်ဝပွင့်ထွက်သွားတဲ့ ပစောက်ပုံအဟကြားကနေ ပုပ္ပိုးမြို့ကို အဝေးမှာမြင်ရပါတယ်။

တောင်ထိပ်ဆုံးရောက်တော့ အကာမရှိ၊ သွပ်ဇရပ်ကလေးတစ်ဆောင်နဲ့ ရှစ်ပေပတ်လည် ကွန်ကရစ်ခုံအပိုင်းကြီးကို တွေ့ရပါတယ်။ အပိုင်းကြီးရဲ့အလယ်မှာက ကြေးဝိုင်းပြားတစ်ချပ်မြှုပ်နှံထားပြီး “ပုပ္ပိုးတောင် အမြင့်ပေ(၄၉၈၀)” ဆိုတဲ့ စာတမ်းပါပဲ။ ခုတော့ ကိုယ်တို့ပုပ္ပိုးတောင်ထိပ်တည့်တည့်ကို ရောက်နေခဲ့ပါပြီ။

ညာဘက်ကိုကြည့်တော့ တောင်ခြေစောင်းလျှောက်နေ ကြက်မောက်တောင်ဆည်ကြီးကို ပျံပျံလေးမြင်ရပါတယ်။ တောင်ခြေရွာကလေးတွေက သေးသေးလေးတွေပါ။

တောင်အတွင်းဘက် ချိုင့်ဝှမ်းမှာတော့ သစ်ပင်ထိပ်ဖျားတွေကို အပေါ်စီးကမြင်ရသလို တောင်ကြောလမ်းကလေးတွေကို မှုန်ပျံမြင်နေရပါတယ်။

ပုပ္ပိုးတောင်မကြီးတောင်ထိပ်ကို တောင်ခြေရွာများမှကြည့်လျှင် မိုးတိမ်ခဲစုကလေး အမြဲတမ်းရှိနေတတ်ပါတယ်။ ဒါကို တိမ်ခဲမောက်ဆောင်းဟယ်လို့ ဒေသခံများက ဆိုကြပါတယ်။ တောင်မကြီးမီးတောင်ပေါက်ကဲ့ရာ ချိုင့်ဝှမ်းထဲမှ ဝင်လာသည့်လေဟာ အထက်ကိုဆန့်၍ဝေဝဲပြီး တောင်ချိုင့်အတွင်းမှ ရေငွေ့နဲ့မြူတို့ကိုသယ်ဆောင်ကာ တိမ်ထူကလေးအဖြစ် အမြဲတည်ရှိနေခဲ့ခြင်းပါ။

သို့မို့ကြောင့် ပုပ္ပိုးတောင်ချိုင့်အတွင်း လက်ကိုင်ပဝါစပစ်ချလျှင် အောက်သို့ကျဆင်းပြီး လေဝဲဖြင့်ပြန်တက်လာတတ်ပါတယ်။ အဆိုပါ လေဝဲကြောင့်ပင် လွန်ခဲ့သောနှစ်ပေါင်း ၅၀ကျော်က အိန္ဒိယနိုင်ငံမှ ခရီးသည်တင်လေယာဉ်တစ်စီး လမ်းကြောင်းမှားကာ ပုပ္ပိုးတောင်ချိုင့်အတွင်း လေဝဲမိကာ တောင်စောင်းအတွင်းနံရံတိုက်၍ ပျက်ကျခဲ့ဖူးပါတယ်။ လေယာဉ်တိုက်မိသော ကျောက်ငူအစွန်းကလေးကို တောင်ထိပ်နှင့် မနီးမဝေးအောက်နားမှာ မြင်ကြရပါတယ်။

တောင်ထိပ်ပေါ်မှာ ကျေနပ်သည်အထိ အရသာခံနေခဲ့ကြပြီး ပြန်အဆင်းမှာတော့ တောင်ချိုင့်ကြားလမ်းများမှတော့တိုးပြီး ဆင်းခဲ့ကြပါတယ်။ လူငယ်ပီပီ သီးနှံပင်များမှ အသီးများကို တုတ်ခဲတို့ဖြင့် ပစ်ခတ်စားကြသော်လည်း လူငယ်များမို့ အခင်းရှင်များက မတားမြစ်ကြပါ။

တောင်မကြီးအခြေနီး တောလမ်းလေးထဲက ထွက်တော့ တောင်မကြီးအရှင် ပန်းပဲဦးတင့်တယ် နတ်ကွန်းကို ဘွားခနဲတွေ့ရပါတယ်။ ဦးတင့်တယ် နတ်ကွန်းဟာ တောလမ်းကလေးထိပ်တည့်တည့်မှာရှိပြီး တစ်ဖြောင့်တည်းမတ်မတ်ပေါက်နေတဲ့ သစ်ပင်ကြီးများရဲ့အကြားက တောအုပ်တွင်းမှာ လွမ်းမောဖွယ်ရာ တွေ့မြင်နေရပါတယ်။

နတ်နန်းမှာ လာရောက်လှူဒါန်းထားတဲ့ ဖယောင်းတိုင်များမှ ဖယောင်းရနံ့ဟာ သစ်တောရနံ့ထဲမှာ လွင့်ပျံ့လို့နေပြန်ပါတော့ ရင်ထဲမှာ ဘာလိုလိုကြီးခံစားနေရပြန်တော့တယ်။ ဦးတင့်တယ် နတ်ရုပ်ကိုတော့ ရွှေပိန်းချပြီး သံတိုင်တွေကြားမှာ စံပယ်လို့နေပါတယ်။ လူသူတိတ်ဆိတ်တဲ့တောအတွင်းက တောင်မင်းကြီးရှင်ရဲ့ ပရဝဏ်ဟာ အေးချမ်းလှပါတယ်။

နတ်နန်းက ကွေ့ဆင်းတော့ တောင်ပတ်ကားလမ်းကို ရောက်ပါတော့တယ်။

ဒီလိုတစ်နံတစ်လျားရှည်လျားစွာ ပြောပြနေရခြင်းဟာ လွန်ခဲ့တဲ့နှစ်ပေါင်းလေးဆယ်က သဘာဝပတ်ဝန်းကျင်ဟာ အရင်းအမြစ်အတိုင်း လှပနေဆဲ၊ သစ်လွင်နေဆဲပါဆိုတာကို ပြောပြနေရခြင်းပါ။

ဒီကနေ့မော်ဒန်ပုပ္ပိုးဟာ ဘယ်အခြေအနေရောက်နေပါပြီလဲ။ လွန်ခဲ့တဲ့ဆယ်နှစ်ဝန်းကျင်က ပေါ့လိဝင်လို့ ပြောရလောက်အောင် တောင်ခြေမှာ ရုပ်ရှင်သမားတွေခြေရှုပ်ခဲ့ကြတယ်။

ခုတော့ ၂၀၀၅ကစပြီး ပုပ္ပိုးတောင်မကြီးပေါ်မှာ ဟိုတယ်စီမံကိန်းတွေ၊ လက်ဖက်စိုက်ခင်းအယောင်ပြ မြေဦးတဲ့ကုမ္ပဏီတွေ ရောက်လို့ နေပါပြီ။

ထူးကုမ္ပဏီက ပုပ္ပိုးရိဆော့နာမည်ခံပြီး ပုပ္ပိုးဟိုတယ်များကို တောင်ခါးပန်းမှာ စတင် တည်ဆောက်ထားခဲ့တယ်။ ဟိုတယ်နဲ့မနီးမဝေးမှာ မြေဧကများစွာပိုင်ဆိုင်ထားသလို လက်ဖက်စမ်းသပ်စိုက်ခင်း အမည်ခံထားတဲ့ တင်ဝင်းထွန်းကုမ္ပဏီက ဧက ၅၀၀ လောက်ယူထားပါတယ်။

တကယ်တော့ လက်ဖက်စိုက်စရာ ရှမ်းပြည်နယ်၊ ကချင်ပြည်နယ်၊ ချင်းပြည်နယ်တောင်တန်းတွေမှာ နေရာအများကြီးရှိပါသေးတယ်။ ပုပ္ပိုးတောင်မှာစိုက်မှမဟုတ်ပါဘူး။ ပုပ္ပိုးတောင်ဆိုတာ အပူပိုင်းဇုန်ရဲ့ အအေးဒေသနေရာ ကွက်ကွက်ကလေးပါ။

တကယ်တော့ မဖြစ်ညစ်ကျယ် လက်ဖက်စိုက်ပျိုးရေးလုပ်ငန်းအကြောင်းပြပြီး မြေပိုင်ယာပိုင်ဦးအောင်ဖျာလာခင်းနေကြတာပါ။ တကယ်တော့ ခရီးနီတွေစားကျက်သစ် လာဖြန့်နေကြတာပါ။ နောက်ကျတော့ ဟိုတယ်လိုလို၊ အပန်းဖြေစခန်းလိုလိုကနေ မြေကွက်ရိုက်ပြီးရောင်းကြပါလိမ့်မယ်။ ဟောင်ကောင်အစွန် ဝိတိုရိယတောင်ကုန်းပေါ်က သန်းကြွယ်သူဌေးကြီးတွေသာ ဇိမ်ခံနေထိုင်တဲ့ တောင်ပေါ်ရပ်ကွက်ကြီးလိုပေါ့။

ကဲပါလေ . . . ခုဆို . . . “ဟိုတယ်နယ်ချဲ့” သမားတွေက တောင်ခြေကနေ ပုပ္ပိုးတောင်မကြီးပေါ်ကို တစ်စစနဲ့နေရာယူနေကြပါပြီ။ သဘာဝပတ်ဝန်းကျင်ပျက်စီးစေမယ့် သစ်ပင်ကြီးတွေကို ခုတ်ပြီး၊ စက်ကြီးတွေနဲ့ ထိုးချမြေညှိနေကြပါပြီ။ မြန်မာပြည်အလယ်ပိုင်းက အထင်ကရနေရာကြီးကို ခရီးနီကိုလိုနီတွေက နယ်ချဲ့စပြုနေပြီဆိုတာ သံချောင်းခေါက်ပြပါရစေ။

ပုပ္ပိုးချစ်သူတိုင်း ပုပ္ပိုးကိုကာကွယ်ပေးကြပါ။ ပုပ္ပိုးမြေဟာ အညာသားများရဲ့ နှလုံးသည်းပွတ်ဆိုတာမမေ့ကြပါနဲ့။ အညာသားစစ်ရင် ပုပ္ပိုးချစ်ပါတယ်။ **လေရူး**

re'av;wksa' oBuDobi ynn&Bsm r [nbkxefisi fy

၁၃၀၀ ပြည့်နှစ်တွင် ဦးဓာတ်ခိုး၊ ဦးသင်္ဘောတို့ စတင်ခဲ့တဲ့ သဘင်ပညာရှင်များရဲ့ ဘုံကထိန်ခင်းကျင်းလှူဒါန်းမှုသည် (၇၅)ကြိမ်မြောက် စိန်ရတုမဟာဘုံကထိန်ပွဲတော်ကို လောကနတ်ခန်းမတွင် ၂၀၁၃ ဒီဇင်ဘာ ၃၁ ရက်နှင့် ၂၀၁၄ ဇန်နဝါရီ ၁ ရက်နေ့များမှာ စည်ကားသိုက်မြိုက်စွာ ကျင်းပခဲ့ပါတယ်။

သဘင်လုပ်သားတစ်ဦးလျှင် ၅၀၀ကျပ်နှုန်း ပါဝင်၍ လုပ်သား ၂၀၀၀ မှ ငွေဆယ်သိန်းမတည်ပြီး မြို့နယ်သဘင်အစည်းအရုံးများမှလည်း ကျပ်ငါးသောင်း၊ ကျပ်သုံးသောင်း အသီးသီး ပါဝင်လှူဒါန်းမှုကို မန္တလေးတိုင်းဒေသကြီးသဘင်ပညာ

ရှင်များအစည်းအရုံးမှ ဦးစီးကျင်းပခဲ့တယ်လို့ သိရပါတယ်။ အလှည့်ကျကထိန်ခင်းမှုတွင် အမရပူရမြို့နယ် ဟင်္သာတကျေးရွာ တောင်လက်သမားကျောင်းသို့ ဇန်နဝါရီ ၁ရက်၌ ပစ္စည်း၊ ဝတ္ထုငွေပေါင်းသိန်း ၃၀ကျော် တန်ဖိုးရှိ ပဒေသာပင်ကို စည်ကားသိုက်မြိုက်စွာလှည့်လည်၍ သွားရောက်လှူဒါန်းခဲ့ကြောင်း သိရပါတယ်။

ဧည့်ခံပွဲအစီအစဉ်မှာ ၂၀၁၃ ဒီဇင်ဘာ ၃၁ ရက်ညတွင် ဇာတိမာန်ဆိုင်းနှင့် မင်းသမီးရွှေမန်း သူမြင့်မြင့်သန်း၊ ထိပ်သီးသန်းသန်း၊ လူရွှင်တော်ဦးထင်ပေါ်ဦးချစ်စရာ၊ သပြေဂျာအေး၊ သာလောင်၊ ကေသာ၊ စီးဖိန်တို့ပါဝင်ကပြခဲ့ပြီး ၂၀၁၄ ဇန်နဝါရီ

၁ ရက်ညတွင် မင်းသမီး မိမိသိန်းအောင် လူရွှင်တော်များ အဖြစ် မင်းသားဝင်းနောင်၊ ဇော်ဖြိုး၊ ဝေယံဦး၊ မင်းမင်းဦးနဲ့ အောင်ချမ်းမင်း၊ လှိုင်မျိုးထက်တို့က ရွှေလက်များဆိုင်းအဖွဲ့နဲ့ ဖျော်ဖြေပြီး မြန်မာပြည်စတားအဖွဲ့မှလည်း ပါဝင်ဧည့်ခံခဲ့တယ်လို့ သိရပါတယ်။

အောင်အောင်
(မျိုးထက်သစ်)



aysfnfaomuf. nprfnfaomulwubh



အရက်

အရက်ကို တော်သင့်ရုံသောက်ရင် နှလုံးသွေးကြောရောဂါတွေအတွက် ကောင်းသည်ဟု အများစုက လက်ခံသိရှိနေကြပါတယ်။ အရက်အတန်အသင့် သောက်သုံးတာဟာ နှလုံးသွေးကြောရောဂါရှိပြီးသူတွေအတွက်ပဲကောင်းပြီး၊ နှလုံးသွေးကြောရောဂါအခံမရှိသူတွေအတွက် တစ်စုံတစ်ရာသော အာနိသင်အကျိုးကျေးဇူးရစေမှာ မဟုတ်ဘူးလို့ သိရပါတယ်။

တစ်ခါတလေပဲဆိုပြီး အန်ဖတ်ဆို့အောင် သောက်တဲ့သူတွေဟာ ပုံမှန်သောက်တဲ့အရက် သမားတွေထက် နှလုံးသွေးကြောရောဂါတွေ၊ အသည်းရောဂါတွေ ပိုခံစားရနိုင်ပါတယ်။ မတော်တဆဖြစ်ပွားမှုတွေလည်း ပိုတွေ့ကြုံရတတ်ပါတယ်။

ကမ္ဘာပေါ်မှာ အရက်သောက်တာကြောင့် တစ်နှစ်ပျမ်းမျှ ၂.၇ သန်းလောက်သေဆုံးမှု ရှိပါတယ်။ လူတွေကို ဒုက္ခပေးနိုင်တဲ့ရောဂါတွေထဲက ၃.၉ ရာခိုင်နှုန်းဟာ အရက်ကြောင့်ဖြစ်တာလို့ ဆိုပါတယ်။

အရက်ကိုစွဲသောက်ရင် ကင်ဆာဖြစ်နိုင်တယ်။ နာတာရှည်အသည်းရောဂါတွေဖြစ်နိုင်တယ်။ အရက်ကြောင့် သတိလက်လွတ်၊ အကြမ်းဖက်မှုတွေဖြစ်နိုင်တယ်။ စိတ်ပိုင်း၊ အာရုံကြောပိုင်းနဲ့ ပတ်သက်တဲ့ရောဂါတွေဖြစ်နိုင်တယ်။ အရက်သမား အများတစ်ထောင်လို့တောင်ဆိုကြတယ်။

အရက်က အရက်သောက်နည်းတဲ့ တရုတ်ပြည်နဲ့ ဂျပန်နိုင်ငံတွေကအစ အာရှတိုက်နိုင်ငံတွေမှာ အရက်သောက်နှုန်း တစ်စမြင့်တက်လာနေပါတယ်။

ယနေ့လူငယ်ထုအတွင်းမှာ အရက်ကြောင့်ဖြစ်တဲ့ အသည်းရောဂါ၊ သွေးကြောပေါက်ရောဂါတွေထက် အရက်မူးပြီးစိတ်မထိန်းနိုင်ဖြစ်ရာက မတော်တဆထိခိုက်မှုတွေ စိတ်ပိုင်းဆိုင်ရာပြဿနာတွေက ပိုများနေပါတယ်။

အနောက်ဥရောပနိုင်ငံတစ်ခုဖြစ်တဲ့ ရုရှားမှာဆို အရက်ကြောင့်ဖြစ်တဲ့ပြဿနာက ပိုဆိုးနေပါတယ်။ အရက်ကို အာဟာရတစ်ခုလိုသဘောထားပြီးသောက်နေတဲ့အရက်ချိုးတွေ ရုရှားမှာများနေပါတယ်။ ရုရှားဝန်ကြီးချုပ်ဟောင်း ဂိုဘာချော့ဗ်လက်ထက်တုန်းကတော့ မူဝါဒချမှတ်ဆောင်ရွက်ခဲ့တာမို့ ရုရှားလူငယ်လူရွယ်သေဆုံးနှုန်း သိသိသာသာကျဆင်းခဲ့ပါတယ်။ အခုနေခါမှာတော့ များနေပါတယ်။

ကမ္ဘာအဝန်းက အရက်သောက်နှုန်းတွေ လေ့လာကြည့်မယ်ဆိုရင် ၁၉၆၀ က ပြင်သစ်နိုင်ငံမှာ လူကြီးတစ်ယောက်ရဲ့ ပျမ်းမျှအရက်သောက်နှုန်းဟာ တစ်နှစ် ၂၅ လီတာ(ရေသန့်ဗူး ၂၅ ဘူးစာ) ရှိခဲ့ရာက ၂၀၀၀ မှာတစ်နှစ် ၁၃ လီတာ လောက်ပဲ ရှိတော့တယ်။ လျော့သွားတယ်။ ရုရှားမှာတော့ ၁၉၆၀ က လူကြီးတစ်ဦးပျမ်းမျှသောက်နှုန်းဟာ တစ်နှစ် ငါးလီတာရှိခဲ့ရာမှ ၂၀၀၀ မှာ ၁၃ လီတာအထိ တိုးလာခဲ့တယ်။ တရုတ်မှာဆိုရင်လည်း ၁၉၆၀ တုန်းက အရက်သောက်သုံးမှု လုံးဝနီးပါး မရှိတဲ့အနေအထားကနေ ၂၀၀၀ မှာလူကြီးတစ်ဦး ပျမ်းမျှတစ်နှစ်သောက်နှုန်းဟာ ငါးလီတာထိရှိလာတယ်။ မြန်မာနိုင်ငံမှာရော အရက်နဲ့ ဘီယာဆိုင်တွေ လက်ညှိုးထိုးမလွဲတွေ့နေရ လေရဲ့။ **မင်းထက်ကျော် (၂၀၁၄)**

၆ မတ္တ ၁၅ (၆၅ ပြည်သ)၊ ဦးစ နှိ မ ၁ (စလင်း)၊

အဂ္ဂင်အာဒိစ္စဝံသ (ဂန္ထဝင် ၆၅ မြ)
မေတ္တ ၁၅ သက အဂ္ဂင်ဩဘာသ၊ သက္ကနွယ် (၆၅ ပင်လယ်)



တန်ဖိုး - ၁၀၀၀ ကျပ်

လင်းလွန်ခင်စာပေမှ ထုတ်ဝေသော **ပရဟိတအစ မြတ်ဗုဒ္ဓကဏ္ဍ**အုပ်တွင် မေတ္တာရှင် (ရွှေပြည်သာ)၏ ပရဟိတလုပ်ငန်းအစပုဒ္ဒက၊ အရှင်အာဒိစ္စဝံသ (ဂန္ထဝင် ရွှေမြေ)၏ ပရဟိတအလုပ်သည် ဗုဒ္ဓအလိုကျဖြစ်သည်။ သက္ကနွယ် (ရွှေပင်လယ်)၏ ပရဟိတအတွက်ဆေး တစ် ခွက်၊ မေတ္တယောသက-အရှင်ဩဘာသ၏ ပရဟိတစိတ်ရှိ ပြီးလား၊ ဦးစနိမာ (စလင်း)၏ ထာဝရအလင်း ဆောင်းပါး များပါဝင်သည်။

အများအကျိုးကိုလုပ်ခြင်းသည် ငါကောင်းစားဖို့ (ဒိဋ္ဌိနှင့်လောဘ)ကိုလေ့လာစိတ်များကို ဝိပဿနာအမည် မခံဘဲ တစ်ဖက်လှည့်နှင့် ပယ်သတ်ပေးနေခြင်းဖြစ် ကြောင်းဖော်ပြရေးသားထားသော ပရဟိတအစမြတ်ဗုဒ္ဓ ကဏ္ဍအုပ်ကို အများအကျိုး ဆောင်ရွက်သယ်ပိုးလိုစိတ် ဖြင့် ပရဟိတအလုပ်များတွင် ပါဝင်လုပ်ကိုင်နေသူများ လက်စွဲပြုဖတ်ရှုရမည် ဖြစ်သည်။

၆ မတ္တ ၁၅ (၆၅ ပြည်သ)၊ ဦးစ နှိ မ ၁ (စလင်း)၊



ဒီဇင်ဘာ ၃၀ရက် မွန်းလွဲ ၁နာရီက မန္တလေး အမရပူရမြို့နယ် မဟာဂန္ဓာရုံကျောင်းတိုက် မဟာ နာယကချုပ် အဂ္ဂမဟာပဏ္ဍိတ၊ မဟာဓမ္မကထိက ဗဟုဇနဟိတဓရ နိုင်ငံတော်ဗဟိုသံယာဝန်ဆောင် ရွှေကျင်နိကာယရတ္တညူ မဟာနာယကဘဒ္ဒန္တ ကုဏ္ဍလာဘိဝံသဆရာတော်ကြီး၏ သာဓုကိဋ္ဌန အန္တိမအဂ္ဂိဈာပန အခမ်းအနားကို ကျင်းပရာ မန္တလေးတိုင်းဒေသကြီး အစိုးရအဖွဲ့သစ်တော်နှင့် သတ္တဝါဝန်ကြီး ဦးသန်းစိုးမြင့်၊ အမရပူရမြို့နယ် ပြည်သူ့လွှတ်တော်ကိုယ်စားလှယ် ဦးသိန်းထွန်းဦး နှင့် ဌာနဆိုင်ရာတာဝန်ရှိသူများ၊ တပည့်ဒါယကာ၊ ဒါယိကာမများ တက်ရောက်ပူးပေါင်းကြည့်ကြည့်ပါ။

အနိစ္စဝတသင်္ခါရဂါထာ သုံးကြိမ်ရွတ်ဆို၍ အခမ်းအနားကိုဖွင့်လှစ်ပြီး မန္တလေးမြို့ မဟာဝိဇိ တာရုံကျောင်းတိုက်အဘိဓဇမဟာရဋ္ဌဂုဏ္ဍ အဘိဓဇ အဂ္ဂမဟာသဒ္ဓမ္မဇောတိကထံမှ ငါးပါးသီလခံယူ ဆောက်ကြပြီးနောက် မြတောင်ကျောင်းတိုက် ဆရာတော် အဘိဓဇဂုဏ္ဍမဟာဂုဏ္ဍ အဘိဓဇအဂ္ဂ မဟာသဒ္ဓမ္မဇောတိက ဆရာတော်ကဩဝါဒကထာ မြွက်ကြားပြီး ဆရာတော်ကြီး၏အတ္ထုပ္ပတ္တိကို သရက်ကုန်းကျောင်းတိုက်ဆရာတော်ဘဒ္ဒန္တ နန္ဒော

ဘာသာလင်္ကာရကလည်းကောင်း၊ရွှေကျင်နိကာယ ၏ ဝမ်းနည်းကြောင်းသဝဏ်လွှာကို ရွှေကျင်နိ ကာယ ဂိုဏ်းလုံးဝန်ဆောင်နာယကအဖွဲ့မှ ဘဒ္ဒန္တ ကောသလ္လကလည်းကောင်း ဖတ်ကြားပြီးနောက် ပင့်သံယာတော်များအားလှူဖွယ်ပစ္စည်းများဆက် ကပ်လှူဒါန်းကြကာ သီတဂူကမ္ဘာ့ဗုဒ္ဓတက္ကသိုလ်ကြီး ၏ အဓိပတိ ဆရာတော်ဘဒ္ဒန္တဉာဏ် သာရက သံဝေဂတရားဟောကြား၍ ရေစက်သွန်းချအမျှ ပေးဝေခဲ့သည်။

ထို့နောက် တက်ရောက်လာကြသည့် တပည့် ဒါယကာ ဒါယိကာမများကပူဇော်ကြည်ညိုကြပြီး ဆရာတော်ကြီး၏ ရုပ်ကလာပ်တော်ကို စံကျောင်းမှ အန္တိမအဂ္ဂိဈာပနပူဇော်ရာနေရာသို့ တပည့်သံဃာ တော်များမှ ပင့်ဆောင်လာကြပြီး ညနေ ၄နာရီတွင် ဆရာတော်ကြီး၏ရုပ်ကလာပ်တော်ကို အန္တိမအဂ္ဂိ ပူဇော်ခဲ့ကြောင်းသိရသည်။

ဒီဇင်ဘာ ၃၁ရက်တွင် ဆရာတော်ကြီး၏ အရိုးပြာအား ကောက်ယူပြီး အရိုးအိုးအား မဟာ ဂန္ဓာရုံကျောင်းတိုက်ရှိ ဝိမာန်တော်တွင် ပူဇော် ထားရှိကာ တပည့်ဒါယကာများနှင့်မိသားစုများက နံနက် ၁၀နာရီတွင် ဧရာဝတီမြစ်အတွင်း ရေမျော ခဲ့ကြောင်း သိရသည်။ မျိုးကျော်ကျော်

၆ ဒေါက်တာ ထွန်းဝင်း



တန်ဖိုး - ၂၀၀၀ ကျပ်

လင်းလွန်ခင်စာပေမှ ဒေါက်တာထွန်းဝင်း၏ **ကောင်းသော အုပ်ချုပ်ပုံစံနှင့် သန့်ရှင်းသော အစိုးရ ဆိုင်ရာ လက်တွေ့မျှတမှုများ**စာအုပ်တွင် ကောင်းသော အုပ်ချုပ်ပုံစံအကြောင်း တစေ့တစောင်း၊ မိရိုးဖလာ ကောင်းသော အုပ်ချုပ်ပုံစံ(သို့)မင်းကျင့်တရားဆယ်ပါး၊ ဥပဒေကိုယ်တိုင်က လိုက်နာရမည့်ဥပဒေ(သို့)ဥပဒေ စည်းကမ်းကို ပုံကိုင်သောအရာ၊ တာဝန်သိစိတ်ရှိသော၊ ပူးပေါင်းပါဝင်မှု၊ ပွင့်လင်းမြင်သာမှု၊ တင်ပြရန်တာဝန်၊ မျှမျှတတ(သို့)အေးတူပူမျှ ထိရောက်မှုရှိစေခြင်း၊ လိုအပ် ချက်များပြည့်ဝစေခြင်း၊ အားလုံးပါဝင်စေခြင်းနှင့် မျှမျှ တတဖြစ်ခြင်း၊ နှလုံးရည်၏ တစ်စိတ်တစ်ဒေသသန့်ရှင်း သောအစိုးရဟူ၍ အခန်း ၁၂ ခန်းခွဲခြားထားပြီး ဆောင်းပါး ၂၆ ပုဒ်ပါဝင်သည်။

၆ ဒေါက်တာ ထွန်းဝင်း



တန်ဖိုး - ၁၈၀၀ ကျပ်

လင်းလွန်ခင်စာပေမှ ထုတ်ဝေသော **မသီတာ (စမ်းချောင်း)၏ လွတ်လပ်သောနိုင်ငံသား စိတ်ဓာတ်ဟူသည်နှင့် အင်ဒိုနီးရှားစကားများ** စာအုပ်သည် မြန်မာအင်ဒိုနီးရှား သတင်းဂျာနယ်တွင် ဖော်ပြခဲ့သည့် အယ်ဒီတာ့စကားများကို စုစည်းထားခြင်းဖြစ်သည်။ မြန်မာအင်ဒိုနီးရှားသတင်းဂျာနယ်သည် အမှတ်- ၁မှ အမှတ်-၄၇ အထိထုတ်ဝေခဲ့ပြီး အယ်ဒီတာအဖွဲ့၏ စကားများကိုပုံဖော်ရာတွင် စကားလုံးပြောင်မြောက်စွာ ရွေးချယ်တတ်ပြီး မြန်မာစကားပြေနိုင်စွမ်းသူ အယ်ဒီတာ မသီတာ(စမ်းချောင်း)အား တာဝန်ပေးရေးစေခဲ့သည်။ အဆိုပါဂျာနယ် အမှတ်- ၂၁တွင်ဖော်ပြပါရှိသော အယ်ဒီ တာ့ စကားသည် မြန်မာနိုင်ငံသတင်းစာဆရာအသင်းက ၂၀၁၃ မေ ၁၃ ရက်နေ့တွင်ကျင်းပသော အမျိုးသား သတင်းဆုပေးပွဲ၌ အမျိုးသားသတင်းဆု(အကောင်းဆုံး အယ်ဒီတာ့ အဘော်ဆု)ချီးမြှင့်ခံရသည်။ တန်ဖိုး- ၁၈၀၀ ကျပ်

၆ မတ္တ ၁၅ (၆၅ ပြည်သ)၊ ဦးစ နှိ မ ၁ (စလင်း)၊



ဒီဇင်ဘာ ၂၈ရက် ညနေ ၅နာရီက ချမ်းအေး သာစံမြို့နယ် ၂၆လမ်းနှင့် ၇၅လမ်းထောင့်ရှိ YMCA (ရုံးချုပ်)ခန်းမတွင် ငြိမ်းချမ်းရေးခရစ္စမတ်ပွဲတော် ကို ကျင်းပသည်။

ငြိမ်းချမ်းရေးခရစ္စမတ်ပွဲတော်သို့ ဘာသာ ပေါင်းစုံချစ်ကြည်ရေးအသင်းမှ တာဝန်ရှိသူနှင့် အမှုဆောင်များ၊ ဗုဒ္ဓဘာသာ၊ အစ္စလာမ်၊ ဟိန္ဒူ ဘာသာရေးအဖွဲ့အစည်းများမှ တာဝန်ရှိသူများနှင့် ဖိတ်ကြားထားသူများတက် ရောက်ကြသည်။

အခမ်းအနားတွင် YMCA အသင်းဥက္ကဋ္ဌ ဦးကန်နက်ခင်မောင်မြင့်က ကြိုဆိုနှုတ်ခွန်းဆက် စကားပြောကြားပြီးနောက် ဘုန်းတော်ကြီးဂျော့ခင် မောင်ထွေးကငြိမ်းချမ်းရေးခရစ္စမတ်သတင်းစကား

ပြောကြားသည်။ ဆက်လက်၍ YMCA မူကြိုကျောင်းအမှတ် (၃)မှ ကျောင်းသားကျောင်းသူများက 'မြန်မာပြည် ကိုချစ်ပါ' တေးသရုပ်ဖော်ဖြင့် လည်းကောင်း၊ မြို့မကိုလွင်ဦးနှင့်အဖွဲ့က ငြိမ်းချမ်းရေးသီချင်းများ သီဆို၍လည်းကောင်း၊မန္တလေး ကဗျာဆရာများက ငြိမ်းချမ်းရေးကဗျာများရွတ်ဆို၍လည်းကောင်းပြု လုပ်ခဲ့သည်။

ထို့နောက် ဆရာညီပုလေးက ငြိမ်းချမ်းရေး Performance ကိုပြသခဲ့ပြီးနောက် YMCA Music Band လူငယ်များက ငြိမ်းချမ်းရေးတေးသီချင်း များဖြင့်ဖျော်ဖြေတင်ဆက်ခဲ့ကြသည်။ မျိုးကျော်ကျော်

တမုတ်ရှင်ပင်ရွှေဂူကြီးဘုရားပရဝဏ်တွင် ပျူခေတ်လက်ရာ ရေတွင်းတစ်တွင်းတူးဖော်တွေ့ရှိ

ပုဂံပြည်ရှင်အနော်ရထာမင်းကြီး တည်ထားခဲ့သော တမုတ်မြို့ဟောင်း ရှင်ပင်ရွှေဂူကြီးမြတ်စွာဘုရား၊ တနင်္ဂနွေထောင့်တွင် ကိုးရာစု ပျူခေတ်လက်ရာရေတွင်းဟောင်းတစ်ခု တူးဖော်တွေ့ရှိကြောင်း သိရသည်။



တမုတ်မြို့ဟောင်းမှာ မန္တလေးတိုင်းဒေသကြီး၊ ကျောက်ဆည်မြို့နယ်၊ ပန်းလောင်မြစ်၏ အရှေ့ဘက်၊ ကြောင်ပန်းကုံးကျေးရွာအနီးတွင် တည်ရှိသည်။ ကျောက်ဆည်-တံတားဦး ကားလမ်းဘေး၊ ကျောက်ဆည်မြို့နှင့် ခြောက်မိုင်အကွာတွင်ရှိသဖြင့် အလွယ်တကူဝင်ရောက်ဖူးမြော်နိုင်သည့် ရှေးဟောင်း စေတီဖြစ်သည်။ အနော်ရထာမင်းစောတည်ခဲ့သည့် ရှင်ပင်ရွှေဂူကြီးစေတီကို ပင်းယခေတ်၊ သက္ကရာဇ် ၆၈၄ခု၊ ဥဇနာမင်းကြီးလက်ထက်တွင် စေတီတော်တစ်ခုလုံးကို အပြင်မှထပ်မံလွှမ်းမိုး၍ စေတီတော်တည်ထားခဲ့သည်။

ဝန်းကျင်ပတ်လည်ကို ဆက်လက်တူးဖော်ရာ အနက် ငါးပေအောက်တွင် ပျူခေတ်လက်ရာ သာသနိကအဆောက်အအုံနေရာများထပ်မံတွေ့ရှိရသည်။ တူးဖော်တွေ့ရှိရသော အုတ်ရိုး၊ ကျောင်း၊ ဘုရား၊ အဆောက်အအုံနေရာများကို ဘုရားဖူးလာသူများမြင်တွေ့နိုင်ရန်မူလလက်ရာမပျက်ထိန်းသိမ်းစောင့်ရှောက်ထားရှိသည်။

တမုတ်ရှင်ပင်ရွှေဂူကြီးဘုရား တနင်္ဂနွေထောင့်ကိုဆက်လက်တူးဖော်ရာမှ ရေတွင်းဟောင်းတစ်တွင်းတွေ့ရသည်။ တွေ့ရှိချိန်မှာ မိုးတွင်းကာလဖြစ်သဖြင့် တူးဖော်မှုရပ်ဆိုင်းထားခဲ့ရာ ယခုရက်ပိုင်းဆက်လက်တူးဖော်ရာမှ တွင်းဝအကျယ် နှစ်ပေ ကိုးလက်မပတ်လည်ရှိ ရေတွင်းတွေ့ရသည်။

အနက် ၁၃ပေအထိတူးဖော်နိုင်ခဲ့ရာ ဒီဇင်ဘာ ၃၀ ရက်က အနက် ငါးပေအောက်တွင် ရေစတင်ထွက်ရှိလာသည်။ ထွက်သည့်ရေကို ရေစုတ်စက်ဖြင့် စုပ်ယူ၍ ဆက်လက်တူးဖော်ရာ ၁၃ပေအောက်တွင် ရေထွက်များလာသဖြင့် တူးဖော်မှုရပ်ဆိုင်းခဲ့ရသည်။ ယခုအခါ ရေတွင်းထိပ်ဝမှ ခြောက်ပေအောက် အနက် ခုနစ်ပေအထိ ရေရှိနေသည်။

ရေတွင်းတွေ့ရသည့်နေရာမှာ လက်ရှိမြေပြင်အောက် ရှစ်ပေခန့်အနက်မှာရှိသည်။ ရေတွင်းတွင် စိထားသော အုတ်အရွယ်အစားမှာ အလျား ၁၄လက်မ၊ အနံ ၃၆လက်မ၊ ထူ သုံးလက်မရှိသည်။ ရေတွင်းတည်စဉ်က မြေပေါ်မှာ ရေတွင်းဘောင်အုတ်ရိုးပါမည်ဟု ခန့်မှန်းရရာ ရေတွင်းအတွင်းမှ ဆယ်ယူရရှိသည့် အရွယ်အစား အလျား ၁၈လက်မ၊ အနံ ကိုးလက်မ၊ ထူ သုံးလက်မရှိ အုပ်ချုပ်ကြီးများမှာ စတင်တည်ဆောက်စဉ်က

ရေတွင်းဘောင်မှာ အသုံးပြုသည်ဟု ခန့်မှန်းရကြောင်း တူးဖော်ရေးလုပ်ငန်းကြီးကြပ်သူ တမ္ပဝတီဦးဝင်းမောင်က သုံးသပ်ပြောကြားသည်။

လက်ရှိရေတွင်းအုတ်ရိုးတစ်ဖက်စီမှာ ဒေါင်လိုက်စိထားရာ ရေတွင်းအုတ်ရိုးတစ်ဖက်စီမှာ ဒေါင်လိုက်အလျား ၁၄လက်မအုတ်နှစ်ချပ်ဆက်စိထားသဖြင့် ရေတွင်းအုတ်ရိုးတစ်ဖက် ၂၈လက်မစီရှိသည်။ ယခုတွေ့ရသည့် ရေတွင်းမှာ ပျူခေတ်အလွှာမြေနေရာမှာတွေ့ရှိရသဖြင့် ကိုးရာစု၊ ၁၀ရာစုဝန်းကျင်က တူးဖော်အသုံးပြုခဲ့သည့် ရေတွင်းဖြစ်ကြောင်း၊ တူးဖော်တွေ့ရှိသည့် ပျူခေတ်သုံးရှေးဟောင်းရေတွင်းမှရေများကို ဒေသခံများနှင့်ဘုရားဖူးလာရောက်သူများက အန္တရာယ်ကင်းဘုရားရေအဖြစ် ပုလင်းများတွင်ထည့်သွင်းကာ ယူဆောင်နေကြကြောင်း သိရသည်။

အောင်ဇေယျာ

မိမိကျေးရွာမှာ ရေခဲခြင်း၊ မြက်ရှားခြင်းတို့ကြောင့် နွားတစ်ထောင်ကျော်ကို စားကျက်ပြောင်းရွှေ့လာသူများ နယ်ကျော်သယ်ဆောင်ခွင့် အထောက်အထားမပါရှိ၍ တားမြစ်စိစစ်ပြီးနောက် ဆက်လက်ထွက်ခွာခွင့်ပြုခဲ့

ဒီဇင်ဘာ ၃၀ရက် ည ၁၀နာရီခွဲခန့်က အမရပူရမြို့နယ် ရန်ကုန်-မန္တလေးအမြန်ကားလမ်း မိုင်တိုင်အမှတ်-၃၆၂/၃အနီးတွင် တံတားဦးမြို့နယ်ဘက်မှ နွားအုပ်အား လူ ၃၀ဦးခန့်မှမြေကျင်မောင်း နှင်လာသည်ကို တွေ့ရှိ၍ နမစ(မြစ်ဝယ်)မှ လှည့်ကင်းအဖွဲ့နှင့် စည်ပင်သာယာရဲတပ်ဖွဲ့ တို့က ရေခဲခြင်းခြောက်နေသော တောင်သမန်အင်း အစပ်တွင်ရေတွက်စစ်ဆေးရာ စုစုပေါင်း နွား ၁၀၇၅ ကောင်ကို တွေ့ရှိရသည်။

နွားများဖြစ်ပြီး ကျေးရွာတွင် ရေခဲခြင်း၊ နွားစားမြက်ရှားခြင်းတို့ကြောင့် နှစ်စဉ် ဒီဇင်ဘာလအတွင်း ပုသိမ်ကြီးမြို့နယ် ကံကောက်အရှေ့နှင့် အောင်ပင်လယ်ကျေးရွာများသို့ စားကျက်ရွှေ့ပြောင်းရခြင်းဖြစ်သည်။ ဇူလိုင်လတွင် ဂေါ်ပိန်ဆိပ်ကမ်း ကမ်းနားလမ်းအတိုင်း မောင်းနှင်ပြီး နေရပ်သို့ပြန်ကြရသည်။ မန္တလေးမြို့တွင်ရှိစဉ် လက်ခံထားသော လယ်ပိုင်ရှင်များအား နွားချေးပေး၍ ၎င်းတို့က နွားနို့ညှစ်ရောင်းစီးပွားရှာကြရသည်။ ထိုသို့ စားကျက်ရွှေ့ပြောင်းရာတွင် ကျေးရွာအုပ်ချုပ်ရေးမှူး၏ထောက်ခံချက်များသာ ပါရှိကြသည်။

အဆိုပါအဖွဲ့သည် ကျွဲနွားတိရစ္ဆာန် မြို့နယ်ခရိုင်ကျော်သယ်ဆောင်ခွင့်အထောက်အထားမပါရှိဘဲ သက်ဆိုင်ရာ ကျေးရွာအုပ်ချုပ်ရေးမှူး၏ထောက်ခံချက်ဖြင့်သာ သယ်ဆောင်ရွှေ့ပြောင်းကြောင်းစစ်ဆေးတွေ့ရှိရသဖြင့် စည်ပင်သာယာရဲတပ်ဖွဲ့မှ နယ်မြေခံရဲတပ်ဖွဲ့သို့လွှဲပြောင်း ဆောင်ရွက်ခဲ့သည်။

ထပ်မံရရှိသောသတင်းအရ ၁-၁-၂၀၁၄ရက် နံနက် ၉း၄၅နာရီမှ ၁၁း၃၅နာရီအထိ အမရပူရမြို့နယ် ကန်ပတ်လမ်း ရေခဲခြင်းခြောက်နေသော တောင်သမန်အင်းအစပ်တွင် ထိန်းကျောင်းထားသော နွား ၁၀၇၅ကောင်အား ပုသိမ်ကြီးမြို့နယ်မြက်သာကင်းနှင့် ကွေ့ကြီးကုန်း မြောက်ဘက်တွင်းနေရာသို့ ပြောင်းရွှေ့ထားရန် အဖွဲ့ခြောက်ဖွဲ့ခွဲ၍ စေလွှတ်သယ်ဆောင်စေခဲ့ကြောင်းနှင့် အဆိုပါနေရာများသို့ အသီးသီးရောက်ရှိသွားကြပြီဖြစ်ကြောင်း သိရသည်။

အဆိုပါ နွားများသည် ၎င်းတို့ပိုင်နွားများနှင့် ကျေးရွာအတွင်းရှိ ဆွေမျိုးအပေါင်းအသင်းများ၏

မနေ့ဖြူ

Non-stop
သင်တန်း

(၁) နိဒါန်း တက်ရန်လိုအပ်သည်။

ကျောက်စိမ်းပညာသိသန့်လက်တွေ့သင်တန်း

ကျောက်စိမ်းနှင့်ပတ်သက်၍သိရှိလိုသည်များကို မိမိ၏ဆွေမျိုး၊ မိတ်ဆွေတို့အားမေးရန်၊ ရှင်းပြခိုင်းရန် အားနာနေရသူများနှင့် ကျောက်စိမ်းလုပ်ငန်းကို ဘယ်ကစ၍လုပ်ရမည်၊ မသိဖြစ်နေသူများအတွက် သင့်တော်သည်။

တစ်ဦးချင်းမတတ်မချင်းသင်ပေးပါသည်။ သင်တန်းပြီးလျှင်ကျောက်စိမ်းလုပ်ငန်းကို တန်းလုပ်နိုင်အောင် ကူညီပေးပါသည်။

အောက်ပါသင်ခန်းစာများကို သင်တန်းသူ / များကိုယ်တိုင်လက်တွေ့ပြုလုပ်ရပါမည်။

- ၁။ ဆေးရွှိုင်း ကျောက်ကို စစ်ဆေးနည်း၊ ဆေးဆိုးကျောက်ကို စစ်ဆေးနည်း။
- ၂။ ကုတ်တက်ကျောက် (Coated) ကို စစ်ဆေးနည်း၊ အခွံတုကျောက်ကို စစ်ဆေးနည်း။
- ၃။ အခွံပေါ်ရှိ "ယမ်းအတု" ကို စစ်ဆေးနည်း။
- ၄။ မီးဖုတ်ကျောက်၊ ပလွန်ကျောက်၊ ပလွန်စိမ်း၊ ပတော့ကျောက်၊ ခန္တီးကျောက်၊ ပူတာအိုကျောက်၊ မလေးရှားကျောက်များကို စစ်ဆေးနည်း။
- ၅။ ဖြတ်ဆက်၊ ထပ်ဆက်၊ အစေ့မြုပ်၊ အရည်ကူ၊ အရည်သွင်း၊ အခွံပြင်၊ အခွံပြောင်း စသည့် အကြံအစဉ် ကျောက်များကို စစ်ဆေးနည်း။
- ၆။ လမ်းဘေးကျောက်နှင့်ကျောက်စိမ်းကို မြင်ရုံဖြင့် ချက်ချင်းခွဲခြားသိရှိနိုင်ရန် စစ်ဆေးခြင်း။
- ၇။ ကျောက်သားကောင်း၊ မကောင်းကို သိရှိရန် မခွဲမဖြတ်ဘဲ အခွံပေါ်မှ စစ်ဆေးခြင်း။
- ၈။ ကျောက်ဖြတ်ခြင်း၊ ကွမ်းခြင်း၊ အခွံချွတ်ခြင်း၊ အနာဖျောက်ခြင်းတို့ကို လက်တွေ့ပြုလုပ်ခြင်း။
- ၉။ မန္တလေးကျောက်ပိုင်းတွင် သင်တန်းမှူးဆရာနှင့်အတူ လက်တွေ့ကွင်းဆင်းလေ့လာခြင်း။
- ၁၀။ လက်ကောက် အလုပ်ရုံ၊ ပုတီးအလုပ်ရုံ (စစ်ကိုင်း) များသို့ လက်တွေ့ကွင်းဆင်းလေ့လာခြင်း။

လူဦးရေကန့်သတ်ထားပါသဖြင့် တစ်လကြိုတင်စာရင်းသွင်းမှသာနေရာအတွက်စိတ်ချရပါမည်။

အပတ်စဉ်	သင်တန်းစရက်	သင်တန်းပြီးဆုံးရက်	မှတ်ချက်
၂၆	၂၆-၁၂-၂၀၁၃	၂၆-၁-၂၀၁၄	ယခုသင်နေဆဲ
၂၇	၁-၂-၂၀၁၄	၁-၃-၂၀၁၄	Non-stop သင်တန်းဖြစ်ပါ၍ ယခု
၂၈	၅-၃-၂၀၁၄	၅-၄-၂၀၁၄	စာရင်းသွင်း ယခုချက်ချင်း တက်ရောက်နိုင်ပါပြီ။ မကြာမီ ဖွင့်လှစ်သင်ကြားပါမည်။

အပတ်စဉ် (၂၇) နှင့် (၂၈) အတွက် စာရင်းသွင်းနိုင်ပါပြီ။

သင်တန်းရန် - နံနက် (၇း၀၀ မှ ၈း၀၀)၊ ညနေ (၄း၀၀ မှ ၅း၀၀) နာရီ၊ (၅း၁၀ မှ ၆း၃၀) နာရီ

စုံစမ်းရန် - မနေ့ဖြူ ၂၆ x ၆၀ လမ်းထောင့် ၊ မန္တလေး ။ 09 - 43014305

www-manawphyujade.com.gmail;usanhtay@manawphyujade.com

ပညာဒါနအဖြစ် 'အခမဲ့' တန်ဖိုးပိုဝန်ဆောင်မှု အစီအစဉ် ကျောက်စိမ်းအတုအစစ်ခွဲခြားရန် "မေတ္တာဖြင့်အခမဲ့" စစ်ဆေးပေးပါသည်။

ကျောက်စိမ်းနှင့်ပတ်သက်၍ တရုတ်လိုအပေါ်အပေါ် များ နှင့် ကျောက်စိမ်းအစုစုအဖွဲ့အစည်းတို့ တရုတ်ထုတ်ထုတ်များ နှင့် တရုတ်လို လက်တွေ့ ခြောက်ဆိုင် ရောင်းဝယ်တတ်စေရန် လေ့ကျင့်ထပ်ကြားပေးပါမည်။

သင်တန်းသူ/သားများသာမက စိတ်ဝင်စားသူ၊ မည်သူမဆို ၎င်းတရုတ်ဘာသာသင်တန်းသို့ 'မေတ္တာဖြင့် အခမဲ့' တက်ရောက်နိုင်ပါသည်။ မည်သည့်ကြေးမှ မကောက်ခံပါ။ 'ပညာဒါန' ဖြစ်ပါသည်။

ရွှေဘူမိ


သတင်းစာ



၂၀၁၂-ခုနှစ် မြန်မာ့ရုပ်ရှင် ထူးချွန်ဆုချီးမြှင့်ပွဲတွင် အနုပညာရှင်များ၏

သုဝဏ္ဏ အားကစားရုံ(၁) ၊ ရန်ကုန်၊ ၂၉.၁၂.၂၀၁၃

ပွဲတော်ဖက်ရှင် အလှအပပုံရိပ်





နှင့် 'အကယ်ဒမီ' အဆင့်မြင့်မော်တော်ယာဉ်လိုင်းအလင်းအား ကျေးဇူးအထူးတင်ရှိပါသည်။

အိန္ဒိယမှာ ကချေသည်ဘားတွေ ပြန်ဖွင့်ခွင့်ပေး

-- ကျော်ရင်မြင့် --

အိန္ဒိယရဲ့ စီးပွားရေးမြို့တော် မွန်ဘိုင်းမှာ နာမည်ကျော်

စင်တင်အကဘားတွေ ပြန်ဖွင့်တော့မယ်။ လွန်ခဲ့တဲ့ ရှစ်နှစ်ကတည်းက အစိုးရကပိတ်ထားတဲ့ စင်တင်အကဘားတွေကို ပြန်ဖွင့်ဖို့ အရင်လကပဲ တရားလွှတ်တော်ချုပ်က ခွင့်ပြုလိုက်ပါပြီ။

အသက် ၃၂နှစ်အရွယ် ရုပ်ရှင်က လင်မရှိဘဲ ကလေးရတဲ့ မိခင်တစ်ယောက်ပါ။ စားသောက်ဆိုင် စားပွဲထိုးလုပ်တယ်။ အရင်စင်တင်အကမယ် လုပ်ခဲ့စဉ်ကနဲ့ယှဉ်ရင် သူ့မှာဥစ္စာပစ္စည်းပိုင်ဆိုင်မှု တော်တော်ကွာပါတယ်။

‘စင်တင်အကမယ်လုပ်ရတာက ကျွန်မမှာ အိမ်ပိုင်ရာပိုင်ရှိတယ်။ ကလေးတွေကိုလည်း ကျောင်းကောင်းကောင်းမှာ ထားနိုင်တယ်။ ကျွန်မတို့မိသားစုလည်း ဟန်ကျပန်ကျနေနိုင်တယ်။ ဘယ်သူကမျှ အတင်းအကြပ်ခိုင်းတာမဟုတ်ဘဲ ကျွန်မတို့အလုပ်ကို ကြိုးစားပမ်းစားလုပ်တယ်။ ဒါပေမဲ့ အခုတော့ အိမ်လည်းမရှိတော့ဘူး။ ကလေးတွေလည်း ကျောင်းဆက်မထားနိုင်တော့ဘူး။ အခြေအနေတွေက တစ်စတစ်စယိုယွင်းလာနေတယ်’လို့ ရုပ်ရှင်က ပြောတယ်။

မွန်ဘိုင်းမြို့တော်ရဲ့ ညချမ်းအပျော်အပါးကမ္ဘာမှာ စင်တင်အကဘားတွေကို ‘သရဖူထက်က လှရတနာ’လို့ တင်စားခေါ်ကြတယ်။ ရုပ်ရှင်လိုအကမယ်တွေက ယမကာလာသုံးဆောင်တဲ့ ကိုကိုပုရိသတွေကို ခပ်မြူးမြူးဘောလီဝုဒ်သီချင်းတွေနဲ့ ကပြနေည့်ခံကြရတာပါ။ ပျော်မြူးနေတဲ့ ဖောက်သည်တွေက သူတို့အပေါ်ကို ရွှေမိုးငွေမိုးရွာလေ့ရှိတယ်။

သို့ပေမဲ့ လွန်ခဲ့တဲ့ရှစ်နှစ်ကတော့ အစိုးရက စင်တင်အကဘားတွေကို ပိတ်ပစ်ဖို့ အမိန့်ထုတ်တယ်။ စင်တင်အကဘားတွေက လူ့အဖွဲ့အစည်းကို ညစ်ထေးစေတယ်လို့ ဆိုတယ်။



‘သူတို့က ခွင့်ပြုတဲ့ လိုင်စင်စည်းကမ်းချက်တွေကို ပြောင်ပြောင်တင်းတင်း ချိုးဖောက်တယ်။ ဒီစင်တင်အကဘားတွေမှာ အမျိုးသမီးတွေကို ဘယ်လိုဆိုးဆိုးဝါးဝါး သိက္ခာမဲ့စွာ ပြုမူသလဲဆိုတာ လေ့လာတယ်။ ပြည်နယ်လွှတ်တော်မှာ အကျေအလည်ညှိနှိုင်းဆွေးနွေးပြီး စိတ်မသက်မသာနဲ့ပဲ ပိတ်သိမ်းဖို့ တညီတညွတ်တည်း ဆုံးဖြတ်ခဲ့ကြတာပါ’လို့ မဟာအက်ရှ်တရာပြည်နယ်ရဲ့ ပြည်ထဲရေးဝန်ကြီးအာရ်အာရ်ပတေးက ပြောတယ်။

စင်တင်ဘားတွေ မပိတ်သိမ်းခင်က အဲဒီလုပ်ငန်းမျိုးမှာ အမျိုးသမီး ခုနစ်သောင်းကျော်ဟာ ပြည်နယ်ထဲက အကဘား ၁၄၀၀မှာ အလုပ် လုပ်နေကြတာဖြစ်ပါတယ်။

‘အကဘားတွေကို ပိတ်လိုက်တော့ အချို့သေကြောင်းကြုံစည်တယ်။ အချို့မိသားစုတွေ ပြိုကွဲသွားတယ်။ အစကတော့ ဒါတွေပိတ်လိုက်ရင် အကမယ်တွေပဲထိခိုက်မယ်ထင်တာ။ ဘယ်ဟုတ်မှာလဲ စားပွဲထိုးအမျိုးသမီးတွေ၊ အဆိုတော်တွေလည်း အလုပ်ပြုတ်ကုန်တယ်။ အခုတော့ သူတို့အားလုံး ငမ့်တွေဖြစ်ကုန်ပြီလေ’လို့ စင်တင်အမျိုးသမီးများသမဂ္ဂခေါင်းဆောင် ဟရားကေးလ်က စိတ်မသက်မသာပြောပါတယ်။

အချို့မိန်းကလေးတွေက ပြည့်တန်ဆာဖြစ်သွားတယ်လို့ ရပ်ရှမ်းက ပြောတယ်။

‘ပိတ်ခါစကတော့ စင်တင်အကမယ်တွေကို ဘယ်သူကမျှ ဘာမျှ မလုပ်ခိုင်းသေးဘူး။ နောက်တော့ ပြည့်တန်ဆာလုပ်ခိုင်းတယ်။ သူတို့နဲ့ ဘယ်သူတွေလာပျော်ပါးတယ်ထင်သလဲ။ ဒီစင်တင်အကဘားတွေကို တားမြစ်ဖို့ ပွက်ပွက်ညှိအောင် ကန့်ကွက်ခဲ့ကြတဲ့ ဆရာသမားများပါပဲ’လို့ ရပ်ရှမ်းကပြောတယ်။

စင်တင်အကဘားပိုင်ရှင်တွေနဲ့ အကမယ်တွေက ပိတ်ပင်မှုကို တရားရုံးမှာ ပြန်ပြီးရင်ဆိုင်စိန်ခေါ်ကြတယ်။

ဘုံဘေတရားလွှတ်တော်က ၁၉၉၆ခုနှစ်က ဒီလုပ်ငန်းဟာ လူသားအသက်မွေးဝမ်းကျောင်းမှု အခွင့်အရေးနဲ့ ဆန့်ကျင်တယ်။ ဖွဲ့စည်းပုံအခြေခံဥပဒေနဲ့လည်း ညီညွတ်မှုမရှိဘူးဆိုပြီး တားမြစ်ခဲ့တာပါ။ စင်တင်အကဘားတွေက မဖွယ်မရာတွေလုပ်တယ်။ အကျင့်ပျက်ပြီး တရားမဝင်လူကုန်ကူးမှုရှိတယ်လို့ အစိုးရကစွပ်စွဲတယ်။ အကဘားပိုင်ရှင် ပရာဗင်အက်ဂါပေကတော့ ဒါကို သက်သေပြနိုင်တာမဟုတ်ပါဘူးလို့ ပြောတယ်။

‘မဟုတ်မဟပ်လုပ်တယ်လို့ သူတို့သက်သေမပြနိုင်ပါဘူး။ သက်သေပြနိုင်တာကတော့ ပုလိပ်တွေက အကမယ်ကောင်မလေး

တွေကို အမှုအခင်းတွေမှာ တရားခံအဖြစ် ကုလားဖန်ထိုးပြီး အကြိမ်ကြိမ်ထည့်နေတာပဲ’လို့ သူကဆိုတယ်။

ပိတ်သိမ်းမှုခြောက်နှစ်ကြာချိန်မှာ တရားလွှတ်တော်ချုပ်က တရားရုံးချုပ်ရဲ့ အမိန့်ကို အတည်ပြုပေးတယ်။ အထူးတန်း ရှေ့နေကြီးအာနတ်ဂရိုဗာက အကမယ်တွေရဲ့ ကိုယ်စား တရားလွှတ်တော်ချုပ်မှာ ရင်ဆိုင်တယ်။

‘အမျိုးသမီးလေးတွေမှာ သူတို့ဘဝအတွက် သူတို့ဘာလုပ်ရမယ်ဆိုတာ ကိုယ်ပိုင်ဆုံးဖြတ်ချက်ပြဋ္ဌာန်းခွင့်ရှိတယ်။ အခြားသူက ဒါလုပ်ရမယ် ဒါမလုပ်ရဘူး၊ စွက်ဖက်ခွင့်မရှိဘူး။ ဒါကို တရားလွှတ်တော်ချုပ်က မျက်ကွယ်ပြုထားတယ်’လို့ အထူးတန်း ရှေ့နေကြီးအာနတ်ဂရိုဗာက ပြောတယ်။

တရားရုံးအဆုံးအဖြတ်က ဝေဖန်စရာတွေဖြစ်လာတယ်။ အမြင်တွေကတော့ အမျိုးမျိုးပဲ၊ မတူဘူး။

‘ကမ္ဘာ့အလုပ်သမားအဖွဲ့ချုပ်ရဲ့ လူတိုင်း သင့်တင့်လျောက်ပတ်သော အသက်မွေးဝမ်းကျောင်းအလုပ်ကို လုပ်ကိုင်ခွင့်ရှိတယ်ဆိုတဲ့ သဘောတူညီချက်ကို အိန္ဒိယနိုင်ငံကလည်း လက်မှတ်ထိုးထားတယ်။ အကမယ်အလုပ်ကလည်း သင့်တင့်လျောက်ပတ်တဲ့ အလုပ်မျိုးဟုတ်ရဲ့လား။ ကပြပြီးနောက် ဘာတွေဆက်ဖြစ်သလဲ သိရဲ့လား။ ငမ့်ကောင်တွေရဲ့ ရာဂစိတ်ကိုနှိုးဆွတယ်။ အကဘားတွေကို ခွင့်ပြုဖို့ သူတို့အလုပ်ဟာ သင့်တင့်လျောက်ပတ်တဲ့ အသက်မွေးဝမ်းကျောင်းမှုမျိုးဖြစ်ရမယ်’လို့ နယူးဒေလီ အခြေစိုက်လူမှုရေး၊ သုတေသနဌာနမှာ ဒါရိုက်တာရန်ဂျာနာကူမာရီက ပြောတယ်။

အစိုးရဥပဒေပြုအဖွဲ့က တရားရုံးအဆုံးအဖြတ်ကို စိတ်ပျက်လက်ပျက်ဖြစ်တယ်။ ပြည်ထဲရေးဝန်ကြီး ပတေးကတော့ ဥပဒေကို ပြန်သုံးသပ်ဖို့ စဉ်းစားနေတယ်လို့ ဆိုတယ်။

‘အများစုက စင်တင်အကဘားတွေကို ပြန်ခွင့်မပြုသင့်ဘူးတဲ့။ အစိုးရကပိတ်သိမ်းတာ ဆက်လုပ်ဖို့ပဲ ဥပဒေပြဋ္ဌာန်းသင့်တယ်’လို့ ပြည်ထဲရေးဝန်ကြီးက ပြောတယ်။

ဒါပေမဲ့ စင်တင်အကဘားတွေ လိုင်စင်တင်ပြီး ပြန်ဖွင့်ရတော့မှာပါ။ ရပ်ရှမ်းလို အကမယ်တွေကတော့ ဆုံးဖြတ်ချက်သစ်ကို လက်ခုပ်တီးကြိုဆိုတယ်။ ဘဝသစ်အစလို့မြင်ပါတယ်။

‘လွန်ခဲ့တဲ့ ရှစ်နှစ်က ဆုံးရှုံးခဲ့ကြတဲ့ လွတ်လပ်ခွင့်တွေကို အစိုးရက ပြန်ပေးတော့မှာလို့ ကျွန်မတို့မျှော်လင့်တယ်’လို့ ရပ်ရှမ်းကပြောတယ်။

ကျော်ရင်မြင့်

၂၀၁၄ ခုနှစ် ၊ ဇန်နဝါရီ ၆ ရက်

သတင်းဂျာနယ်

၂၀၁၄ ခုနှစ် ၊ ဇန်နဝါရီ ၆ ရက်

- အယ်ဒီတာချုပ် ■ သိုက်ထွန်းသက်
- တာဝန်ခံအယ်ဒီတာ ■ ထွန်းဝင်း(မန္တလေး)
- အုပ်ချုပ်ရေးမှူး ■ ဦးသန်းဝင်း
- ရုံးအဖွဲ့မှူး ■ ဖြူစင်ဝင်း (* 09-33320899)

■ ဥပဒေအကြံပေး ■
ဦးဝင်းလှိုင် LL.B, D.B.L (အထက်တန်းရှေ့နေ)

- အယ်ဒီတာအဖွဲ့ ■
- စီးပွားနှင့်လူငယ်ကဏ္ဍအယ်ဒီတာ - ဒိုင်ခန့်ဇော်
- နိုင်ငံတကာသတင်းအယ်ဒီတာ - လင်းသစ်
- ရန်ကုန်ရုံးခွဲအယ်ဒီတာ - ရန်နောင်စိုး
- ဒီဇိုင်းအပြင်အဆင်အယ်ဒီတာ - ကိုဘုန်း
- စာပြင်အယ်ဒီတာ - ကိုအေးလွင်

အယ်ဒီတာအဖွဲ့ - ဖုန်း
09 - 2010226, 33073450, 43147022
E-mail: royal.smdy2@gmail.com

- သတင်းအဖွဲ့ ■
- မျိုးကျော်ကျော်၊ အောင်ဇေယျာ၊ မျိုးဝင်းထွန်း(မုံရွာ)၊ မင်းမင်းလတ်(နေပြည်တော်)၊ အောင်ခိုင်၊ အောင်ကျော်မိုး၊ အောင်လင်း၊ လွမ်း A မိုင်
- ကွန်ပျူတာစာမီ ■ ဝါဝါဆွေ ၊ ချောစု
- ကြော်ငြာအဖွဲ့ ■ သမီးသုံးဇော်မီဒီယာဂရုဗ်
- ကြော်ငြာအဖွဲ့ ဖုန်း - 09 - 2029181, 02-71972

- ပြင်ပတာဝန်ခံ ■ ကိုလှဘုန်း
- မျက်နှာပုံးဒီဇိုင်း ■ ဘိုအဖွဲ့

■ ထုတ်ဝေသူ ■
ဦးသိန်းဇော်(04255)

ရွှေမန္တလေးသတင်းဂျာနယ်တိုက်
၃၄လမ်း၊ ၈၄-၈၅လမ်းကြား၊ ချမ်းအေးသာစံမြို့နယ်၊ မန္တလေးမြို့၊

အတွင်းဖလှယ် ■ STARS Empire

- ပုံနှိပ် ■
- ဦးညိုလင်း
- အောင်အောင်မိုး-ပုံနှိပ်တိုက် (ဖြ - 09030)
- ၃၃ လမ်း၊ ၈၁ - ၈၂ လမ်းကြား၊ မန္တလေးမြို့

- မန္တလေးပြန်ချိရေး ■
- ထွန်းဦး စာပေ
- ၂၉x၈၄ လမ်းထောင့်၊ မန္တလေးမြို့၊ ဖုန်း 02 - 39801
- စောင်ရေ ■ ၅၀၀

Bismillah Geelan ရေးတဲ့ India's Dancebars To Ropen ကို သိလျော်အောင်ဘာသာပြန်တာပါ။ စာမူကို ရွှေမန္တလေးသတင်းဂျာနယ်မှာ အသုံးပြုခွင့်ပေးတဲ့ Asia Calling ကိုကျေးဇူးတင်ပါတယ်။

အို

ဇာတ်ပုံ - မိမိထို

၃၄လမ်း၊ ၈၄-၈၅လမ်းကြား၊ မန္တလေး၊ ဖုန်း ၀၂-၇၁၉၇၂

သို့ အစဉ်တစိုက်အားပေးကြသော မြို့မိမြို့မမိတ်သင်္ဂဟများ
၂၀၁၄ နှစ်သစ်အချိန်အခါ သမယမှာ

ပျော်ရွှင် ..
ကျန်းမာ ..
ချမ်းသာ ..
အောင်မြင်ကြပါစေ ...

မောင်ရဲလင်းမောင် + မကျော့မွန်စိုး	21.10.2013	အိုရီယမ်တယ်ဟောက်စ်
မောင်ရဲမင်းဇော် + မယဉ်ယဉ်အောင်	22.10.2013	မြစ်မီးရောင်ခန်းမ
မောင်ဖြိုးသန့်ဇင် + မဂျူဒီဇင်ဘာမိုး	23.10.2013	စဉ့်ကိုင်ခန်းမ
မောင်မင်းမင်းကောင်း + မမိုအိဖြူ	23.10.2013	ဟိုတယ် မန္တလေး
မောင်စိုးလွင် + မသီရိထွန်း	23.10.2013	ဒေင်ခန်းမ
မောင်ခင်ဇော်အောင် + မသိန်းသိန်းဌေး	24.10.2013	ဒေင်ခန်းမ
မောင်မင်းထက် + မမေသူ	24.10.2013	ဒေင်ခန်းမ
မောင်အောင်မြတ်သူ + မယဉ်မွန် Ko OMO ဆပ်ပြာမှန်၊ ဂုဏ်ပြုပွဲ	24.10.2013	ဂရိတ်ဝေါလ်ခန်းမ
မောင်ဇော်လင်းမောင် + မခိုင်ဇင်ဝင်း	27.10.2013	ဆီဒိုးနားခန်းမ
ဦးကျော်မိုးနိုင်(ကထိန်အလှူတော်)	27.10.2013	ရွှေမန္တလေးခန်းမ
မောင်ဇော်ဇော်နိုင် + မမြသီတာ	28.10.2013	မဟာဂန္ဓာရုံ
မောင်ဇော်မင်းဌေး + မနီလာခင်	29.10.2013	ဒေင်ခန်းမ
မောင်သိန်းထိုက်အောင် + မဝေဝေအောင်	30.10.2013	မြစ်မီးရောင်ခန်းမ
မောင်စည်သူ + မမုဒြာဇော်	31.10.2013	အိုရီယမ်တယ်ဟောက်စ်
မောင်သိန်းထွဋ်ကျော် + မအင်ကြင်ဦး	10.11.2013	မြစ်ငယ်ခန်းမ
မောင်အောင်အောင် + မသီတာအောင်	9.11.2013	ဟိုတယ်မန္တလေး
မောင်ရဲမင်းထွန်း + မဆွေဇင်မြင့်	9.11.2013	ဒေင်ခန်းမ
မောင်တင်ထွန်းမောင် + မဇာဇာထွန်း	9.11.2013	ဒေင်ခန်းမ
ခန္တီး သာရေးနာရေးအသင်းကထိန်တော်		
မောင်သော်ဇော်ဦး + မခိုင်ဝါဦး	11.11.2013	အိုရီယမ်တယ်ဟောက်စ်
မောင်ကျော်သီဟ + မမြတ်မဇ္ဈမောင်	11.11.2013	ဟိုတယ်မန္တလေး
မောင်ဇေယျာအောင် + မစောစန္ဒာမြင့်	15.11.2013	အိုရီယမ်တယ်ဟောက်စ်
မောင်ရွှေဘ + မလွင်မာ	19.11.2013	အိုရီယမ်တယ်ဟောက်စ်
မောင်ပိုင် + မနီလာဝင်း	23.11.2013	ဒေင်ခန်းမ
မောင်ဇေယျာ + မခိုင်ဇာဇာဌေး	22.11.2013	မဟာဝိဇိတာရုံ
မောင်ရဲမြင့် + မမြင့်မြင့်ဌေး	23.11.2013	ဒေင်ခန်းမ
မောင်ထူပြည့် + ဒေါက်တာတင်မိုလာဆန်း	23.11.2013	အိုရီယမ်တယ်ဟောက်စ်
မောင်နေလ + မလတ်မာလွင်	10.11.2013	ဒရင်းဟောက်စ်
မောင်ပြည့်ဖြိုးသက် + မသဲယုဝေ	24.11.2013	အိုရီယမ်တယ်ဟောက်စ်
(၁၄)အထက အာစရီယူဇော်ပွဲ	26.11.2013	
မောင်သိန်းသန်းဝင်း + မဝါဝါနွယ်	27.11.2013	ဒေင်ခန်းမ
မောင်ကျော်သူ + မခိုင်ခိုင်ဝင်း	29.11.2013	နန်းရှေ့ခန်းမ
မောင်ယုမောင်မောင် + မသက်နင်းစိုး	30.11.2013	အိုရီယမ်တယ်ဟောက်စ်
မောင်ဇော်ရဲအောင် + မယမင်းမွန်	7.12.2013	ယူတိုးပီးရားခန်းမ
မောင်နိုင်နိုင်အောင် + မဆုဝေဖြိုး	7.12.2013	ဒေင်ခန်းမ
မောင်ကျော်သက်ဦး + မသီရိ	7.12.2013	ဒရင်းဟောက်စ်ခန်းမ
ဒေါက်တာဇနည်တိုး + ဒေါက်တာနုဝါဇော်	8.12.2013	အိုရီယမ်တယ်ဟောက်စ်
LCCI ဆုပေးပွဲ	8.12.2013	ဆီဒိုးနားဟိုတယ် ခန်းမ
အောင်သမာဓိကားကံစမ်းမဲပွဲ	17.12.2013	အိုရီယမ်တယ်ဟောက်စ်
မောင်အောင်ကျော်ဇင်လင်း + မကင်ပိ	18.12.2013	အိုရီယမ်တယ်ဟောက်စ်
ရောင်ခြည်ဦး ကျောက်မျက်အလှူတော်မင်္ဂလာ	22.12.2013	
ဦးရဲမြင့်ထွန်း + ဒေါ်အေးအေးလှိုင် အလှူတော်မင်္ဂလာ	22.12.2013	
ဦးအောင်နိုင် + ဒေါ်သန်းသန်းအေး အလှူတော်မင်္ဂလာ	25.12.2013	
ဦးထွန်းထွန်း + ဒေါ်ဝင်းဝင်းမာ အလှူတော်မင်္ဂလာ	27.12.2013	
Oba Beauty SPA ဖွင့်ပွဲ	2.1.2014	
ကိုထွန်းလှမြင့် + မနိုင်နိုင်အောင်	2.1.2014	သာသနာ့တက္ကသိုလ်၊မန္တလေး
Strong Flowers ရတနာပုံနှင်းဆီအပြိုင်ပွဲ	2.1.2014	

ဇာတ်ပုံ၊ ဖိဒါးအားပေးမှုများအား လှိုက်လှဲစွာ ကျေးဇူးတင်ရှိပါသည်။

မြန်မာ-တရုတ်ချစ်ကြည်ရေးအသင်း၏ ဖိတ်ခေါ်မှုဖြင့် တရုတ်နိုင်ငံသို့ လေ့လာရေးခရီးစဉ် သွားရောက်ရန် စီစဉ်

မြန်မာ-တရုတ်ချစ်ကြည်ရေးအသင်း၏ ဖိတ်ခေါ်မှုဖြင့် တရုတ်နိုင်ငံသို့လေ့လာရေးခရီးစဉ်များ သွားရောက်ရန်စီစဉ်နေကြောင်း အထက်မြန်မာပြည် မြန်မာ-တရုတ်ချစ်ကြည်ရေးအသင်းမှတစ်ဆင့် သိရသည်။

“တရုတ်ကလေးလေးဖိတ်တယ်ဆိုတာ တရုတ်က မြန်မာတင်မဟုတ်ပါဘူး။ သူနဲ့ချစ်ကြည်ရေးအသွင်ဆောင်တဲ့ နိုင်ငံတကာကိုဖိတ်တာပါ။ အဲဒီအထဲမှာ မြန်မာလည်းပါတာပေါ့။ ဒီကသွားဖို့ တော့ လူ ၁၅ ဦးနဲ့ ၂၀ နီးပါးလောက်ရှိနိုင်ပါတယ်”ဟု အထက်မြန်မာပြည် မြန်မာ-တရုတ်ချစ်ကြည်ရေးအသင်းမှ အမှုဆောင်တစ်ဦးက ပြောသည်။

ယခုသွားမည့် လေ့လာရေးခရီးစဉ်တွင် မြန်မာ-တရုတ်ချစ်ကြည်ရေးအသင်းကိုဖြစ်မြောက်မြောက် အကောင်အထည်ဖော်ကြိုးပမ်းလုပ်ကိုင်ခဲ့သောသူများကို ဦးစားပေးရွေး ချယ်သွားမည်ဟုလည်းသိရသည်။

“သူတို့ကတော့ ခေါ်တဲ့နေရာမှာ လေ့လာရေးခရီးစဉ်အဖြစ် နှစ်လခေါ်တာရှိသလို နှစ်ပတ်ခေါ်တာလည်း ရှိတယ်။ ကျွန်တော်တို့အနေနဲ့တော့ ဟိုမှာ နှစ်လကြာနေနိုင်ကြမှာမဟုတ်လို့ နှစ်ပတ်ခရီးစဉ်ကိုပဲ ရွေးချယ်ထားပါတယ်”ဟု ၎င်းက ပြောသည်။

မြန်မာ-တရုတ်ချစ်ကြည်ရေးအသင်း၏ ဖိတ်ခေါ်မှုဖြင့် သွားရောက်မည့် တရုတ်နိုင်ငံလေ့လာရေးခရီးစဉ်ကို ဧပြီ(သို့မဟုတ်)မေလထဲတွင် သွားရောက်နိုင်ရန် စီစဉ်ထားကြောင်း သိရသည်။ ထွန်းဝင်း

wpfwf wG ausmufdowif



ယခုတစ်ပတ်တွင် ကြယ်ဂေါင်လိုင်း(ဂွင်လိုင်း)၊ လွှာချပ်လိုင်းတို့အလုပ်မဖြစ်အရောင်းအဝယ်မဖြစ်၍လုပ်ငန်းအားလုံးနီးပါးရပ်ထားရကြောင်း သိရသည်။

“ကျွန်တော်တို့အချုပ်လိုင်းက အခုဆိုရင် ဝိုင်းအရှေ့ခြမ်းပိုင်းလောက်သာလှူရှိတယ်။ အနောက်ခြမ်းက ဆိုင်ခန်းတွေဆိုပိတ်ထားကြတယ်”ဟု လွှာချပ်ပွဲစား ကိုအောင်ကျော်မြင့်က ပြောသည်။

“ကြယ်ခေါင်လိုင်းအလုပ်မဖြစ်တော့ ဖားကန့်က ဆင်းလာတဲ့ ကုန်သည်တွေမရောင်းရဘူး။ ဒီတော့ ပစ္စည်းတွေထားပြီးပြန်သွားရတယ်”ဟု ခင်းဝိုင်းမှ ကိုအောင်မြင့်က ပြောသည်။

“ကျွန်တော်တို့အပွင့်လိုင်း၊ တစ်-စလိုင်းကတော့ အရောင်းအဝယ်ကောင်းပါတယ်။ နေ့စဉ်နှင့်အမျှ တိုးမပေါက်အောင်စည်ကားနေတာဘဲ”ဟု ဝယ်ရောင်းသမားကိုစာပွဲ ပြောသည်။

တန်ဖိုးနည်း မြန်မာ့ကျောက်မျက်ရတနာပြပွဲကို ဇန်နဝါရီလရက်တွင် စတင်ကျင်းပမည်ဖြစ်ကြောင်း၊ စပေါ်ငွေအဖြစ်ကျပ် ၁၀သိန်းတင်ရမည် ဖြစ်ကြောင်း၊ ဝင်ကြေးမှာ ငါးသောင်းကျပ်ပေးရမည် ဖြစ်ကြောင်း ၊ မြန်မာနိုင်ငံကျောက်မျက်ရတနာ လုပ်ငန်းရှင်များ အသင်းချုပ်၏(ပွဲမ)အကြိမ်မြောက် နှစ်ပတ်လည်အသင်းသားစုံညီအစည်းအဝေးကိုနေပြည်တော်၊ ဇေယျသီရိမြို့နယ်၊ ရာဇဌာနီလမ်းရှိ မဏိရတနာကျောက်စိမ်းခန်းမ၌ ဇန်နဝါရီ ၇ရက် နေ့လယ် တစ်နာရီတွင် ကျင်းပမည်ဖြစ်ကြောင်း အသင်းဝင်အသင်းသားအားလုံးအား ဖိတ်ကြားထားကြောင်း သတင်းရရှိသည်။ အောင်စိုး(ညောင်ကန်)

(18) Burmese Language

နှစ်စဉ်ကျင်းပမြဲဖြစ်သော (၁၈)ကြိမ်မြောက် မန္တလေးအမေနေအခမ်းအနားကို (၁၅. ၁. ၂၀၁၄) ပြာသိုလပြည့်နေ့တွင် မန္တလေးမြို့၊ ၈၅လမ်း၊ ၃၄လမ်းနှင့် ၃၅ လမ်းကြားရှိ သာနာပိမာန်(ဦးလှသိန်းဗိမာန်)တွင် ကျင်းပမည်ဖြစ်ကြောင်း သိရသည်။

ပြာသိုလပြည့်နေ့ နံနက်၁၀နာရီအချိန်တွင် မန္တလေးမြို့မှ ပင့်သံယာဝဝပါးတို့အား ဆွမ်းနှင့် လှူဖွယ်ဝတ္ထုပစ္စည်းအစုစုဆက်ကပ်လှူဒါန်းကြမည်ဖြစ်ပြီး မွန်းလွဲ တစ်နာရီအချိန်တွင် စာရေးဆရာဦးကိုလေး(အင်းဝဂုဏ်ရည်)နှင့် ထပ်ဆင့်ရွှေတံဆိပ်ဆုရမိုးမင်းတို့မှ အမေကိုအထွတ်တင် ဂုဏ်ပြုပူဇော်တော်မော်ပြောကြပါမည်။ ဇန်နဝါရီ ၁၀ရက်မှ ၁၄ရက်အထိ နေ့စဉ် နံနက် ၉ နာရီမှ မွန်းလွဲ ၂ နာရီအတွင်း သာသနာပိမာန်အတွင်းတွင် မိဘခြေရာများကို ခံယူပေးပါမည်။ အမေနေ့အထိမ်းအမှတ်အဖြစ် ကဗျာနှင့် ဝတ္ထုတိုပြိုင်ပွဲများ ထည့်သွင်းကျင်းပပေးသွားမည်ဖြစ်ကြောင်း သိရသည်။ TTSK

Garden Cake Boy မှ Toyota Belta ဒုတိယကားကံထူးရှင်အား ဆုချီးမြှင့်



Myanmar Mayson Industries Co.,Ltd မှ Cake Boy ၏ ခြောက်နှစ်ပြည့်အထိမ်းအမှတ်အဖြစ် Toyota Belta ကားအထူးဆု ဒုတိယ-ကံထူးရှင်အား ဆုချီးမြှင့်ခြင်းအခမ်းအနားကို ဒီဇင်ဘာ ၂၅ ရက် နံနက် ၁၀နာရီက မန္တလေး ၇၈လမ်း၊ ၃၇ x ၃၈လမ်းကြားရှိ Hotel Mandalay Ball Room ၌ ကျင်းပသည်။ အခမ်းအနားတွင် ကုမ္ပဏီ၏ General Manager (Commercial) ဦးခင်ထွန်းက နှုတ်ခွန်းဆက် စကားပြောကြားပြီး ကားကံထူးရှင်ဖြစ်သော ၈၇လမ်း၊ ၁၉ x ၂၀လမ်းကြား၊ အကွက် (၁၂၃)၊ မြောက်ပုလင်းဝင်းနေသူ မဥမ္မာအား ဆုချီးမြှင့်ပေးသည်။ ဆက်လက်၍ National Sales Manager ဦးကျော်

စွာညွန့်က ကားအထူးဆုထွက်ပေါ်လာသော ၈၆လမ်း၊ ၂၆ x ၂၇လမ်းကြားရှိ အောင်မုန့်ဆိုင်ရှင် မတင်ယုနိုင်အား အမှတ်တရလက်ဆောင် ရွှေဆွဲကြိုးတစ်ကုံးချီးမြှင့်ပေးပြီးနောက် ကံထူးရှင်က ကျေးဇူးတင်စကားပြောကြားသည်။ အဆိုပါကုမ္ပဏီမှ Good Morning, Garden, Morning Sun, Smile, Monteအမှတ်တံဆိပ်များဖြင့် Bread, Cake, Wafer, Moon Cake မုန့်မျိုးစုံကို မြန်မာပြည်တစ်ပြည်လုံးသို့ထုတ်လုပ်ဖြန့်ချိလျက်ရှိပြီး ငွေသားဆုမဲပေါင်းများစွာကံစမ်းနိုင်ရန်အတွက် ၂၀၁၄ ခုနှစ် ဖေဖော်ဝါရီလ ၁၅ရက်အထိ တိုးမြှင့်သတ်မှတ်ပေးထားကြောင်း သိရသည်။ မျိုးကျော်ကျော်



&eCkFkU
prayaVmu
pmt kq kfmwG

သတင်းဂျာနယ်
ဝယ်ယူဖတ်ရှုနိုင်ပါပြီ

t wlt x d . .
t [dt [d

- armifvlfarT -

vGatmifef...



- အထူးကုဆေးခန်းတစ်ခု၌ ခုတင်ပေါ်တွင် လူနာက ပက်လက်...။ ဗိုက်ကြီးက စူထွက်ဖောင်းကားနေသည်။ ကြောက်စရာ...။ ရပ်ကြည့်နေသောလူငယ်ကို နောက်ဝင်လာသည့် လူနာမေးက...။
ယောက္ခမကြီးကို အသောက်သမားကြီးမို့ မချစ်ဘူး၊ မခင်ဘူးနဲ့... အခုတော့ ဖောင်းကားနေတဲ့သူ့ရဲ့ဗိုက်ကြီးကို ကြည့်ပြီး မျက်ရည်တွေစီးကျလို့ပါလား...
'သူ့ဗိုက်ကြီးက တိုရွာကနေ ရှင်မတောင်ကို လှမ်း မြင်ရတဲ့အတိုင်းပဲကွ ..'
အိတော့ ဘာဖြစ်လဲ ..
ငါ ရွာကို လှမ်းတယ်..

qkivv...



- အခုခေတ်ကတော့ ဖက်ရှင်ခေတ်ဟေ့...။ ဖက်ရှင်ဆန်းတွေ သူ့ထက်ငါ အလှအယက်ထွင်နေကြတယ်...။ ဟိုအမျိုးသမီးရဲ့ ဆံပင်ပုံစံက မိုက်လှချည့်လား...
'မိုက်မှာပေါ့...။ အိမ်ထဲက ယောက်ျားနဲ့ ရန်ဖြစ်ပြီး ထွက်လာတဲ့ ဥစ္စာ ..'

tykyjbol ...



- ကိုယ်ရေးမှတ်တမ်းတစ်ခုကို အမျိုးသမီးတစ်ယောက်က ဖြည့်စွက်ထားသည်မှာ...
အမည်... မခင်မာ
အဖအမည်... ဦးသာဖေ
အသက်... တစ်ချောင်း

csi kseprfyg ...



- အားကစားစာစောင်ဖတ်ရှုနေသူက သတင်းထူးတစ်ခုကို ပြောသည်...
တို့အမြဲတမ်းအားပေးနေတဲ့အသင်းက ဂိုးပေါက်ပျောက်နေတဲ့ တိုက်စစ်မှူးဟာ ကလေးအဖေဖြစ်တော့မယ်တဲ့...
'မယုံပါနဲ့...'

qi kizppof...



- တို့ရပ်ကွက်ထဲက ဦးဘအိုကြီးလေ... ပိုက်ဆံကလည်းပေါ၊ ချမ်းလည်း ချမ်းသာဆိုတော့ မဖြစ်စလောက် အနာလေးကို အထူးကုဆေးခန်းတက်ကုလိုက်တာ ဆုံးသွားရှာပြီ...
'တန်း ဆုံးသွားတာလား...'
ဟင့်အင်း.. မဆုံးခင် မွဲသွားသေးတယ်..

1/2kfmjzi krfcd.



- ခန်းမအတွင်းဝင်လာသည့် မိတ်ဆွေကို သတိသား၏ အဖေက...
ဟာ.. သူငယ်ချင်း တစ်ယောက်တည်းပါလား... မိန်းမရောလာခဲ့ပါလို့ သေသေချာချာပြောထားရဲ့သားနဲ့...
'သူလည်း လိုက်မလို့ကွ ..။ ဒီလာခါနီး အလှပြင်ဆိုင်က အပြန်မှာ ခွေးကိုက်ခံရလို့... တစ်ခြားကခွေးတော့မဟုတ်ပါဘူး...။ အိမ်ကခွေးပါ'
ခွေးက ကိုယ့်အိမ်သားကိုတောင် မသိဘူးလား...
'ခွေးအပြစ်မဟုတ်ဘူးကွ...။ ငါတောင် အော်သံကြားမှ သူမှန်းသိတာ..'

ဆရာဦးစက်အုန်း၊ အောင်မြေရပ်၊ ပလိပ်မြို့၊ ဖုန်း - ၀၆၆-၄၂၃၃၄

ရွှေမန္တလေး ဟောစာတမ်း

၂၀၁၄ - ဇန်နဝါရီ ၆ ရက် မှ ဇန်နဝါရီ ၁၂ ရက်ထိ



ကြီးကြီးငယ်ငယ် အိမ်ထောင်ရှိရှိ၊ မရှိရှိ အချစ်ရေး၊ အိမ်ထောင်ရေးနှင့်ပတ်သက်လာလျှင် နှလုံးသားနှင့်အသိဉာဏ်နှင့် တိုင်ပင်ပါ။ စိတ်ဆန္ဒက မသင့်တာ ချောက်တွန်းလာလျှင် သတိ၊ အသိဉာဏ်နှင့် ဖယ်ထုတ်ပါ။ လက္ခဏာ၊ သန်းခေါင် ထက်မှောင်သောအမှောင်ကိုတွေ့လာလျှင် မပိုက်နှင့်.. အလင်းရောင်နှင့်ကြည့်မှ ခလုတ်မထိမှာ၊ ကြာကြာဝါးမည့်သွား အရိုးကြည့်ရှောင်ပါ။ **အကျိုးပေးဂဏန်း - ၀၂၄။ ယတြာ - ထောပတ်ဆွမ်း ဘုရားကပ်လှူပါ။**



ဖြစ်ချင်တာတွေ ဖြစ်အောင်၊ လိုချင်တာတွေရအောင် ကြိုးစားလုပ်ရမှာ မိမိတာဝန်ပါ။ ဖြစ်မလာ ရမလာလျှင်လည်း ဒေါသ သောကမဖြစ်နှင့် ဖြစ်လာရလာလျှင်လည်း လောဘ မာနမတက်နှင့် တဒဂ်ကောင်းကျိုးရရှိထက် ထာဝရ ကောင်းကျိုးတွေရဖို့ ယနေ့ကစပြီး ကြိုးစားရတော့မည့်အချိန်ပါ။ ကျန်းမာမှ ဉာဏ်ရွှင်လာဘိမြင်ပြီး ပညာဥစ္စာရှာနိုင်တာ လည်း သိပါ။ အရက်လွန်စွာမသောက်သင့်ပါ။ ငွေပိုမှ ရွှေဝယ်ပါ။ ငွေလိုက ရွှေရောင်းပါ။

အကျိုးပေးဂဏန်း - ၀၂၆။ ယတြာ - ရွှေထမင်း ဘုရားကပ်လှူပါ။



မြေ နေရာ ယာဉ်ခရီးသွားလာနေရာဌာန အလုပ်အကိုင်အပြောင်းအရွှေ့ ပြောဆိုရောင်းဝယ်မှု၊ စီးပွားလာဘ်ဘာကတွေ ကောင်း၊ လိုရာဆန္ဒတွေပြည့်ဝ၊ ဂုဏ်တက်ကျန်းမာရေးကောင်း၊ ဒီကောင်းကျိုးတွေအပြင် ထိခိုက်ပေါက်လိုလျှင်တော့ ဆယ်လှမ်းမျှ လမ်းလျှောက်ရင်း တရားမှတ်ပြီးမှ အိပ်ယာဝင်ပါလား..။ ဆယ်ညပဲ လုပ်ကြည့် ဆက်လုပ်ချင်လာမည်။

အကျိုးပေးဂဏန်း - ၄၂။ ယတြာ - ဆီထမင်း ဘုရားကပ်လှူပါ။



ငွေကုန်များနေလို့ စိတ်ဓာတ်ကျနေလား..။ ထွက်သင့်တဲ့ငွေ ထွက်သွားစမ်းပါစေ။ ဝင်သင့်တဲ့ငွေ ဝင်လာဖို့ပဲ လိုပါတယ်။ ကိုယ်ပိုင်စီးပွားရေးလုပ်ငန်းလုပ်သူ အကျိုးပေးဖို့ကတော့ ငွေအရင်းအနှီးထက် အပြောတတ်ဖို့လိုပါသည်။ ဝန်ထမ်းဖြစ် လျှင်တော့ ရာထူးတက်၊ နေရာကောင်းရဖို့ အလုပ်က သက်သေပြဖို့လိုအပ်သည့်အချိန်ပါ။

အကျိုးပေးဂဏန်း - ၁၂။ ယတြာ - လက်ဖက်ရည်ချိုနှင့် သစ်သီးကိတ် ဘုရားကပ်လှူပါ။



ဝန်ထမ်းဖြစ်လျှင် အပြောင်းအရွှေ့တွေကြုံလာမည်။ နေရာကောင်းရဖို့တော့ လိုတာပေါ့။ ငွေကုန်သင့်တာ ကုန်ပါစေ။ စိတ်ချမ်းသာဖို့ လိုတာပေါ့။ ဖြစ်လိုရာတွေ ဖြစ်လာဖို့ သည်းခံစိတ်မွေးကြိုးစားပါ။ ကိုယ်ပိုင်စီးပွားရေးလုပ်သူ စိတ်ဓာတ် မကျနှင့်။ လောဘမလွန်ကဲနှင့်၊ ငွေကြေးဥစ္စာ ယုံဖိတ်မှုမရှိအောင် စည်းကမ်း စနစ်နှင့်လုပ်ပါ။ ဖြည်းဖြည်းချင်း တိုးတက် တာ အမောသက်သာပါသည်။ ဒီတစ်ပတ် တစ်နစ်သုံးရောင်ပါ။

အကျိုးပေးဂဏန်း - ၀၂၉။ ယတြာ - မုန့်ကိုးမျိုး ဘုရားကပ်လှူပါ။



အပူပိုင်းဒေသ၊ အအေးပိုင်းဒေသမှာနေတဲ့ လူနှင့်သတ္တဝါတွေကို ဝတ်၊ စား၊ သွား၊ လာနေထိုင်ရာမှာ အဆင်ပြေပြီး အန္တရာယ် ကင်းဖို့ သဘာဝက လိုအပ်တာမရှိပြည့်စုံအောင် ပေးထားပါတယ်။ ဒါက မြန်မာပြည်နော်.. အပူပိုင်းဒေသမှာနေတဲ့ သူတွေက သွေးဆူလွယ်တယ်ဗျ။ မိမိပစ္စည်း မိမိတန်ဖိုးထားမှ တန်ဖိုးရှိမည်။ မြေရောင်းလိုက ဈေးပိုဆိုပါ။

အကျိုးပေးဂဏန်း - ၃၂။ ယတြာ - ပန်းကိုးပွင့် ဘုရားလှူပါ။



မိဘကျန်းမာရေး ဂရုစိုက်ထားခြင်းဖြင့် ကျေးဇူးဆပ်ပြီးဖြစ်သည်။ ကံညံ့မဆို ကံကောင်းကြုံမည်။ မသွားမဖြစ် ကောင်း သောခရီးသွားဖို့ကြုံမည်။ စိတ်ကူးကြံစည်ထားရှိသော စီးပွားရေးလုပ်ငန်း စတင်လုပ်လျှင် ရေရှည်အကျိုးပေးမည်။ အိမ် ထောင်ဘက်နှင့် သား၊ သမီးတွေကျန်းမာရေးကောင်းအောင်၊ စားသောက်နေထိုင်တတ်ဖို့ အသိပညာပေးပါ။ မိမိကိုယ်တိုင် လည်း အစာလည်းဆေးဖြစ်အောင် စားပါ။

အကျိုးပေးဂဏန်း - ၂၂၅။ ယတြာ - ကိုယ်စိတ်သန့်စင် လှပမှုဖြင့် လှသောမွေးသောပန်း ဘုရားလှူပါ။

ဗုဒ္ဓမြတ်စွာဘုရားပရိနိဗ္ဗာန်မစံမီ နောက်ဆုံးဟောကြားတော်မူတဲ့ဒေသနာက အပ္ပမာဒေန သမ္မာဒေဝပါ။ မမေ့မလျော့ မပေါ့မဆသောလုံ့လနှင့်ပြည့်စုံစွာရှိနေပါစေလို့ မဟာဂရုဏာနဲ့ လူ နတ် ဗြဟ္မာ သတ္တဝါတွေအတွက် ဟောကြားတော်မူခဲ့ပါတယ်။ လူတွေကတော့ အာရုံငါးပါးရဲ့လိုအင်နောက်ကိုလိုက်ပါရင်း တဏှာကို မြတ်နိုးစွာဖက်တွယ်နေကြမြဲပါ။ တပ်မက်မှုမှန်သမျှ တဏှာလို့ ဆိုနိုင်ပေမယ့် မူရင်းအနက်အဓိပ္ပာယ်ကတော့ ဆာလောင်မွတ်သိပ်ခြင်းပါပဲ။ ရှုပါရုံ၊ သဒ္ဓါရုံ၊ ဂန္ဓာရုံ၊ ရသာရုံ၊ ဖောဋ္ဌဗ္ဗာရုံမှာ အာသာဆန္ဒမပြေပျောက်နိုင်သမျှ ဒုက္ခဝဲထဲလယ်နေကြရမှာဖြစ်ပါတယ်။ ပန်းတိုင်ရောက်ဖို့ ခရီးလမ်းလျှောက်ရာမှာ သွားလမ်းသာဖို့က ခလုတ်မထိမှ အဆင်ပြေချောမွေ့တာပါ။ တဏှာခလုတ်တိုက် လိုက်မိပြီဆိုရင်တော့ ...



GTI ကျောင်းသား/သူဟောင်းများ အာစရိယပူဇော်ပွဲ ကျင်းပ



နိုင်ငံတော်ဝန်ကြီးချုပ် ဦးနုကိုယ်တိုင် ၁၉၅၅ ခုနှစ်က ဖွင့်လှစ် ပေးခဲ့သော မန္တလေး GTI ကျောင်းတော်ကြီး (၂၀၁၂ခုနှစ်မှ စ၍ ဗဟိုအမျိုးသမီးဆေးရုံကြီးအဖြစ် ပြောင်းလဲဖွင့်လှစ်)တွင် ပညာ သင်ကြားခဲ့သော လျှပ်စစ်စွမ်းအားဌာနမှကျောင်းသား၊ ကျောင်းသူ များ၏ ပညာသင်ကြားပေးခဲ့သော ဆရာကြီး၊ ဆရာမကြီးများအား ပူဇော်ကန်တော့ပွဲကို ဒီဇင်ဘာ ၂၉ရက် ညနေ ၃ နာရီက မန္တလေး မြို့ မနော်ဟရီလမ်းနှင့် ၆၈လမ်းထောင့်ရှိ သစ္စာနွယ်ခန်းမတွင် ကျင်းပသည်။
အခမ်းနားများအဖြစ် GTI ကျောင်းသားဟောင်းဘိသိက် ဆရာ အောင်ကျော်ဟိန်းကဆောင်ရွက်ပြီး ဆရာကြီးဦးဝင်းကိုက ကျောင်း သား/သူများအား ဆုံးမဩဝါဒစကားပြောကြားသည်။ ထို့နောက် ကျောင်းသားကျောင်းသူများက ကန်တော့ချီးမြှင့် ကန်တော့ကာ ဆရာ၊ ဆရာမကြီးများအား ကန်တော့ငွေနှင့်လှူဖွယ် များပေးအပ်ပြီး ကျေးဇူးတင်စကားပြောကြားခဲ့သည်။
မျိုးကျော်ကျော်

ပွဲ တို င်း ကျော် အဆင့်မြင့် မန္တလေး ၇၁ တ် ပွဲ

တဏှာခလုတ်

ပန်တျာနိုင်ကိုကိုတည်ထောင်တဲ့ ပွဲတိုင်းကျော် အဆင့်မြင့် မန္တလေးဇာတ်ပွဲရဲ့ အော်ပရာက တဏှာခလုတ်ပါ။ သိပေမယ့် မေ့နေ တတ်ကြတဲ့သူတွေအတွက် တတ်စွမ်းတဲ့အနုပညာနဲ့ စာရေးဆရာ ဒါရိုက်တာ(ဦး)ခိုင်ခန့်ဇော်ရဲ့ သတိပေးမှုဖြစ်ပါတယ်။
အဖိုးတန် အမျိုးမှန် သူတော်စင်များ သူတော်ကောင်း တရား ကျင့် ကြံ သွားရာ မဂ္ဂင်လမ်းမှာ တဏှာခလုတ် တိုက်ကာလဲလို့ ကိလေသာအညှီဓာတ်ငြိမ့်ကပ်တွယ်တာမိပြီး အတွေ့ဆန်းကာမဂ္ဂင်ကို ဝါသနာထုံမိတတ်တဲ့ ကြီးငယ်မဟူကို နည်းဆွယ်ယူကာ ဥပကဇာတ်နဲ့ သူတတ်ရပ် ကြားသိစေဖို့ အဆို၊ အက၊ အကြောင်းသရုပ် လှုပ်ရှားမှုဆိုတဲ့ ...
အော်ပရာအင်္ဂါသုံးရပ်နဲ့ အပျို၊ အနို့၊ အတက်၊ အခက်၊ အဆင်၊ အဖြေ၊ အသိမ်း ပြေပြစ်စွာဖန်ဆင်းကာ ပွဲတိုင်းကျော်ရဲ့စင်မြင့်ထက်မှာ အော်ပရာအသွင်နဲ့ တင်ဆက် ကာ ကပြပါမယ် သုတ၊ ရသ၊ ဟာသ စုံလင်စွာတွေ့မြင်စေ ရပါမယ်..
ကြားရုံကလေး မကြားဘဲ ခံစားပါ..
ကြည့်ရုံကလေး မကြည့်ဘဲ သိရှိမှတ်သားပါ..
ပွဲတိုင်းကျော်ရဲ့ တဏှာခလုတ် အော်ပရာ
စာရေးဆရာရဲ့ စေတနာအတိမ်အနက်ကို လေ့လာရင်း ပွဲတိုင်းကျော်ရဲ့ဖျော်ဖြေတင်ဆက်တဲ့ အနုပညာကို ခံစားကြည့်စေ ချင်ပါတယ်။

ဘီလူးစီးခြင်း ဆိုသည်မှာ . . .

ဘီလူးစီးခြင်းဆိုသည်မှာ လူ၏အသိစိတ်ကသိနေပြီး ခန္ဓာကိုယ်တစ်ခုလုံးလှုပ်ရှားမရသော ခံစားမှုဖြစ်သည်။ လူတစ်ယောက်အိပ်သည့်အခါ နိုးကြားနေခြင်းနှင့် အိပ်ပျော်သွားခြင်းအဆင့်များအကြားတွင် ခံစားရလေ့ရှိသည်။ ၎င်းအဆင့်များကူးပြောင်းနေစဉ်ကာလ၌ လှုပ်ရှားမရ၊ စကားပြောမရသည့်ဖြစ်အပ်များ စက္ကန့်အနည်းငယ်မှ မိနစ်အနည်းငယ်ထိ ကြာမြင့်တတ်သည်။ အချို့သူများတွင် ရင်ဘတ်(သို့မဟုတ်)ကျောကုန်းပေါ်တွင်လေးလံစွာ ဖိထားခြင်းခံရသကဲ့သို့ ဖြစ်နေပြီးအသက်ရှူမရဖြစ်နေတတ်သည်။

ဘီလူးစီးခြင်းဖြစ်ပေါ်သူများသည် အခြားသောအိပ်စက်ခြင်းဆိုင်ရာ ပြဿနာများနှင့်လည်း ခွန်တွဲနေတတ်သည်။ ဥပမာ.. Narcolepsy ဟုခေါ်သော မကြာခဏပြန်ဖြစ်ကာ ထိန်းချုပ်မရသည့် ခဏခဏအိပ်ပျော်သောရောဂါတစ်မျိုးနှင့်တွဲ၍ ဖြစ်တတ်သည်။

ဘီလူးစီးခြင်းသည်အဖြစ်မျိုးဖြစ်နိုင်သည့်အချိန် နှစ်ချိန်ရှိသည်။ ပထမအချိန်မှာ အိပ်ပျော်ကာစအချိန်ဖြစ်ပြီး ဒုတိယအချိန်မှာ မိုးလင်းအိပ်ရာနိုးခါနီးအချိန်ဖြစ်သည်။ တစ်ယောက်နှင့်တစ်ယောက် အချိန်ချင်းမတူနိုင်သော်လည်း များသောအားဖြင့် မိုးလင်းခါနီးအိပ်ရာနိုးခါနီးအချိန်၌ ဖြစ်လေ့ရှိသူများသည်။

ဘီလူးစီးခြင်းပြဿနာသည် လူတစ်ယောက်၏ အိပ်စက်ခြင်းအဆင့်တွင် ချောမွေ့ခြင်းမဖြစ်သည့် ရိုးရိုးလက္ခဏာတစ်ခုသာဖြစ်သည်ဟု သုတေသီတို့က ဆိုသည်။

ဘီလူးစီးခြင်းပြဿနာသည် လူတိုင်းကြုံဖူးသောဖြစ်အပ်တစ်ခုဖြစ်သည်။ အိပ်ပျော်နေရာမှ ရုတ်တရက်နိုးလာပြီး ခြေလက်များလှုပ်ရှားမရ၊ ပါးစပ်ကလည်းစကားပြောမရ ဆို့အပြီး လေဖြတ်သွားသကဲ့သို့ခံစားရမှုမျိုးဖြစ်သည်။ ခေတ္တခဏမျှကြုံတွေ့ခံစားရပြီး စိုးရိမ်ထိတ်လန့်မှုဖြစ်ကာ အကူအညီတောင်း၍လည်း မရသည့်အဖြစ်မျိုးပင်ဖြစ်သည်။ ဆေးပညာဝေါဟာရအနေဖြင့် Sleep paralysis ဟုခေါ်သည်။ ဘီလူးစီးခြင်းမျိုးခံစားရချိန်တွင် ထိတ်လန့်ကြောက်ရွံ့မှုဖြစ်ပြီး အပြင်တွင် တကယ်မရှိသောအသံများကြားရခြင်း၊ မကောင်းဆိုးရွားများ၊ မြင်တွေ့ရခြင်းများလည်း ကြုံတွေ့ရသည်။ ဘီလူးစီးခြင်းသည်အဖြစ်ကို ညအိပ်စေစဉ် တစ်ကြိမ်မျှသာခံစားရပြီး အချို့မှာ တစ်ညတာအတွင်း အကြိမ်များစွာ ခံစားရခြင်းမျိုးလည်းရှိသည်။

ဘီလူးစီးခြင်း (Sleep paralysis)သည် အန္တရာယ်ရှိသော ကျန်းမာရေးပြဿနာတစ်ခု မဟုတ်ပါ။ အချို့သော ဘီလူးစီးခြင်းကြုံတွေ့မှုများသည် နောက်ကွယ်တွင်ရှိနေသော စိတ်ကျန်းမာရေးပြဿနာတစ်ခုနှင့်ဆက်နွှယ်နေနိုင်သည်ဟု သိရသည်။ သို့ရာတွင် အလွန်ရှားပါးသည်ဟု ဆိုသည်။

ကမ္ဘာနိုင်ငံနေရာဒေသအသီးသီး၌ ရာစုနှစ်ပေါင်းများစွာကပင် ဘီလူးစီးခြင်းကို မကောင်းဆိုးရွားတစ်ကောင်ရောက်ရှိနေခြင်းဟု ယူဆခဲ့ကြသည်။ မမြင်ရသော ညသရဲတစ်ကောင်ကြောင့်ဟု ယူဆခြင်းများလည်းရှိခဲ့သည်။ သရဲတစ်ကောင်က အကူအညီမဲ့နေသော လူသားများအား ညပိုင်းတွင် ကြောက်ရွံ့ထိတ်လန့်စေသော လုပ်ရပ်တစ်ခုအဖြစ် ဖော်ညွှန်းခဲ့ကြသည်။
မင်းထက်ကျော်(၂၀၁၄)

ဝက်ဟာရတောကြီးထဲမှာ မုဆိုးကျော်လုဒွကနဲ့ တပည့်ကျော်လွဲချော်တို့ သမင်၊ ယုန်၊ မျောက် ဘယ်လိုသားကောင်ပဲရရတောထဲဝင် သားကောင်လိုက်ပေမယ့် အိမ်အပြန်မျက်နှာပန်းမယုသေးချိန် လောကီသံသရာလူ့ဘဝမှာ ကိုယ်အသာရဖို့ သူ့အနာတရဖြစ်စေ ကိုယ်ကအမှန် သူကမမှန်ဆိုတဲ့ တယူသန်အတ္တအစွဲတွေ နုပျိုကျန်းမာနေခြင်းက မမြဲတာမို့ အို နာ သေ နိဂုံးချုပ်ရမှာတွေကို သံဝေဂရပြီး သံသရာအပြတ်ဖြတ်ဖို့အတွက် တရားကျင့်ကြံနေတဲ့ ဥပုသ်နေ့ကို ဖူးမြင်ခဲ့ရပါတယ်။ အဆင်းသဏ္ဍာန်နဲ့အကျင့်အကြံကို ကြည့်ညိုမိတာကြောင့် သိအပ်ရာတရားအမှန်ကို ဟောကြားဖို့ လျှောက်ထားတဲ့အခါ သူ့အသက်ကိုသတ်ခြင်းဒုစရိုက်က အပါယ်မကင်းတာမို့ ဂရုဏာသက်ပြီး “ယော ဗာလော မညတ် ဗာလံ ပဏ္ဍိတောဝါပိတေနသော”အကြင်လူမိုက်ဟာ မိမိရဲ့မိုက်မဲမှုကို မိုက်မဲမှုလို့မှန်ကန်စွာသုံးသပ်ဆင်ခြင်သိမြင်ရင် ပညာရှိသူတော်ကောင်း ဧကန်စစ်စစ် ဖြစ်နိုင်ပေတယ်။ ဒါကြောင့် တရားဆိုတာ အမှန်ကို သိမြင် လုပ်ကိုင်နေထိုင်ခြင်းပေပဲလို့ ဟောကြားပါတယ်။ မမ္မရဲ့အနှစ်သာရကိုသိခွင့်ရသွားခဲ့တဲ့ မုဆိုးကျော် လုဒွကက စတုပစ္စယာဒါယကာအဖြစ် ဥပုသ်နေ့ကို ကိုးကွယ်မှုအစပြုခဲ့ပါတော့တယ်။

နောက်အခန်းမှာတော့ လုဒွကမုဆိုးကျောင်းဆောက်နေတာမို့ တောပစ်မထွက်နိုင်ဖြစ်ပြီး သမီးဆာဝါ ဈေးရောင်းမထွက်ရကြောင်းကို ဈေးတန်းဟာသများနဲ့စိုစိုပြေစေခဲ့ပါတယ်။ ဝမ်းစာရေးအတွက် မုဆိုးအလုပ်ပြန်လုပ်ရချိန်မှာ ဆရာရသေ့အတွက် ဆွမ်းကွမ်းမပျက်ဖို့ သမီးကိုမှာကြားရင်း ဆုံးမစကားပြောတာမှတ်သားစရာပါ။ “စကားခြောက်ခွန်း လူမှာထွန်း လေးခွန်းကိုမျှော နှစ်ခွန်းပြော”ဟုတ်မှန်အကျိုးရှိပြီး နာသူဝမ်းသာဆိုတဲ့စကားပဲပြောရမယ်။ လူမှာပါးစပ်တပေါက်သာပါပြီး နားက နှစ်ပေါက်ပါတာမို့ များများနားထောင် နည်းနည်းပဲပြောရပါမယ်တဲ့။

ဖခင်ကြီးတောထဲဝင်တော့ မဆာဝါက ဥပုသ် ရသေ့ထံ ဆွမ်းအုပ်ပို့ရတာပေါ့။ မဆာဝါကို မြင်လိုက်ရတဲ့ ဥပုသ်ရသေ့ကြီး ခမျာ မုဆိုးသမီးရုပ်ဆိုးကြီးလို့ထင်တာမှားကြောင်း ရင်တွေ့ခန့်နေပေမယ့် အတွေ့ဆန်းကာမဂုဏ်ဝါသနာထုံရင် အပါယ်မကင်းကြောင်း အသိ သတိတွေရှိပေမယ့် နောက်ဆုံးမှာ တပ်မက်စိတ်ကို ထိန်းမရခဲ့ပါဘူး။ ဥပုသ်ရသေ့ရဲ့ တဏှာခလုတ်တိုက်မိပုံကို

တောစောင့်နတ်နဲ့ ကိုယ်စောင့်နတ်တို့က လောကီအမြင် လောကုတ္တရာအမြင် ဟာသနောလို့ပြောသွားခဲ့ကြပြီး အိမ်မက်မြင်ခန်းအဖြစ် မင်းသားနဲ့ မင်းသမီးရဲ့နှစ်ပါးအကအချစ်ရှုခင်းကို ကြည့်ရှုစွာ ကြည့်ခွင့်ရခဲ့ပါတယ်။ ဒီလိုနဲ့ ဈေးတန်းထဲမှာ ဈေးသူဈေးသားတွေ အတင်းပြောကြတယ်ပေါ့။ မဆာဝါလေးက သူ့အဖေကိုးကွယ်တဲ့ ဥပုသ်ရသေ့နဲ့အကြောင်းပါပြီး သားရတနာသုဘဒ္ဒကို မွေးထားကြောင်း ရသေ့လူထွက် စီးပွားမရှာတတ်ကြောင်း မိန်းမတော့ယူတတ်ပြီး ဘာမှမလုပ်တတ် မကိုင်တတ်နဲ့ ကြိုဘူးပေါင် ဂုဏ်ထူးဆောင်ရယ်လို့ မဲ့ကာရွဲ့ကာ ဂုဏ်ပြုကြပါတယ်။

လင်ယောက်ျားကို စိတ်တိုင်းမကျဖြစ်တဲ့ မဆာဝါက ကလေးသိပ်တဲ့နေရာမှာ စောင်းမြောင်းနေတာမို့ ရသေ့လူထွက် သတိတရားဝင်လာခဲ့ပါပြီ။ ရှက်စရာလည်းရခဲ့ လူမှုဒုက္ခတွေလည်းခံခဲ့ ဆဲဒဏ်ဆိုဒဏ်တွေလည်း လဲသေချင်လောက်အောင် ခံခဲ့ရပြီပဲ တစ်ခဏတာ အရသာအတွက် တစ်ဘဝစာမခံစားနိုင်တော့တာမို့ ဘာလုပ်ရမလဲဆိုတဲ့အတွေးက ဒွိဟဖြစ်ခဲ့ရပါတယ်။ နောက်ဆုံးမှာတော့ နေ့စဉ်နဲ့အမျှ စောင်းမြောင်းဆဲဆိုရာက စကားကျသွားခဲ့လို့ ရသေ့လူထွက် ဥပုသ် ရဟန်းပြုခဲ့သလို မဆာဝါလဲ ပါရမီပါလာခြင်းနဲ့အတူ ကျွတ်ထိုက်တဲ့အချိန်ကျလာတော့ သားငယ်သုဘဒ္ဒကို ဖခင်ဆီအပ်ပြီး တဏှာကိုစွန့်ပယ်ခွာချ ဘိက္ခုနီဘဝနဲ့ အရဟတ္တမဂ်ကို ဆိုက်ရောက်သွားပါတော့တယ်။ သူတော်စင်များ မဂ်တရားလမ်းပေါ်ဖြောင့်တန်းစွာလျှောက်လှမ်းရာမှာ မာတုဂါမမိန်းမသားများကြောင့် တဏှာခလုတ်တိုက်မိပြီး နိဗ္ဗာန်ဆိုက်ရေး နှောင့်နှေးမသွားစေရန် အသိဉာဏ်မှာ သတိမှန်နိုင်ကြပါကုန်လို့ ဆန္ဒပြုပြီး တဏှာခလုတ်အော်ပရာ ပြည်ဖုံးကားချခဲ့ပါတယ်။

ပွဲတိုင်းကျော်အဆင့်မြင့်မန္တလေးဇာတ်ပွဲလို့ အမည်ခံယူထားတဲ့အတိုင်း စက်မီး၊ ဆက်တင်၊ တီးဝိုင်း၊ ဆိုင်းဝိုင်းအားလုံးကောင်းပါတယ်။ မင်းသားနိုင်ကျော်နဲ့ မင်းသမီးနှင်းဆီကိုကိုတို့ရဲ့ သရုပ်ဆောင်မှုကလည်းကောင်းပါတယ်။ စာရေးဆရာရဲ့စေတနာကလည်း ကောင်းပါတယ်။ အကောင်းဆုံးကတော့ အပူမာဒေဒ-သမ္မိဒေထလို့သတိပေးခဲ့တဲ့ မြတ်ဗုဒ္ဓရဲ့သားတော်အဖြစ်ခံယူပြီး တတ်စွမ်းတဲ့အနုပညာနဲ့ လူသားအချင်းချင်း ရိုင်းပင်းကူညီမှုအဖြစ် ဘဝခရီးလမ်းမှာ တဏှာခလုတ်မတိုက်မိစေဖို့ ထပ်မံသတိပေးတဲ့ မေတ္တာတရားကို တန်ဖိုးထားပြီး လေးစားဂုဏ်ယူမိပါတယ်။ ။

အေးငြိမ်းပျော်ရွှင် မန္တလာ တစ်ခွင်

ဇန်နဝါရီလ (၆ ရက်မှ ၁၂ ရက် အထိ)

- တရားပွဲများ -

- မေ့ရေဒေါက်တာအရှင်ကုမာရ
- အရှင်သုမန(ချမ်းမြသာစည် မဟာစည်ရိပ်သာ)
- အရှင်ဝိဇ္ဇာနန္ဒ
- အရှင်ကုန္ဒက
- အရှင်ပညာနန္ဒ(သီတဂူကြယ်တစ်ပွင့်)
- ဒေါက်တာအရှင်ဝိစိတ္တသာရ
- အရှင်နန္ဒမာလာ
- ၅ ရက် - ၁၁ရက်
- အကွက်(၄၄၃၊၄၄၄၊၄၄၅) ဒေါ်နန္ဒာရုပ်၊ သံလျက်မော်တော်၊ မန္တလေး။
- အဘိဇာတာဘိဝံသ တိပိဋက
- အရှင်ဝါယမာနန္ဒ(ရွှေဆံနွယ်ဆရာတော်)
- အရှင်တေဇာနန္ဒ(ဒယ်အိုးလေးဆရာတော်)
- အရှင်ကုန္ဒက(သဲကုန်း)
- အရှင်ဝံသပါလလင်္ကာရ
- မေ့ရေအရှင်ဝိစိတ္တသာရ
- ဒေါက်တာအရှင်သုဝဏ္ဏ(ရွှေသုဝဏ္ဏ)
- ၅ရက်မှ ၁၁ရက်
- ၈၆လမ်း၊ ၄၂-၄၅လမ်းကြား၊ သံပုံစေတီဘုရားဝင်း၊ မန္တလေး။
- ဦးသုမင်္ဂလ(ဒယ်အိုးဆရာတော်)
- အရှင်ရာဇိန္ဒ(အောင်မေတ္တာဆရာတော်)
- အရှင်ဝိစာရ
- အရှင်ဝိစာရ
- အရှင်ကုန္ဒကဘိဝံသ(မြစ်ကြာ)
- မေ့ရေဒေါက်တာအရှင်ဆေကိန္ဒ
- ၅ရက်မှ - ၁၀ရက်
- ၂၁လမ်း၊ ၈၂-၈၃လမ်းကြား၊ ပုလဲငွေရောင်ရုပ်၊ မန္တလေး
- ဒေါက်တာဘဒ္ဒန္တနန္ဒမာလာဘိဝံသ
- မေ့ရေဒေါက်တာအရှင်ကုမာရ
- ဒေါက်တာအရှင်တေဇာသာရ
- မေ့ရေဒေါက်တာအရှင်ဆေကိန္ဒ
- ဘဒ္ဒန္တဂန္ဓမာလာလင်္ကာရ(ရွှေစင်တိပိဋက)
- ဒေါက်တာအရှင်ဝေခန
- ၆ရက်မှ - ၁၁ရက်
- ၃၈-၄၀လမ်းကြား၊ ၈၂-၈၄လမ်းကြား၊ ပေါင်းလဲတိုက်၊ မန္တလေး။
- မေ့ရေဒေါက်တာအရှင်ဆေကိန္ဒ
- ၁၁ -၁၂ ရက်၊နေ့ပွဲ ၁နာရီမှ ၃း၃၀နာရီ

- အောင်လင်း -
၇ စည်း : တင် ပြ သ ည်

နိုင်ငံတော်သံယာမဟာနာယက ဒုဥက္ကဋ္ဌဆရာတော် မန္တလေးဆေးရုံကြီး အထူးကြပ်မတ်ကုသဆောင်တွင် ဆေးကုသမှုခံယူလျက်ရှိ

နိုင်ငံတော်သံယာမဟာနာယက ဒုဥက္ကဋ္ဌဆရာတော် အဘိဓဇမဟာရဋ္ဌဂုရုဘဒ္ဒန္တတေဇာဘာသသက်တော် ၈၉နှစ်၊ ဝါတော် ၆၉ဝါ၊ (နိကာယ နယူပဒေသကျောင်း၊ မစိုးရိမ်တိုက်မကြီး၊ ဒေးဝန်း အရှေ့ရပ်ကွက်၊ မဟာအောင်မြေမြို့နယ်)သည် ဒီဇင်ဘာ ၃၁ရက် ညနေ ၄နာရီခွဲခန့်က ညာဘက်တစ်ခြမ်း လေဖြတ်၊ ဦးနှောက်အတွင်းသွေးယိုစီးရောဂါဖြင့် မန္တလေးဆေးရုံကြီးအရေးပေါ် ထိခိုက်ကုသခွာသို့ရောက်ရှိခဲ့သဖြင့် အထူးကြပ်မတ်ကုသဆောင်တွင် ဆရာဝန်ကြီးများ၏ကုသမှုကိုခံယူလျက်ရှိကြောင်း သတင်းရရှိသည်။

“ကမ်းလက်များ” စာကြည့်တိုက် ဒုတိယအကြိမ် စာပေဟောပြောပွဲ ကျင်းပမည်

နေပြည်တော်၊ ဇူလိုင်လ ၂၅ ရက်၊ ညဏသိဒ္ဓိရပ်ကွက်ရှိ အစိုးရ ဝန်ကြီးဌာနများဖြစ်သော ကျန်းမာရေး၊ ဆောက်လုပ်ရေး၊ ပညာရေး၊ ရထားပို့ဆောင်ရေး၊ နိုင်ငံခြားရေး စသည့်ဝန်ကြီးဌာန ရေး ၅ ရေးမှ အမှုထမ်းများ ပူးပေါင်းဖွင့်လှစ်ထားသော “ကမ်းလက်များ”စာကြည့်တိုက်တွင် ဒုတိယအကြိမ် စာပေဟောပြောပွဲကျင်းပမည်ဖြစ်ကြောင်း သိရသည်။

“ကမ်းလက်များ”စာကြည့်တိုက်အား ပြန်ကြားရေးဝန်ကြီးဌာန၊ ပြန်/ဆက် ဦးစီးဌာနမှ တာဝန်ရှိသူများက ၂၀၁၄ ခုနှစ် ဇန်နဝါရီ ၁၁ ရက် နံနက် ၉ နာရီတွင် ဖွင့်လှစ်သွားမည်ဖြစ်ပြီး၊ စာပေဟောပြောပွဲအား ယင်းနေ့ညနေပိုင်းတွင် ညဏသိဒ္ဓိရပ်ကွက်ရှိ အထက (၉)မျက်နှာစာတွင် ကျင်းပပြုလုပ်မည်ဖြစ်ရာ၊ ဟောပြောပွဲသို့ ဆရာရဲသူမ်း၊ ဆရာလင်းသိုက်ညွန့်(မြန်မာ့မြေ)နှင့် ဆရာဦးဘုန်း(ဓာတု)တို့မှ ဟောပြောကြမည်ဖြစ်ကြောင်း သိရသည်။

မင်းမင်းလတ်(မန်းတက္ကသိုလ်)

ဗိုလ်ချုပ်အောင်ဆန်းနှင့် ပါလီမန်ဒီမိုကရေစီစနစ်

-- မောင် ဉာဏ် သစ်

မြန်မာနိုင်ငံဟာ ၁၉၄၈ ခုနှစ်၊ ဇန်နဝါရီလ ၄ ရက်နေ့မှာ လွတ်လပ်ရေးရခဲ့တယ်။ လွတ်လပ်ရေးရရှိချိန်မှာစတင်ကျင့်သုံးခဲ့တဲ့နိုင်ငံရေးစနစ်ဟာ ပါလီမန်ဒီမိုကရေစီစနစ်ပါ။ ပါလီမန်ဒီမိုကရေစီစနစ်ကို ၁၉၄၇ ခုနှစ်၊ ဖွဲ့စည်းအုပ်ချုပ်ပုံအခြေခံဥပဒေအရကျင့်သုံးခဲ့ခြင်းဖြစ်တယ်။ ၁၉၄၇ ခုနှစ်၊ ဖွဲ့စည်းအုပ်ချုပ်ပုံအခြေခံဥပဒေကို ဦးဆောင်ရေးဆွဲခဲ့သူကတော့ ဗိုလ်ချုပ်အောင်ဆန်းလို့ဆိုနိုင်ပါတယ်။ သမိုင်းကိုပြန်ကြည့်ရင် ၁၉၄၆ ခုနှစ် စက်တင်ဘာလဆန်းမှာ မြန်မာနိုင်ငံရဲ့အုပ်ချုပ်ရေးတာဝန်များကို လွှဲပြောင်းယူခဲ့တဲ့ဘုရင်ခံသစ် ဆာဟူးဘတ်ရန်(စ်)ဟာ အမှုဆောင်(ဝန်ကြီး)အဖွဲ့သစ်ကို ဖွဲ့စည်းဖို့စီစဉ်ခဲ့ရတယ်။ ဆာဟူးဘတ်ရန်(စ်)ဟာ ဗိုလ်ချုပ်အောင်ဆန်းနဲ့တိုင်ပင်ပြီး၊ ဗိုလ်ချုပ်အောင်ဆန်း၊ သခင်မြ၊ ဦးဘဘေ၊ ဦးသိန်းဖေ(ဦးသိန်းဖေမြင့်)၊ ဦးအောင်ဇံဝေ၊ ဦးစော၊ ဦးတင်ထွဋ်၊ သခင်ဗစိန်၊ ဆာမောင်ကြီး၊ မန်းဘခိုင်နဲ့ စောဘဦးကြီးတို့ပါဝင်တဲ့အမှုဆောင်(ဝန်ကြီး)အဖွဲ့သစ်ကိုဖွဲ့စည်းခဲ့တယ်။ ဗိုလ်ချုပ်အောင်ဆန်းဟာ ဒုတိယဥက္ကဋ္ဌဖြစ်ပြီး ကာကွယ်ရေးဝန်ကြီးနဲ့ ပြည်ပရေးရာဝန်ကြီးလည်းဖြစ်တယ်။

တစ်နှစ်အတွင်း လွတ်လပ်ရေး

၁၉၄၆ ခုနှစ်၊ နိုဝင်ဘာလဆန်းမှာ ဖဆပလ ဗဟိုအလုပ်အမှုဆောင်အဖွဲ့အစည်းအဝေးကျင်းပခဲ့တယ်။ အစည်းအဝေးဆုံးဖြတ်ချက်အရ မြန်မာနိုင်ငံကို တစ်နှစ်အတွင်းလွတ်လပ်ရေးပေးမည်ဟု ၁၉၄၇ ခုနှစ်၊ ဇန်နဝါရီလ ၃၀ ရက်နေ့နောက်ဆုံးထားပြီး ကြေညာဖို့ နိုင်ငံခြားသားများမပါဘဲ တိုင်းပြု၊ ပြည်ပြု လွှတ်တော်ရွေးကောက်ပွဲများ ကျင်းပပေးဖို့နဲ့ အာဏာအပြည့်အဝရှိတဲ့ အမျိုးသားအစိုးရထူထောင်ပေးဖို့ ဖဆပလအဖွဲ့က ကြေညာချက်ထုတ်ပြန်တောင်းဆိုခဲ့တယ်။

အောင်ဆန်းအက်တလီစာချုပ်

၁၉၄၇ခုနှစ်၊ ဇန်နဝါရီလဆန်းမှာ ဗိုလ်ချုပ်အောင်ဆန်းနဲ့အဖွဲ့ လန်ဒန်ကိုသွားပြီး၊ ဗြိတိသျှအစိုးရအဖွဲ့နဲ့ဆွေးနွေးခဲ့ကြတယ်။ ဆွေးနွေးပွဲပြီးတဲ့အခါ ဗြိတိသျှတို့အဆိုပြုထားတဲ့ တောင်တန်းဒေသဆိုင်ရာအကြံပေးကော်မတီဖွဲ့စည်းရေးနဲ့မြန်မာတို့ဘက်ကအဆိုပြုထားတဲ့ တောင်တန်းဒေသဆိုင်ရာ ဝန်ကြီးခန့်ထားရေးမူ နှစ်ခုအနက်၊ ဘယ်မူကိုလက်ခံမယ်ဆိုတာကို ပင်လုံညီလာခံပြီးအဆုံးအဖြတ်ရယူဖို့ဖော်ပြထားတဲ့ အောင်ဆန်းအက်တလီစာချုပ်ကို ၁၉၄၇ ခုနှစ်၊ ဇန်နဝါရီလ ၂၇ရက်နေ့မှာ လက်မှတ်ရေးထိုးချုပ်ဆိုခဲ့ကြတယ်။

ပင်လုံညီလာခံ

ပင်လုံညီလာခံကို ၁၉၄၇ ခုနှစ်၊ ဖေဖော်ဝါရီလ ၃ ရက်နေ့မှာ ၂ ရက်နေ့ထိ ပင်လုံမှာကျင်းပခဲ့တယ်။ ပင်လုံစာချုပ်ကိုဖေဖော်ဝါရီလ ၁၂ ရက်နေ့မှာ လက်မှတ်ရေးထိုးဖို့တိုင်းရင်းသားခေါင်းဆောင်များ သဘောတူညီခဲ့ကြတယ်။ ပင်လုံစာချုပ် သဘောတူညီချက်ရတဲ့ အထိမ်းအမှတ်အဖြစ် ဖေဖော်ဝါရီလ ၁၁ ရက်နေ့ညမှာ ညစာစားပွဲကျင်းပခဲ့တယ်။ ညစာစားပွဲမှာ တိုင်းရင်းသားစည်းလုံးညီညွတ်ရေးနဲ့ပတ်သက်လို့ ဗိုလ်ချုပ်အောင်ဆန်းက - “တစ်တိုင်းပြည်လုံးကြီးပွားစေချင်ရင် လူအား၊ ငွေအား၊ ပစ္စည်းအားနဲ့စုပေါင်းပြီး အင်တိုက်အားတိုက်လုပ်နိုင်မှအကျိုးကျေးဇူးခံစားခွင့်ရှိကြတာပဲ။ ဗမာက တစ်မျိုး၊ ကရင်က တစ်ဖုံ၊ ရှမ်း၊ ကချင်၊ ချင်းတို့ကတစ်ခြား အကွဲကွဲအပြားပြားလုပ်နေကြရင် အကျိုးရှိမှာမဟုတ်ဘူး။ စုပေါင်းလုပ်ကြံမှသာ အကျိုးရှိနိုင်မယ်” လို့ ထည့်သွင်းပြောကြားခဲ့တယ်။ အဲဒီနောက်အချက် (၉)ချက်ပါ သမိုင်းဝင်ပင်လုံစာချုပ်ကို ဖေဖော်ဝါရီလ ၁၂ ရက်၊ ဗုဒ္ဓဟူးနေ့ နံနက် ၁၁ နာရီမှာ ကိုယ်စားလှယ်တော်များက လက်မှတ်ရေးထိုးခဲ့ကြတယ်။

တိုင်းပြုပြည်ပြုလွှတ်တော်

အောင်ဆန်းအက်တလီစာချုပ်အရ တိုင်းပြုပြည်ပြု လွှတ်တော်အတွက် အထွေထွေရွေးကောက်ပွဲကြီးကို ၁၉၄၇ ခုနှစ်၊ ဧပြီလ ၉ ရက်မှာ ကျင်းပခဲ့တယ်။ တိုင်းပြုပြည်ပြုလွှတ်တော်ဆိုတာ သာမန်ဥပဒေပြုလွှတ်တော်နဲ့မတူဘူး။ လွတ်လပ်တော့မယ့်နိုင်ငံသစ်အတွက် ဖွဲ့စည်းအုပ်ချုပ်ပုံ



အခြေခံဥပဒေကြီးကိုရေးဆွဲရမယ့် ဥပဒေပြုလွှတ်တော်ဖြစ်တယ်။ ရွေးကောက်ပွဲမှာမြန်မာပြည်မအတွက် အမတ်နေရာ ၁၈၂ နေရာရှိတဲ့ အနက် ဖဆပလက ၁၇၁ နေရာရခဲ့ပြီး၊ ကွန်မြူနစ်တွေက ခုနစ်နေရာရခဲ့တယ်။ တစ်သီးပုဂ္ဂလတွေက ကျန်နေရာတွေရကြတယ်။

ဖွဲ့စည်းပုံအခြေခံဥပဒေရေးဆွဲရေး

၁၉၄၇ခုနှစ်နှစ်ဦးပိုင်းမှာ ဗိုလ်ချုပ်အောင်ဆန်းက ဝတ်လုံတော်ရဦးချန်ထွန်းကို မြန်မာနိုင်ငံရဲ့ အခြေခံဥပဒေအကြံပေးအရာရှိအဖြစ် ခန့်အပ်ခဲ့တယ်။ ဦးချန်ထွန်းဟာ ၁၉၄၇ ခုနှစ်၊ ဧပြီလမှာ အိန္ဒိယနိုင်ငံ၊ ဒေလီမြို့ကိုသွားရောက်ခဲ့တယ်။ ဒီလိုသွားရောက်ခြင်းဟာ အိန္ဒိယနိုင်ငံဖွဲ့စည်းပုံအခြေခံဥပဒေဆိုင်ရာအကြံပေးအရာရှိ ဆာဘီအင်ရောင်းနဲ့ဆွေးနွေးဖို့နဲ့ အခြေခံဥပဒေရေးဆွဲရေးအတွက်အချက်အလက်အထောက်အထားများ စုဆောင်းဖို့ဖြစ်တယ်။ ဦးချန်ထွန်းဟာ ဆာဘီအင်ရောင်းနဲ့ အကြိမ်ကြိမ်တွေ့ဆုံဆွေးနွေးခဲ့တယ်။

ဖဆပလပဏာမ ပြင်ဆင်မှုညီလာခံ

တိုင်းပြုပြည်ပြုလွှတ်တော်အစည်းအဝေးကို ၁၉၄၇ ခုနှစ်၊ ဇွန်လ ၉ ရက်မှာ ခေါ်ယူဖို့စီစဉ်ထားတဲ့အတွက် ဖဆပလအဖွဲ့ချုပ်ဟာ ဖွဲ့စည်းအုပ်ချုပ်ပုံအခြေခံဥပဒေရေးဆွဲဖို့အတွက် ပထမအဆင့် အနေနဲ့ပဏာမပြင်ဆင်မှုညီလာခံကြီးကို မေလ ၁၉ ရက်နေ့မှာ ၂၃ ရက်နေ့ထိ ၇ နေ့လတာမှာကျင်းပခဲ့တယ်။ အဲဒီညီလာခံကို ဖဆပလ ဗဟိုအလုပ်အမှုဆောင်အဖွဲ့ဝင်များ၊ ဗဟိုဦးစီးအဖွဲ့ဝင်များ၊ ဖဆပလနဲ့ ကရင်လူငယ်လွှတ်တော်အမတ်များ၊ ဖဆပလ ဒေသဆိုင်ရာအဖွဲ့စည်းဝင်များတက်ရောက်ခဲ့ကြတယ်။ ညီလာခံမှာ ဗိုလ်ချုပ်အောင်ဆန်းဦးဆောင်တဲ့အဖွဲ့ဝင် ၁၁၁ ဦးပါ အခြေခံဥပဒေမူကြမ်းစိစစ်ရေးကော်မတီကို ရွေးချယ်ခန့်

ထားခဲ့တယ်။ ဖွဲ့စည်းအုပ်ချုပ်ပုံအခြေခံဥပဒေမူကြမ်းကို သခင်မြဦးဆောင်တဲ့ကော်မတီက ရေးဆွဲခဲ့ခြင်းဖြစ်ပြီး မြန်မာနိုင်ငံအစိုးရဖွဲ့စည်းအုပ်ချုပ်ပုံဆိုင်ရာအကြံပေးအရာရှိ ဦးချန်ထွန်းက ကူညီရေးဆွဲပေးခဲ့တယ်။ မြန်မာနိုင်ငံရဲ့အခြေခံဥပဒေရေးဆွဲသူများဟာ အိန္ဒိယအခြေခံဥပဒေကိုသာမက၊ အမေရိကန်ပြည်ထောင်စု၊ အိင်္ဂလိယလန်၊ ဗြိတိန်၊ ယူဂိုစလားဗီးယားစတဲ့နိုင်ငံများရဲ့ အခြေခံဥပဒေများကိုပါလေ့လာပြီး မြန်မာနိုင်ငံနဲ့သင့်လျော်မယ့်အချက်အလက်များကိုရယူကာ ရေးဆွဲခဲ့ကြတယ်။

တိုင်းပြုပြည်ပြုလွှတ်တော် ပထမညီလာခံ

တိုင်းပြုပြည်ပြုလွှတ်တော်ပထမညီလာခံကို ၁၉၄၇ ခုနှစ်၊ ဇွန်လ ၁၀ ရက်နေ့မှာ ၁၈ ရက်နေ့ထိ ကျင်းပခဲ့ပြီး၊ ညီလာခံသို့လွှတ်တော်အမတ် ၂၅၅ ဦးအနက် ၂၄၆ ဦးတက်ရောက်ခဲ့ကြတယ်။ တိုင်းပြုပြည်ပြုလွှတ်တော် ပထမညီလာခံရဲ့အရေးပါဆုံးဆောင်ရွက်ချက်ကတော့ ဖွဲ့စည်းအုပ်ချုပ်ပုံအခြေခံဥပဒေရေးဆွဲရေးဆိုင်ရာလမ်းညွှန်အဆို တင်သွင်းခြင်းနဲ့အခြေခံဥပဒေရေးဆွဲရေးကော်မတီကို ဖွဲ့စည်းပေးခြင်းဖြစ်တယ်။ ဖွဲ့စည်းအုပ်ချုပ်ပုံရေးဆွဲရာမှာ ပါဝင်ရမယ့်အခြေခံအချက်အလက်များကို ချမှတ်ပေးတဲ့လမ်းညွှန်အဆိုကို ဇွန်လ ၁၆ ရက်နေ့မှာ ဗိုလ်ချုပ်အောင်ဆန်းကတင်သွင်းပြီး၊ ဇွန်လ ၁၇ ရက်နေ့မှာ လွှတ်တော်ကအတည်ပြုခဲ့တယ်။ တိုင်းပြုပြည်ပြုလွှတ်တော်က နိုင်ငံတော် ဖွဲ့စည်းအုပ်ချုပ်ပုံအခြေခံဥပဒေရေးဆွဲရေးကော်မတီကို ဗိုလ်ချုပ်အောင်ဆန်းဦးဆောင်တဲ့အဖွဲ့ဝင် ၅၅ ဦးဖြင့် ရွေးချယ်ဖွဲ့စည်းခဲ့တယ်။

တိုင်းပြုပြည်ပြုလွှတ်တော်က ဖွဲ့စည်းအုပ်ချုပ်ပုံအခြေခံဥပဒေရေးဆွဲစဉ်အတွင်း၊ ၁၉၄၇ ခုနှစ်၊ ဇူလိုင်လ ၁၉ ရက်နေ့မှာ ဗိုလ်ချုပ်အောင်ဆန်းနဲ့ ကက်ဘီနက်အစိုးရအဖွဲ့ဝင်များ ကျဆုံးခဲ့ရတယ်။

ဗိုလ်ချုပ်တို့ကျဆုံးသွားပေမယ့် ဥပဒေဒီဒါနဲ့ အခန်း ၁၄ ခန်း၊ ပုဒ်မပေါင်း ၂၃၄၊ ဇယားလေးခုပါရှိတဲ့ ပြည်ထောင်စုမြန်မာနိုင်ငံတော်ဖွဲ့စည်းအုပ်ချုပ်ပုံအခြေခံဥပဒေကို တိုင်းပြုပြည်ပြုလွှတ်တော်က ၁၉၄၇ ခုနှစ်၊ စက်တင်ဘာလ ၂၄ ရက်နေ့မှာ အတည်ပြုခဲ့ပြီး၊ ၁၉၄၈ ခုနှစ်၊ ဇန်နဝါရီလ ၄ ရက်နေ့မှာ စတင်အသက်ဝင်လာတယ်။ ဖွဲ့စည်းအုပ်ချုပ်ပုံအခြေခံဥပဒေကို လွှတ်တော်ကအတည်ပြုပြီးနောက် ၁၈ လအတွင်း ပြည်သူ့လွှတ်တော်နဲ့ လူမျိုးစုလွှတ်တော်၊ လွှတ်တော်နှစ်ရပ်ဖွဲ့စည်းရမည်ဆိုတဲ့ ဖွဲ့စည်းအုပ်ချုပ်ပုံ အခြေခံဥပဒေအရ လွှတ်တော်နှစ်ရပ်ဖွဲ့စည်းထူထောင်ခဲ့တယ်။ တိုင်းပြုပြည်ပြုလွှတ်တော်ဥက္ကဋ္ဌ ရှမ်းစော်ဘွားစစ်ရွှေသိုက်ကို သမ္မတအဖြစ်ရွေးချယ်တင်မြှောက်ခဲ့ပြီး၊ သခင်နုကို ဝန်ကြီးချုပ်အဖြစ်ရွေးချယ်တင်မြှောက်ခဲ့တယ်။ ဗြိတိသျှနန်းရင်းဝန်အက်တလီက မြန်မာနိုင်ငံရဲ့ဖွဲ့စည်းပုံအခြေခံဥပဒေသဘောတရားများမှာ ဒီမိုကရေစီသဘောတရားစနစ်များပါဝင်လျက်ရှိကြောင်း၊ ဖက်ဒရယ်နိုင်ငံရဲ့အသွင်လက္ခဏာအချို့တွေ့ရှိရကြောင်း၊ ပြည်နယ်အသီးသီးမှာ မိမိတို့ကိုယ်ပိုင်အုပ်ချုပ်မှုအာဏာ၊ ဥပဒေပြုအာဏာများရှိကြတဲ့အပြင်၊ အခွန်ထွက်ပင်ရင်းများကို ရရှိကြကြောင်း ချီးကျူးစကားပြောဆိုခဲ့တယ်။

လွတ်လပ်စ မြန်မာနိုင်ငံကို ပါတီစုံစနစ်၊ ပါလီမန်ဒီမိုကရေစီစနစ်ကျင့်သုံးနိုင်အောင်ဖွဲ့စည်းအုပ်ချုပ်ပုံအခြေခံဥပဒေကို ဗိုလ်ချုပ်အောင်ဆန်းဦးဆောင်ရေးဆွဲခဲ့တယ်။ ပါလီမန်ဒီမိုကရေစီစနစ်ဆိုတာ နိုင်ငံတော်ရဲ့အချုပ်အခြာအာဏာဟာ ပြည်သူထံကသက်ဆင်းတယ်။ ပြည်သူ့ဆန္ဒကိုအလေးအမြတ်ပြုတဲ့ဒီမိုကရေစီရဲ့သန်တဲ့စနစ်ဖြစ်တယ်။ ပါလီမန်ဒီမိုကရေစီစနစ်ကိုကျင့်သုံးဖို့ ဖွဲ့စည်းပုံအခြေခံဥပဒေကိုဦးဆောင်ရေးဆွဲတဲ့ ဗိုလ်ချုပ်အောင်ဆန်းရဲ့နိုင်ငံရေးအမြော်အမြင်ကြီးမှုကို မျက်ပါးထင်ထင်မြင်တွေ့နိုင်ကြပါတယ်။

KTV ဆိုင်မှာ ညစာစား သိချင်းဆိုပြီး နှစ်သစ်ကူးည ပြတ်သန်းရင်း စားထိုးမှုဖြစ်ပွား

ဒီဇင်ဘာ ၃၀ ရက် ည ၁၁:၄၀နာရီခန့်(၂၀၁၄ ခုနှစ်၊ ဇန်နဝါရီ ၁ရက်သို့ ကူးပြောင်းရန် မိနစ် ၂၀ ခန့်အလို)က ချမ်းအေးသာစံမြို့နယ်၊ ရန်မျိုးလုံ ရပ်ကွက်၊ ၇၂ လမ်း၊ ၃၁x၃၂ လမ်းကြားရှိ NIKA -2 KTV ဆိုင်တွင် စားထိုးမှုဖြစ်ပွားသည်။

စားထိုးခံရသူများတွင် မြတ်ကို၊ ၂၉နှစ်၊ ကား ပွဲစား၊ ၆၃ လမ်း၊ ၂၆x၂၇ လမ်းကြား၊ ချမ်းအေး သာစံမြို့နယ်နေသူမှာ ဝဲနံရိုးထိုးသွင်း၊ ဝဲလက် မောင်းပြတ်ရှာ၊ ယာပေါင်ထိုးသွင်းဒဏ်ရာများ၊ သန်းမြင့်အောင်၊ ၃၁ နှစ်၊ လျှပ်စစ်ပြုပြင်၊ ၃၄x၃၅ လမ်းကြား၊ ၆၂x၆၃ လမ်းကြား၊ ချမ်းအေးသာစံ မြို့နယ်နေသူမှာ ယာရင်အုံ/ဝဲလက်မောင်းထိုး သွင်းဒဏ်ရာ၊ ကျော်ထင်အုန်း၊ ၂၉ နှစ်၊ ယာဉ် မောင်း၊ ယာဉ်ပုံရပ်ကွက်၊ ချမ်းအေးသာစံ မြို့နယ် နေသူမှာ ယာရင်အုံထက်ပြတ်ရှာ ဝဲ/ယာ လည်ပင်း ပြတ်ရှဒဏ်ရာ၊ နန္ဒာလှိုင်၊ ၂၁ နှစ်၊ မြတ်ကို၏ ဇနီး၊ မဟာမြိုင် အပိုင်း(၁)၊ မဟာအောင်မြေမြို့နယ် နေသူမှာ ဝမ်းဗိုက်ညာဘက် ထိုးသွင်းဒဏ်ရာ၊ ပိုင်စိုး၊ ၂၁ နှစ်၊ NIKA -2 KTV ဆိုင်ဝိတ်တာ၊ ရန်မျိုးလုံရပ်ကွက်၊ ချမ်းအေးသာစံမြို့နယ်နေသူမှာ ဝဲလက်ပြတ်ရှဒဏ်ရာများ ရရှိခဲ့သည်။

အဆိုပါ ဖြစ်စဉ်အား နမဝ(အမှတ်-၃)မှ သွားရောက်စစ်ဆေးရာ ဒုရဲအုပ်မြတ်ဇော်ဦးနှင့် အဖွဲ့သည် သက်သေများနှင့်အတူ သွားရောက် စစ်ဆေးရာ မြတ်ကိုပါ ငါးဦးတို့အား မြတ်ကိုနှင့် ရင်းနှီးသူ အကြီးကောင် သိပ္ပံလမ်း၊ ၆၂-၆၃ လမ်း ကြားနေ၊ ၎င်း၏ဇနီး မငယ်နှင့်အမည်မသိ အမျိုး သားတစ်ဦးတို့က စားဖြင့်ထိုးသွားကြောင်း သိရ သဖြင့် ဒဏ်ရာရသူများကို မန္တလေး ဆေးရုံကြီး သို့ပို့အပ်ပြီး ၁. ၁. ၂၀၁၄ ရက်၊ နံနက် ၃ နာရီတွင် ဒုရဲအုပ်မြတ်ဇော်ဦးက တရားလိုပြုလုပ်၍ နမဝ (အမှတ်-၃)(ပ)၂/၂၀၁၄ ပြစ်မှုပုဒ်မ ၃၂၄/၃၂၆ အရအမှုဖွင့်ပြီး တရားခံဖမ်းဆီးရမိရေးဆောင်ရွက် လျက်ရှိသည်။

အထက်ပါအမှုဖြစ်စဉ်တွင်ပါဝင်ခဲ့သူ မအက် ဇောင်းညွှယ်၊ ၃၂ နှစ်၊ အရောင်းအဝယ်၊ တတ-၃ /၃၃၊ မြို့သစ်(၁)ရပ်ကွက်၊ အောင်သပြေလမ်း၊ ၆၂x၆၃ လမ်းကြား၊ ချမ်းမြသာစည်မြို့နယ်နေသူ က မြတ်ကိုနှင့် ၎င်း၏ဇနီး နန္ဒာလှိုင်တို့သည် ၎င်း အားဆဲဆိုကာ လက်သီးနှင့်ထိုး၍ ဆံပင်ဆွဲဆောင့် ပြီး ကာယအိန္ဒြေပျက်ပြားအောင်ပြုလုပ်ခဲ့သဖြင့် အရေးယူပေးရန်တိုင်တန်း၍ နယ်မြေရဲစခန်း အမှတ်-၃(ပ)၅/၂၀၁၄ ပြစ်မှုပုဒ်မ ၂၉၄/၃၂၃/ ၃၅၄ အရ အမှုဖွင့် စစ်ဆေးလျက်ရှိသည်။

ဖြစ်စဉ်မှာ ၃၁. ၁၂. ၂၀၁၃ ရက် ည ၇ နာရီ က NIKA -2 KTV ဆိုင်သို့ မအက်ဇောင်းညွှယ်နှင့် ၎င်း၏ခင်ပွန်း သီဟအောင်၊ သမီး နှစ်ယောက်နှင့် အောင်အောင်တို့ရောက်ရှိကာ ဆိုင်ပထမထပ် အခန်းတွင် စားသောက်သီချင်းဆိုပြီး ည ၁၁:၁၅ နာရီခန့်တွင် နေအိမ်သို့ပြန်ရန်ထွက်လာစဉ် ဆိုင် အောက်ထပ်၌ ခင်မင်ရင်းနှီးသူ မြတ်ကိုနှင့် တွေ့ရှိ ၍ မအက်ဇောင်းညွှယ်က မြတ်ကိုအား “နင့်မိန်းမ မပါဘူးလား”ဟု မေးပြီး နေအိမ်သို့ပြန်လာခဲ့ ကြောင်း၊ မင်္ဂလာဈေးအရောက်တွင် မြတ်ကိုမှ ဖုန်းဆက်၍ သီဟအောင်အား “မင်းမိန်းမပြဿနာ ရှာသွားတယ်”ဟု ပြောသဖြင့် ၎င်းတို့ NIKA -2 KTV ဆိုင်သို့ကူးဖြင့်ပြန်လာကြောင်း၊ ဆိုင်ရှေ့တွင် မြတ်ကိုအားတွေ့ရှိသဖြင့် ကားပေါ်မှဆင်းစဉ် မြတ်ကိုက မအက်ဇောင်းညွှယ်အား လက်သီးဖြင့် ထိုး၍ ဝဲမျက်စိဖူးယောင်ဒဏ်ရာရရှိကာ အင်္ကျီ အား ဆွဲရမ်းပစ်၍ လဲကျစဉ် လက်သီးဖြင့် ထပ်ထိုး ခဲ့ကြောင်း၊ ၎င်းပြင် မြတ်ကို၏ ဇနီးဆိုသူက ဆံပင် အားဆွဲဆောင့်ခြင်းပြုကြောင်းဖြင့် အရေးယူပေးရန် တိုင်တန်းခဲ့ခြင်းဖြစ်သည်။ SM-K

ဘုတ်ပြင်းမြို့နယ် ပင်လယ်ပြင်အတွင်း လှိုင်းကြီး၍ “ငွေမိုးဖြူ” ကုန်တင်စက်လှေ ဝမ်းဗိုက်ပျဉ်ချုပ်များကျပြီး ရေဝင်နှစ်မြုပ်

၂၀၁၃ ခုနှစ်၊ ဒီဇင်ဘာလ ၂၉ ရက် နံနက် ၃နာရီ ၃၀မိနစ်အချိန် မြတ်မြို့မှ ကော့သောင်းမြို့ သို့ထွက်ခွာလာသည့် မြတ်မြို့၊ ရွှေပြည်တန် ရပ်ကွက်နေ ဦးထွန်းပို၊ ၆၈နှစ်မောင်းနှင်ပြီး ကျွန်းစု မြို့နယ်၊ မရမ်းချောင်းကျေးရွာနေ လှေထိုးသား ဇင်မြိုးဦး၊ ၁၈နှစ်ပါ ၁၁ဦးလိုက်ပါလာသည့် အလျား ၁၂၀ ပေ၊ အနံ ၂၂ ပေ၊ ရေစူး ၁၁ ပေ၊ HINO EK-110 နှစ်လုံးတပ် “ငွေမိုးဖြူ” အမည်ရှိ သစ်သား ကိုယ်ထည် ကုန်တင်စက်လှေသည် ဘုတ်ပြင်း မြို့ နယ်၊ ပုလဲကျွန်းနှင့်အနက်မန်ကျွန်းကြား၊ ပင်လယ် ပြင်အရောက်၌ လှိုင်းကြီးသောကြောင့် လှေဝမ်း ဗိုက်ပျဉ်ချုပ်များကျထွက်ကာ ရေဝင်၍ နှစ်မြုပ် သွားခဲ့သည်။ ထိုသို့နှစ်မြုပ်မှုကြောင့် စက်လှေပေါ် တွင်တင်ဆောင်လာသော ဆင်ဘီလပ်မြေ ၁၀၀၀ အိတ်၊ မြေဩဇာ ၈၀၀ အိတ်၊ မုန့် ၃၀၀ ပါကင်၊ ဆပ်ပြာမုန့် ၁၅၀ ပါကင်၊ အချိုရည် ၁၅၀ ပါကင်၊ ငါးဖမ်းပိုက် ၃၀၀ ကီလို၊ ကြိုး ၂၀၀ ကီလို၊ ပလတ် စတစ်ခြင်း ၂၀၀ ကီလို၊ LEO တံခါးရွက် ၅၀ ချပ်၊ Food Carrier ၂၀၀၀ လုံး၊ ဖော့ပုံးတွဲ ၁၅၀ ကီလို၊ စုစုပေါင်းကုန်တန်ချိန် ၁၄၀၊ တန်ဘိုးငွေကျပ် သိန်း ၂၅၀နှင့် စက်လှေတန်ဘိုးငွေကျပ်သိန်း ၈၀၀၊ စုစု ပေါင်းတန်ဖိုးငွေကျပ်သိန်း ၁၀၅၀ခန့် ပျက်စီး ဆုံးရှုံးခဲ့ကြောင်းနှင့် ပဲခင်းဦးထွန်းပိုနှင့် လှေသား ၁၁ဦးတို့အား အနီးပတ်ဝန်းကျင်ရှိ “အောင်စိန် မြတ်-၃” ကုန်တင်စက်လှေမှ ကယ်ဆယ်နိုင်ခဲ့ပြီး ဖော်ကျူး အမြန်ရေယာဉ်(၇၇)ဖြင့်လိုက်ပါခဲ့ရာ မြတ်မြို့သို့ ပြန်လည်ရောက်ရှိခဲ့ကြောင်း သတင်း ရရှိသည်။

မင်းမင်းလတ်(မန်းတက္ကသိုလ်)

ရောဂါတိုမြစ်အတွင်း ကျောက်တင်တွဲရေယာဉ် ပေါက်ကွဲမှုဖြစ်စဉ်မှ အလောင်းငါးလောင်း ထပ်မံတွေ့ရှိ



၂၇. ၁၂. ၂၀၁၃ ရက် ဇူလိုင် ၅ နာရီခန့်က မဟာအောင်မြေမြို့နယ်၊ စိန်ပန်းရပ်ကွက်၊ ချော်ဆိပ်ရှိ ရောဂါတိုမြစ်ကမ်းဘေးတွင် ဆိုက်ကပ် ထားသော ‘သူရိန်ကျော်စိုးဝင်း’ ကျောက်တင် ရေ ယာဉ်ပေါက်ကွဲမှု(သတင်းဖော်ပြပြီး)၌ သင်္ဘော ပေါ်ရှိ အလုပ်သမား လွင်မိုးအောင်ပါ သုံးဦး ဒဏ် ရာရရှိခြင်း၊ သင်္ဘောစီးရန်စောင့် နေသော ဒေါ်သိသိမြင့်မှာ ပေါက်ထွက်လွင့်စင်လာသည့် သံပြားစနှင့် ကျောက်စများထိမှန်သေဆုံးခြင်း၊ မသိရိဇွန်အမည်ရှိ ကလေးတစ်ဦးဒဏ်ရာရရှိခြင်း၊ ဖြစ်စဉ်နှင့်ပတ်သက်၍ ရေယာဉ်မှူးသိန်းနိုင်နှင့် ဂဟေဆော်လုပ်သား အာနီး(ပျောက်ဆုံး)တို့အား နမဝ(အမှတ်-၇)(ပ)၈၅/၂၀၁၃ ပြစ်မှုပုဒ်မ ၃၀၄ (က)/၃၃၈/၂၈၆ အရ အမှုဖွင့်စစ်ဆေးခဲ့သည်။ အဆိုပါဖြစ်စဉ်မှ အာနီးနှင့် အလုပ်သမား ကျော်ဆန်းဝင်းပါ ငါးဦး စုစုပေါင်းခြောက်ဦးပျောက် ဆုံးနေသဖြင့် ရှာဖွေဆောင်ရွက်လျက်ရှိသည်။ ၃၁. ၁၂. ၂၀၁၃ ရက် ၇:၃၀ နာရီတွင် ဧရာဝတီမြစ်အတွင်း မြဝတီမင်းကြီးသင်္ဘောနှင့် ကျောက်တင်သင်္ဘောတွဲအကြား အခင်းဖြစ်နေရာ နှင့် ပေ ၂၅၀ ခန့်အကွာ၌ ပျောက်ဆုံးနေသော သင်္ဘောလုပ်သား ဇော်ဇော်(ခ)ဇော်ဇော်အောင် ၂၄ နှစ်၊ ရုံးပင်ချောင်းရွာ၊ စလင်းမြို့နယ်နေ၏ အလောင်းအား နဖူးချိုင့်ဝင်၊ ဝဲနားထင်ဖူးရောင်၊ ဒဏ်ရာများဖြင့်လည်းကောင်း၊ မွန်းလွဲ ၁:၃၀ နာရီ တွင် ရှမ်းကလေးကျွန်းစုမှ အာနီး(ခ)အောင်ကျော်

ဦး၊ ၂၄ နှစ် အလောင်းအား ယာဘေးပုံပျက်၊ ယာဒူး ယာလက်ဖျံရိုးကျိုး၊ ဒဏ်ရာများဖြင့် လည်း ကောင်းတွေ့ရှိ၍ ဆေးရုံကြီးသို့ပို့အပ်ထားရှိ ခဲ့သည်။ ၁. ၁. ၂၀၁၄ ရက်၊ ၁၀:၂၀နာရီတွင် သင်္ဘော လုပ်သား ချစ်ကို၊ ၂၅ နှစ်၊ သိမ်တိုင်ရွာ၊ မြင်းခြံ မြို့နယ်နေသူ၏အလောင်းအား မေးစေ့ပေါက်ပြု၊ ဝဲဒူးပေါက်ပြု ဒဏ်ရာများဖြင့် အခင်းဖြစ်နေရာ အောက်ဘက် ဧရာဝတီမြစ်အတွင်း ပေပင်ဆိပ် အနီးမှလည်းကောင်း၊ ညနေ ၄:၄၅ နာရီတွင် ကျော်ဆန်းဝင်း(ခ)ကျွဲကြီး၊ ၃၃ နှစ်၊ ရုံးပင်ချောင်း ရွာ၊ စလင်းကြီးမြို့နယ်နေသူအား မျက်နှာ/ဝဲခြေ သလုံးပုံပျက်၊ ယာခြေသလုံး ပြတ်ရှာ ကပ်ပယ် အိတ် တွဲဒဏ်ရာများဖြင့် ရှမ်းကလေးကျွန်းမြစ်အတွင်း မှလည်းကောင်းတွေ့ရှိ၍ မန္တလေးဆေးရုံကြီး သို့ ပို့အပ်ထားရှိခဲ့သည်။ ၂. ၁. ၂၀၁၄ ရက်၊ မွန်းလွဲ ၁ နာရီတွင် နောက်ထပ်ပျောက်ဆုံးနေသူတစ်ဦးဖြစ်သော ညိုလင်း၊ ၃၃ နှစ်၊ ပခန်းငယ်၊ ရေစကြိုမြို့နယ် နေသူ၏အလောင်းအား မျက်နှာပုံပျက်၊ နဖူးလည် ပင်းပေါက်ပြု၊ ခန္ဓာကိုယ်ပုပ်ပွဒဏ်ရာများဖြင့် ဧရာ ဝတီမြစ်အတွင်းမှပြန်လည်တွေ့ရှိ၍ မန္တလေး ဆေးရုံကြီးသို့ ပို့အပ်ခဲ့သည်။ ကျန်ပျောက်ဆုံးနေသူ အောင်ကျော်မိုးအား ဆက်လက်ရှာဖွေလျက် ရှိ သည်။ SM-K

ရန်ကုန်-မန္တလေးအမြန်လမ်းပေါ် ဆိုင်ကယ်နှင့်ကားတိုက်မိ၍ သုံးဦး ဒဏ်ရာရ



၂၀၁၃ ခုနှစ် ဒီဇင်ဘာလ ၂၉ ရက် ညနေ ၄ နာရီအချိန် ပဲခူးတိုင်းဒေသကြီး၊ ကျောက်တံခါး မြို့နယ်၊ ရန်ကုန်-မန္တလေးအမြန်လမ်း၊ မိုင်တိုင် အမှတ်(၁၀၃/၃-၄)ကြားတွင် ယာဉ်တိုက်မှု ဖြစ် ပွားကြောင်းသတင်းအရ မြို့ချောင်းအမြန်လမ်း ရဲစခန်းမှတပ်ဖွဲ့ဝင်များ သွားရောက်စစ်ဆေးခဲ့ သည်။ စစ်ဆေးချက်အရ ကျောက်တံခါးမြို့နယ်၊ မိချောင်းအိုင်ရွာနေ အောင်လွင်၊ ၃၂နှစ် မောင်း နှင့်ပြီး တစ်ရွာတည်းနေ မဇာဇာဝင်း၊ ၂၈နှစ်နှင့် မန်ကျည်းပင်ရွာနေ မင်းဘုန်းခန့်ခနစ်နှစ်တို့ လိုက် ပါလာသော ဖီလင်-၁၁၀ အနက်ရောင်ဆိုင်ကယ် မှာ အမြန်လမ်းအရှေ့ဘက်မှအနောက်ဘက်သို့ လမ်းလယ်ကျွန်း လမ်းပြတ်မှဖြတ်သန်းမောင်းနှင် စဉ် နေပြည်တော်မှရန်ကုန်သို့ လမ်းမှန်အတိုင်း ရန်ကုန်တိုင်းဒေသကြီး၊ ရန်ကင်းမြို့နယ်နေ ဦးကျော်နိုင်၊ ၅၃နှစ်မောင်းနှင်လာသော ၅ယ/ xxx ဆူဇူးကားဆွဲငွေမင်ရောင်ယာဉ်နှင့်တိုက်မိခဲ့ ခြင်းဖြစ်ကြောင်းသိရှိရသည်။ ထိုသို့တိုက်မိမှု

ဆိုင်ကယ်တွင်ရှေ့ယာဘက်ဦးကာကွဲ၊ ယာဘက် ခြမ်းဘေးကာပျက်စီးကာ တန်ဘိုးငွေကျပ် နှစ် သောင်းခန့် ပျက်စီးဆုံးရှုံးခဲ့ကြောင်း၊ ဖြစ်စဉ်နှင့် ပတ်သက်၍ အမြန်လမ်းမပေါ် ဖြတ်သန်းမောင်း နှင်ခွင့်မရှိသောဆိုင်ကယ်ကို မဆင်မခြင်ပေါ့လျော့ စွာမောင်းနှင်သူအောင်လွင်အား မြို့ချောင်းအမြန် လမ်းရဲစခန်းယာဉ်(ပ)၄၇/၂၀၁၃၊ ပြစ်မှုပုဒ်မ ၃၃၇/၃၃၈ ဖြင့် အမှုဖွင့်အရေးယူထားကြောင်း သတင်းရရှိသည်။

မင်းမင်းလတ်(မန်းတက္ကသိုလ်)



လမ်းအထပ်ထပ်နှင့် ထီးကြီး



ရေလယ် စကော့တလန်ရဲတိုက်



တောင်ကြားဟိုတယ်



အမေရိကန်နိုင်ငံက တံတားသစ်



မော်ဒန်ဝါးတံတား

စိတ်ဝင်စားစရာ
Face Book
စာမျက်နှာ
၆၂၀၆(၆၄၃၀၁)

မန္တလေးခေတ် သတင်းဂျာနယ်
အတွဲ(၁) အမှတ်(၁) စတင်ထွက်ရှိ

မန္တလေးခေတ်သတင်းဂျာနယ်ကို အယ်ဒီတာချုပ်မင်းဒင်(မန်း)၊ သတင်းအယ်ဒီတာ သင်းသင်းသော်တို့က အကွက် (၁၀၉)၊ မင်းတဲအီကင်း၊ ပေါက္ကရီရပ်၊ အောင်မြေသာစံမြို့နယ်၊ မန္တလေးမြို့မှ ထုတ်ဝေသည်။ အတွဲ(၁) အမှတ်(၁)တွင် ရွှေဉာဏ်ဇော်၊ကျော်ရင်မြင့်၊နင်းသီအောင်၊ ဆူးငှက်၊ သင့်နော်၊ မောင်ထိန်ဝင်း (မန္တလေး)၊ မောင်ပိန်(ပိဇွာ)၊ လင်းပုည၊ မောင်ညွှာ၊ဆရာစံလင်းထက်၊မြင့်လွင်ဦး၊ အမ်အမ်တီ၊ မစ်ချယ်၊ မင်းဒင်(မန်း)၊ သင်းသင်းသော်တို့၏ ဆောင်းပါး၊ အင်တာဗျူး၊ သရော်စာ၊ ဗေဒင်၊ မှတ်တမ်းများနှင့်အတူ တစ်ပတ်အတွင်းသတင်းများ ပါဝင်သည်။



ယောက်ျားကောင်းတို့ရဲ့ အားလှဲပြိုင်ပွဲကျင်းပ

ဒီဇင်ဘာ ၃၀ ရက်ည ၇နာရီက ချမ်းအေးသာစံမြို့နယ် ၃၀လမ်းနှင့် ၇၀လမ်းထောင့်ရှိ Mr.Bar B.Q တွင် 99 International Co.,Ltd လုပ်ငန်းစုမှ ဦးစီးကျင်းပသော ယောက်ျားကောင်းတို့၏ အားလှဲပြိုင်ပွဲစိုလ်လှပွဲကို ကျင်းပသည်။



အဆိုပါပွဲစဉ်တွင် ရွှေရောင်ကတ်ပိုင်ရှင် ၁၆ ဦးမှ အားလှဲယှဉ်ပြိုင်ကြရာ ကိုထွန်းထွန်းမှ ပြိုင်ဘက်များအား အနိုင်ယူကာ အောင်နိုင်ဆုကို ဆွတ်ခူးရရှိသွားသည်။
ယောက်ျားကောင်းတို့၏ အားလှဲပြိုင်ပွဲအား မန္တလေးငါးမြို့နယ်ရှိ အထင်ကရရှိ လက်ဖက်ရည်ဆိုင်၊ စားသောက်ဆိုင်ပေါင်း ၁၅၀တွင်

ဒီဇင်ဘာ ၁၅ရက်မှ စတင်ကျင်းပရာ ဒီဇင်ဘာ ၃၀ရက်တွင်ပြီးခဲ့ကြောင်း၊ အောင်နိုင်ဆုကို ဆွတ်ခူးရရှိသော ကိုထွန်းထွန်းအား ငွေကျပ်ဆယ်သိန်း အကောင်းဆုံးယှဉ်ပြိုင်သွားသူ ကိုမောင်စိုးအား ကျပ် တစ်သိန်းနှင့် ပြိုင်ပွဲဝင် ၁၆ဦးအား မေတ္တာလက်ဆောင်များ၊ ဆုများ ပေးအပ်ချီးမြှင့်ခဲ့ကြောင်း သိရသည်။

Face book မိမိ ရော့သောတ ... ဗေ့သောတ

“ ကံ ဆိုတာ ”

* ကံဆိုတာ တခြားမဟုတ်ဘူး
အလုပ်...
ကံမကောင်းဘူးဆိုတာ တခြားမဟုတ်ဘူး
အချိန်မကျသေးတာ။
ကံကောင်းတယ်ဆိုတာ တခြားမဟုတ်ဘူး
အလုပ်အောင်မြင်ချိန် ရောက်တာ။
အလုပ် အမြဲလုပ်နေသူအနားမှာ
ကံ အမြဲရှိတယ်။

တစ်နေ့က Face book ပေါ် ဒီစာရေးတင်လိုက်
ပါတယ်။ ဆိုင်းဆရာလေးတစ်ယောက်နဲ့ စကား
ပြောမိကြရင်း တွေးမိခဲ့တဲ့အတွေးစလေးကို စာလေး
တစ်ပုဒ်အဖြစ် ဆွဲဆန့်လိုက်တာပါ။

သူ့ဆိုင်းအဖွဲ့ကို ငှားရမ်းသူနည်းတဲ့အကြောင်း၊
သူ့ကို လူသိနည်းတဲ့အကြောင်းတွေကို ဆိုင်းဆရာ
လေးက ပြောပြနေတာပါ။

အတိုချုပ်ပြောရရင်တော့ သူ့ဆိုင်း မအောင်မြင်
သေးတဲ့အကြောင်းပေါ့။ အဲဒီမှာ တစ်ခါကစာရေးသူ
နဲ့ ခင်မင်ခဲ့တဲ့ ရွာစားကြီးစိန်ဒူးဝါးကို သွားသတိ
ရမိလိုက်တယ်။ ရွာစားကြီးကအလွန်ကြီးစားတယ်။
ပြီးတော့ ရိုးသားတယ်။ လက်တွေ့ပေါက်ပြဲ အသားမာ
ထနေအောင်ဆိုင်းတီးတယ်။ ဆိုင်းပွဲမရှိလည်း အိမ်မှာ
အမြဲလိုလို လေ့ကျင့်နေတယ်။ တီးနေလေ့ရှိတယ်။
အသားမာတွေကြားထဲက သွေးထွက်လာတဲ့အထိ
တီးတယ်။ ပြီးရင်ထမင်းပူပူကို ဆုပ်ပြီး လက်အနာ
သက်သာအောင်ဆုပ်နယ်နေလေ့ရှိတာ မကြာခဏ
တွေ့ရတယ်။ ဒါပေမဲ့ သူ့ဆိုင်းပွဲက တစ်နှစ်မှ ပွဲ
နှစ်ဆယ်အစိတ်ပဲရတယ်။ ဒါက ဆိုင်းပွဲငှားသူအလုပ်
ပဲ။ သူ့အလုပ်က ကြိုးစားဖို့ပဲဆိုပြီး ကြိုးစားနေရင်း၊
သူ့အလုပ်ရဲ့ အောင်မြင်ချိန်ရောက်လာတယ်။ သူ့
အစွမ်းအစလူတွေသိလာတယ်။ နာမည်ရလာတယ်။
နာမည်ကြီးလာတယ်။ နာမည်ကျော်လာတဲ့ အခုအခါ
မှာတော့ ဆိုင်းပွဲဟာ တစ်နှစ်မှာ နှစ်ရာနီးပါးဖြစ်
လာတာတွေ့ရတယ်။ တိုက်အကြီးကြီး၊ ကားအကြီးကြီး
တွေနဲ့အောင်မြင်မှုအကြီးကြီးရတယ်။ ဒါကို ကံကောင်း
တယ်လို့ပြောလို့ရမလား၊ ရွာစားကြီးရဲ့ အလုပ်

ကြိုးစားမှု၊ အလုပ်အပေါ်ရိုးသားမှု၊ အလုပ်အပေါ်
သစ္စာရှိမှုတွေကြောင့် အလုပ်ကြောင့်အောင်မြင်ရမယ့်
အချိန်ရောက်တာလို့ စာရေးသူမြင်မိတယ်။ ဒီ
အကြောင်းလေးကို ဆိုင်းဆရာလေးကို ပြောပြလိုက်
တယ်။ ပြီးတော့ စာရေးသူကြားဖူးထားတဲ့ ဗဟုသုတ
ဖြစ်တဲ့ ပစ္စုပ္ပန်အကြောင်း ပြောလိုက်ပါသေးတယ်။

ခြင်သော်ခေါင်းရဲ့ ရဲရင့်မှုသရုပ်
သမင်ချိုရဲ့ အကာအကွယ်ပေးမှုသရုပ်
မြင်းခွါရဲ့ လျှင်မြန်မှုသရုပ်
ငှက်တောင်ပံရဲ့ မြင့်မားတဲ့ပျံသန်းမှုသရုပ်
ငါးကြင်းမြီးရဲ့ အခက်အခဲရေလှိုင်းတွေကြား
ကူးခတ်နိုင်စွမ်းသရုပ်။

ဒီသရုပ် ငါးမျိုးပေါင်းစပ်ထားတဲ့ ပစ္စုပ္ပန်ကြီး
ဆိုင်းမှာချိတ်ထားပြီး ဒီအစွမ်းတွေရအောင် ယူသင့်
တယ်လို့ ဆက်ပြောမိရင်း၊ စာတစ်ပုဒ်ပေါ်လာတာ
နဲ့ Face book ပေါ် တင်လိုက်တာပါ။

Face book ပေါ်က ဖတ်ရတဲ့သူတွေဆီက
ပြန်စာတွေအများကြီးရတော့ အားတက်မိပါတယ်။
ဒီအထဲက တစ်ဦးကတော့ သူက အမြဲအလုပ်လုပ်
နေတယ်။ ဒါပေမဲ့ အအိပ်မက်သလို စားချိန်မှာလည်း
ကျကျနနနဲ့ သပ်သပ်ရပ်ရပ် အချိန်ပေးပြီး ဖိမိနဲ့ စား
လေ့ရှိတာကို အပြစ်တင်ခံရတဲ့အကြောင်း ရေးထား
တယ်။ ဒီပြန်စာလေးကိုအကြောင်းပြုပြီး စာတစ်ပုဒ်
ထပ်ရေးပြီး ထပ်တင်ပေးလိုက်မိပါတယ်။

ရို - မရို

- အောင်မြင်မှုများများရှိတဲ့သူမှာ ...
အိပ်ချိန် အပိုမရှိ
စားချိန် အပိုမရှိ
ပျော်ပါးချိန် အပိုမရှိ ။
- အိပ်ချိန် အပိုရှိတဲ့သူ
စားချိန် အပိုရှိတဲ့သူ
ပျော်ပါးချိန် အပိုရှိတဲ့သူမှာ ...
အောင်မြင်မှု များများမရှိ ။

■ ခိုင်ခန့်ဖော် ■

နှစ်သစ်ကူးညမှာ မီးအိမ်ရှင်တေးသီချင်းဖြင့် ဆရာဝန်ကြီးများအား ဂါရဝသီဆိုဖျော်ဖြေခဲ့တဲ့ အဆိုတော်ဆိုတေး ကျန်းမာရေးအခြေအနေကောင်း

ယာဉ်တိမ်းမှောက်မှုကြောင့် ပြင်းထန်စွာဒဏ်ရာရရှိခဲ့သူ
အဆိုတော်ဆိုတေးက မန္တလေးမြို့သို့ ရောက်ရှိလာကာ အသက်
သခင်ကျေးဇူးရှင်ဆရာဝန်ကြီးများအား ဒီဇင်ဘာ ၃၁ရက် နံနက်
ပိုင်းက မန္တလေးမြို့ အထွေထွေရောဂါကုဆေးရုံကြီးတွင် ဂါရဝပြုမှု
နှင့်အတူ သူ၏အောင်မြင်ကျော်ကြားခဲ့သော ‘မီးအိမ်ရှင်’သီချင်း
အပိုင်းအစတစ်ပိုင်းအားသီဆိုဂါရဝပြုခဲ့ပြီး မန္တလေးမြို့ မဟာမုနိ
ဘုရားကြီးအားရွှေသင်္ကန်းကပ် လှူဒါန်းခဲ့ကြောင်းသိရသည်။
ဇူလိုင်လ ၁၄ရက် နံနက် ၁၁နာရီကျော်က ရန်ကုန်-
မန္တလေးအမြန်လမ်းမကြီးပေါ် မိတ္ထီလာမြို့နယ်အတွင်း အဆိုတော်
ဆိုတေး စီးနင်းလိုက်ပါလာ သည့် SPORTGE အမျိုးအစား အဖြူ
ရောင်မော်တော်ယာဉ်မှာ ကားဘီးပေါက်ကာ လမ်းယာဘက်ဘေးရှိ
အကာအရံများကို တိုက်မိပြီး အနက်ပေ ၂၀ရှိ ချောက်တွင်းသို့ကျခဲ့

ရာ ယာဉ်ပေါ်ပါလေးဦးစလုံး ပြင်းထန်စွာဒဏ်ရာများရရှိပြီး ညနေ
ပိုင်းတွင် အဆိုတော်ဆိုတေးမှာ ညနေပိုင်းတွင် မန္တလေးအထွေထွေ
ရောဂါကုဆေးရုံကြီးသို့ပို့ဆောင်ခဲ့ရာ အထူးကြပ်မတ်ကုသဆောင်
တွင် သုံးလကျော်ဆေးဝါးကုသမှုများခံယူခဲ့ရကြောင်း သိရသည်။
ကျန်းမာရေးအခြေအနေကောင်းမွန်လာပြီဖြစ်တဲ့ အဆို
တော်ဆိုတေး၏ မိသားစုဝင်အဖော်ဖြစ်သူကလည်း ‘အနုပညာ
အလုပ်တွေကတော့ပြန်လုပ်နိုင်ဖို့ အချိန်အတိုင်းအတာတစ်ခု
တော့ပေးရဦး မှာပါ’ဟု ပြောကြားခဲ့သည်။
အဆိုတော်ဆိုတေးမှာ ယာဉ်တိမ်းမှောက်မှု ဖြစ်စဉ်က ရရှိ
ထားသောဒဏ်ရာများကြောင့် ကျန်းမာရေးအရဆက်လက်အနား
ယူရန်လိုအပ်နေသေးကြောင်း မိသားစုအသိုင်းအဝိုင်းမှသိရသည်။
မျိုးကျော်ကျော်

၂၀၁၂ ခုနှစ်အတွက် ရုပ်ရှင်ထူးချွန်ဆု
ချီးမြှင့်ပွဲတွင် မြန်မာနိုင်ငံရုပ်ရှင်အစည်းအရုံးဥက္ကဋ္ဌ ဦးလူမင်းကပြောသည်။
မြန်မာနိုင်ငံရုပ်ရှင်အစည်းအရုံးဥက္ကဋ္ဌဦးလူမင်းက ပြောကြားရာတွင်
လောကသားများ၏ စစ်မှန်သောဆန္ဒအရ လွတ်လပ်၍ တရားမျှတသော မြန်မာ
နိုင်ငံရုပ်ရှင်အစည်းအရုံးအမှုဆောင်အဖွဲ့ကို ၂၀၁၂ ခုနှစ်၊ ဧပြီလ ၁၀ ရက်တွင်
ဖွဲ့စည်းခဲ့ပါကြောင်း၊ အမှုဆောင်အဖွဲ့ ဖွဲ့ပြီးနောက်ပိုင်း အားလုံးတက်ညီလက်ညီ
လုပ်ဆောင်ပြီး စည်းလုံးညီညွတ်မှုရှိနေပြီလို့ပြောခဲ့ပေမယ့် လက်တွေ့မှာ အတိုက်
အခိုက်များရှိနေသောကြောင့် လုပ်သမျှအရာမထင်ပါကြောင်း၊ လောကသား
တချို့စိတ်ပျက်ပြီး ဘာလုပ်လုပ် အကောင်းပြောဆိုခြင်းမရှိသေးကြောင်း နုတ်ထွက်
ဖို့ပြင်ဆင်လာကြကြောင်း၊ ဒါတွေဟာအခြေအနေအမှန်ပင်ဖြစ်ကြောင်း၊ ရုပ်ရှင်
ဥပဒေပေါ်ထွက်လာရေးမှာ အနာဂတ်အတွက်အသက်တမျှအရေးကြီးပါကြောင်း၊
ရုပ်ရှင်ဥပဒေမထွက်သေးသမျှ ဖြစ်ပေါ်လာသော ပြဿနာများကို ဖြေရှင်းနေရ၍
ရုပ်ရှင်အဆင့်အတန်းမြင့်မားလာနိုင်စရာ မရှိကြောင်း၊ အမေရိကန်သမ္မတ
အိုဘားမားအနေဖြင့် Dream-World ရုပ်ရှင်စတူဒီယိုသို့သွားရောက်ကြည့်ရှုခဲ့ ကာ
အမေရိကန်ဟောလီးဝုဒ်ရုပ်ရှင်သည် အမေရိကန်နိုင်ငံ စီးပွားရေးတိုးတက်မှု၏
အစိတ်အပိုင်းတစ်ခုဖြစ်ကြောင်း၊ အမေရိကန်ဟာ ကမ္ဘာ့အင်အားကြီးနိုင်ငံတစ်ခု
ဖြစ်အောင်ပြသနိုင်ခဲ့ကြောင်း၊ ယဉ်ကျေးမှုနှင့် သံတမန်ဆက်ဆံရေးပိုင်းတွင်လည်း
များစွာအထောက်အကူပြုကြောင်း စသဖြင့်ပြောကြားခဲ့ကြောင်း၊ အဲဒီလိုပဲ မိမိတို့
သမ္မတ၏ ချီးကျူးခြင်းကိုလည်းခံချင်ပါကြောင်း၊ သို့သော် နိုင်ငံရုပ်ရှင်အဆင့်
အတန်းမြင့်မားဖို့အတွက် နိုင်ငံတော်မှ များစွာကူညီရန်လိုနေပါကြောင်း စသဖြင့်
ပြောကြားသွားသည်။



ဥက္ကဋ္ဌ ဦးလူမင်းပြောကြားမှုနှင့်ပတ်သက်၍ ရုပ်ရှင်ဇာတ်ပို့သရုပ်ဆောင်
အမျိုးသမီးတစ်ဦးက “အန်ကယ်လေး(ကိုလူမင်း)ပြောတာတော်တော်လေး
ထိရောက်ပါတယ်။ တကယ်လည်း ရုပ်ရှင်လောကမှာ အတိုက်အခိုက်များစွာရှိနေ
သေးတယ်။ အခုလည်းကြည့်လေ တချို့ဆို လာမတက်ကြတာအများကြီးပဲ။ ဒါကို
ကြည့်ခြင်းအားဖြင့် ကိုယ့်အလုပ်လုပ်နေတဲ့လုပ်ငန်းအပေါ် ဘယ်လောက် လေးစား
မှုမရှိသလဲဆိုတာပြတာနဲ့အတူတူပါပဲ”ဟု ဖေဖန်သုံးသပ်ပြောကြားပါသည်။

ထွန်းဝင်း



၂၀၁၄က တရုတ်အတွက် ပေါက်ကွဲမှု သို့မဟုတ် အနှစ်သာရရှိတဲ့နှစ် ဖြစ်စေမှာလား

၂၀၁၄ခုနှစ်က တရုတ်အတွက် မြင်းရိုင်းတစ်ကောင်လို ဒုန်းစိုင်းရတော့မယ့်နှစ်ပါ။ ဒါပေမဲ့ ကျန်တဲ့သူတွေအတွက်ကတော့ တရုတ်ရဲ့အောင်မြင်တဲ့ နှစ်ကာလတွေကို သက်သေပြဖို့ လိုကောင်း လိုပါလိမ့်မယ်။ တကယ်တော့ တရုတ်ကသမိုင်းတွင်မယ့် အလှည့် အပြောင်းတစ်ခုကို ရင်ဆိုင်တွေ့နေရပါပြီ။

စီးပွားရေးတည်ဆောက်ပုံကို ပြန်လည်ပြင်ဆင်မှာလား၊ တရုတ်ရိပ်တက်လာတဲ့ လူမှုရေးနှင့်သဘာဝပတ်ဝန်းကျင် ပြဿနာ တွေကို ကိုင်တွယ်ဖြေရှင်းမှာလား၊ ကမ္ဘာ့အကြီးဆုံး စီးပွားရေး ဈေးကွက်ကြီးကိုပိုင်ဆိုင်ဖို့ နောက်ထပ်ဆယ်စုနှစ်တစ်ခုအထိ ဖွံ့ဖြိုး တည်ငြိမ်မှုတွေကို တည်တံ့အောင် လုပ်ဆောင်မှာလား။ သို့တည်း မဟုတ်ရင်တော့ ၂၀၁၄ခုနှစ်က တရုတ်အတွက် ပြင်းထန်တဲ့ ကြမ္မာ ဆိုးရဲ့ရိုက်ခတ်မှု အကျိုးဆက်တွေနှင့်အတူ အံ့အားသင့်ဖွယ်ကောင်း တဲ့ပေါက်ကွဲမှုတွေကို ကြုံတွေ့နိုင်တဲ့ နှစ်ကာလတစ်ခုဖြစ်သွားပါ လိမ့်မယ်။

လူတွေက တရုတ်နှင့်ပတ်သက်ပြီး ဒီလိုခန့်မှန်းမှုတွေ လုပ်လာတာ နှစ်ချီနေပြီ။ပြောရရင် ဆယ်စုနှစ်လောက်ကိုရိုက်နေပါပြီ။ တရုတ်က ပြင်းထန်တဲ့စိန်ခေါ်မှုတွေကို ရင်ဆိုင်ခဲ့ရပေမယ့် ဈေး ကွက်စီးပွားရေးစနစ်ကို ပီပြင်စွာဖော်နိုင်ခဲ့ပြီး ကမ္ဘာ့အဆင့်တန်းမီ အခြေခံအဆောက်အအုံကိုလည်း တည်ဆောက်နိုင်ခဲ့ပါတယ်။ ဒါ့အပြင် သန်းပေါင်းရာချီရှိတဲ့ လယ်သမားတွေကိုလည်း မြို့ပြစနစ် အတွင်းသို့သွတ်သွင်းနိုင်ခဲ့ပါတယ်။ ဘေဂျင်းက သူ့ဖြတ်သန်းလာခဲ့တဲ့ လမ်းတစ်လျှောက်မှာ ပေါ်လစီကို အထိန်းအညှိကောင်းကောင်း လုပ်နိုင်ခဲ့ပြီး မျှော်လင့်မထားတဲ့ခြေလှမ်းတွေနဲ့ ကြီးပွားတိုးတက် အောင် စွမ်းဆောင်နိုင်ခဲ့ပါတယ်။

ဒါပေမဲ့ ယခုအကြိမ်မှာ အရင်နဲ့မတူအခြေအနေတွေကို ဘေဂျင်း ကြိုကြိုက်နေရပါပြီ။ တရုတ်မှာ မည်မျှတဲ့ စီးပွားရေး ချိန်ခွင့်လျှာဖြစ်ပေါ်နေတာ နှစ်ကာလအတန်ကြာရှိပါပြီ။ ပြီးတော့ သူတို့တွေက ကာလရှည်တည်တံ့ခိုင်စွမ်းလည်း မရှိတော့ပါဘူး။ ဒီအခြေခံ ပြဿနာဖြစ်နေတာက ဆယ်စု တစ်စုနီးပါးရှိပါပြီ။ တရုတ် ရဲ့ စီးပွားဖွံ့ဖြိုးမှုကို အရှိန်မြှင့်ပေးခဲ့တာက ဈေးပေါတဲ့ ချေးငွေနှင့် အစိုးရအသုံးစရိတ်ကြောင့်ပါ။ ဒါဟာ တစ်စုထူးခြားတဲ့ ဖွံ့ဖြိုးဆဲ နိုင်ငံတစ်ခုရဲ့ ပြဿနာပါ။



၂၀၀၈ ငွေကြေးအကြပ်အတည်းမဖြစ်ခင်ကတောင် ဘေဂျင်းထိပ်တန်းအရာရှိတွေက ဝန်ကြီးချုပ်ဟောင်းဝမ်ကျားပေါင် စကားနဲ့ပြောရရင် စီးပွားရေးက “မတည်ငြိမ်ဘူး၊ ချိန်ခွင့်လျှာ မညီ မျှဘူး၊ စုစည်းမှုမရှိဘူး၊ ရေရှည်တည်တံ့မှုမရှိဘူး” လို့ သတိပေး ခဲ့ပါတယ်။ အစိုးရက အခြေခံအဆောက်အအုံတွေ နိုင်ငံပိုင်ကုမ္ပဏီ တွေနဲ့အိမ်ရာတည်ဆောက်ခြင်းကဏ္ဍတွေမှာ လွယ်လင့်တကူ သုံးစွဲ နေတဲ့ ငွေကြေးတွေကို ရပ်တန့်ပစ်ဖို့ လိုအပ်ခဲ့ပါတယ်။ ဒါပေမဲ့ စီးပွားဖွံ့ဖြိုးမှုက လွယ်လင့်တကူစီးဆင်းနေတဲ့ ငွေကြေးတွေအပေါ် မှာ မှီခိုနေရတဲ့အတွက် ဒီဆုံးဖြတ်ချက်ကို အကောင်အထည်ဖော်ဖို့ သိပ်ကို ခက်ခဲခဲ့ပါတယ်။ ထပ်လောင်းပြောရရင် ငွေကြေးကို ဆုပ်ကိုင်ခွင့်ရှိသူတွေက နိုင်ငံပိုင် ကုမ္ပဏီတွေနှင့်ဒေသတွင်းပါတီ ခေါင်းဆောင်တွေအပါအဝင် နိုင်ငံရေးအရ ဩဇာကြီးသူတွေ ဖြစ် ပါတယ်။

နောက်ပိုင်းမှာ ဘဏ္ဍာရေးအကျပ်အတည်းဖြစ်လာပြီး ကမ္ဘာ့စီးပွားရေးလည်း ပြိုဆင်းလာခဲ့ပါတယ်။ ဒါပေမဲ့ ဒီလို စီးပွား ထုံထိုင်းလာခြင်းက ဘေးလျှင်းအတွက် တစ်ခုတည်းသော ရွေးချယ် စရာ မဟုတ်ခဲ့ပါဘူး။ ဆိုလိုချင်တာက ကွန်မြူနစ်ပါတီရဲ့ တရားဝင် ရပ်တည်နိုင်စွမ်းက အိုင်ဒီယိုလော့ဂျီက ဆင်းသက်လာခြင်း မဟုတ် ဘဲ ပြီးပြည့်စုံခြင်းကပါ။ ဒါကြောင့်လည်း စီးပွားဖွံ့ဖြိုးမှုစီးကြောင်း ဆက်လက်လည်ပတ်ဖို့ ဂျီဒီပီရဲ့ ၁၀%ကျော်ကို သုံးစွဲပြီး အဆိုပါ

အကျပ်အတည်းကို တုန့်ပြန်ခဲ့ပါတယ်။ ဒါဟာ ငွေကြေးအကျပ် အတည်းအတွက် ကိန်းစီယမ်(Keynesian) သီအိုရီကို အကြီး ကျယ်ဆုံး အသုံးပြုခဲ့ခြင်းလည်းဖြစ်ပါတယ်။အဲ့ဒါ အလုပ်ဖြစ်ခဲ့ ပါတယ်။တရုတ်ရဲ့ ဖွံ့ဖြိုးတိုးတက်မှုက ပြီးခဲ့တဲ့နှစ်အနည်းငယ် အတွင်းမှာ ပျမ်းမျှ ၉% ကျော် တိုးတက်ခဲ့ပါတယ်။

ဒါပေမဲ့ ဈေးနှုန်းတွေကတော့ မြင့်တက်လာခဲ့ပါတယ်။Mor- gan Stanley's Ruchir Sharma ရဲ့ ဝေါ့စတီဂျာနယ်မှာ ဖော်ပြ ချက်အရ တရုတ်ရဲ့ ပုဂ္ဂလိကနှင့်ပြည်သူ့ကြွေးမြီတွေက ဂျီဒီပီရဲ့ ၂၀၀%ကျော် ရှိပါတယ်။ ဒါဟာ ဖွံ့ဖြိုးဆဲ နိုင်ငံတစ်ခုအတွက် မကြုံဖူးတဲ့အနေအထားပါ။ အကြွေးယူခြင်းက ပိုင်ဆိုင်မှုကို တိုးမြှင့် စေပါတယ်။ ဒါပေမဲ့ ခိုင်မာတဲ့ ပေါ်လစီအပြောင်းအလဲမရှိဘဲနဲ့ မကြာမီကာလအတွင်းမှာ ဈေးပေါတဲ့ ချေးငွေတွေနဲ့ လည်ပတ်နေတဲ့ စီးပွားရေးကဏ္ဍကြီး အတော်များများကို ထောက်ပံ့မှုတွေ ဖြတ် တောက်လိုက်မယ်ဆိုရင် ဒါဟာ ပေါက်ကွဲထွက်မယ့် ပူဖောင်းတစ်ခု ဖြစ်လာပါလိမ့်မယ်။ ပြီးတော့ ဒါဟာ ထိန်းချုပ်လို့မရတဲ့ ပုံစံတစ်ခု လည်း ဖြစ်ပါလိမ့်မယ်။

ဘေဂျင်းက အရေးကြီးတဲ့စိန်ခေါ်မှုတွေနဲ့ ရင်ဆိုင်နေရ ပါတယ်။ နိုင်ငံအနှံ့မှာရှိတဲ့ တရုတ်လူမျိုးတွေကလည်း မသန့်ရှင်းတဲ့ လေကို ရှူပြီး ညစ်ညမ်းတဲ့ရေကို သောက်သုံးရတဲ့ အခြေအနေကို ကြုံကြိုက်နေရပါတယ်။ ဒါတွေနဲ့ ပတ်သက်ပြီးလည်း ပေါ်ပေါ် တင်တင်ပြစ်တင်ပြောဆိုမှုတွေလည်း လုပ်ဆောင်နေကြပါပြီ။ ပြီးတော့ သူတို့တွေက ထိန်းချုပ်လို့မရတဲ့အပြင် ပိုပြီးဆိုးရွားလာတဲ့ အရာတစ်ခုကြောင့် ဒေါသပူနံ့ထနေကြပါတယ်။ ဒါကတော့ အဂတိ မှုခင်းပါ။

နိုင်ငံတော်က မီဒီယာကဏ္ဍကိုထိန်းချုပ်တဲ့အတွက် တရုတ် ရဲ့ အဂတိမှု ခင်းတွေကို ဖုံးကွယ်ထားသလို ဖြစ်နေပါတယ်။ ဒါပေမဲ့ ကွန်မြူနစ်ပါတီက ဒါကို ကောင်းကောင်းသတိထားမိပြီး လက်ရှိ ကျင့်သုံးနေတဲ့ စနစ်တွေကို ပြင်ဆင်ဖို့လည်း ကတိပေးထားပါတယ်။ ပြီးတော့ အစိုးရအရာရှိတွေ အဂတိလိုက်စားမှုနည်းပါးအောင် ပါတီစည်းကမ်းတွေတင်းကျပ်ပြီး ဖွံ့ဖြိုးတိုးတက်မှုအတွက်သာမကဘဲ စီးပွားရေးယိုယွင်းပျက်ဆီးမှုတွေကိုလည်း ပိုပြီးဂရုစိုက်သွားမယ်လို့ ဆိုပါတယ်။

Zakaria: 2014 Is a Make or Break Year for China (time.com) ကို ဘာသာပြန်ဆိုသည်။

အစိုးရအတိုက်အခံများက ဝန်ကြီးချုပ် ရင် လတ်ရှိနာဝပ် ရာထူးမှစွန့်ခွာရန်တောင်းဆိုမှုများ ဆက်လက်လုပ်ဆောင်ရန် ဆုံးဖြတ်ထားသဖြင့် ဖေဖော်ဝါရီရွေးကောက်ပွဲ ကျင်းပရန်မရေရာ သဖြင့် ထိုင်းစတော့ဈေးကွက်နှင့်ဘတ်ငွေကြေး ပြိုလဲမှုများ ဇန်နဝါရီ၂ရက်တွင်ဖြစ်ပေါ်ခဲ့သည်။ ဘန်ချမ်အညွှန်းကိန်းက ၂. ၇ ရာခိုင်နှုန်းအထိ ကျဆင်းခဲ့ပြီး ဘတ်ငွေဈေးနှုန်းကလည်း အမေရိ ကန်ဒေါ်လာနှင့်ယှဉ်သော် ၁၀ရက်ဆက်တိုက် အရှုံးပြခဲ့သည်။




ရင်းနှီးမြုပ်နှံသူများက ဖေဖော်ဝါရီ ၂ရက်မှာ ကျင်းပမည့် ရွေးကောက်ပွဲ အကောင်အထည် မပေါ်ဘဲ ရင်လတ်အစိုးရအား အတိုက်အခံများ က တိုက်ခိုက်မှုများ ဆက်လက်လုပ်ဆောင်လာ မည်ကို စိုးရိမ်နေကြသည်။အမျိုးသားလုံခြုံရေး ကောင်စီအကြီးအကဲ ပါရာဒွန်ပတ်တနာဘာဘတ်

က ဆန္ဒပြသမားများက ဇန်နဝါရီ ၁၃မှ စတင်ပြီး မြို့တော်ဘန်ကောက်ကို ပိတ်ဆို့ဖို့ ကြိုးစားသွား မည်ဟုပြောဆိုလိုက်ပြီး နောက်လုံခြုံရေးတပ် များက အရေးပေါ်အခြေအနေကြေငြာဖို့ စဉ်းစား နေသည်ဟုဆိုသည်။ “အခြေအနေက သိပ်ကိုပြင်း ထန်လာပါပြီ။ပိုပြီးတင်းကျပ်တဲ့ ဆောင်ရွက်မှု တွေလုပ်ဆောင်ဖို့ လိုချင်လည်းလိုလာပါလိမ့်မယ်။ လုံခြုံရေးအေဂျင်စီတွေကလည်း ဒီလိုလုပ်ဖို့ စီစဉ် နေပါတယ်”ဟုလည်း ၎င်းကဆိုသည်။

လက်တလော နိုင်ငံရေး အကျပ်အတည်း သည် အာဏာရပြုထိုင်းပါတီက ရင်လတ်၏ အစီအစဉ်ကို ဝန်ကြီးချုပ်ဟောင်းသက်ဆင်အပေါ် ချမှတ်ထားသည့် အပြစ်ဒဏ်ကို ကင်းလွတ်နိုင် သည့် လွတ်ငြိမ်းသာမိန့်ကို ထုတ်ပြန်ရန်ကြိုးစား သည့် နိုင်ငံဘာက စတင်ပြီး ပေါ်ပေါက်ခဲ့သည်။

ရိုက်တာ

SHWE MANDALAY CARTOON ဆင်တိုင်(စိန်ပန်း)



ဆင်တိုင်(စိန်ပန်း)



အခြေခံဥပဒေပြင်ဆင်ရန် သမ္မတက ထောက်ခံပြီ

မြန်မာသမ္မတနိုင်ငံသားတိုင်း သမ္မတ ဖြစ်နိုင်ရန် နိုင်ငံ၏အခြေခံဥပဒေကို ပြင်ဆင်ရန် ထောက်ခံသည်ဟု ဇန်နဝါရီ ၂၀၂၀ ပြောသည့် မိန့်ခွန်းတွင် ထည့်သွင်းပြောဆိုခဲ့သည်။ ယင်းသည် ဆယ်စုနှစ်များစွာ စစ်တပ်ကဖိနှိပ်မှုများလုပ် ဆောင်ခဲ့သည့် နှစ်ဘယ်ငြိမ်းချမ်းရေးဆုရှင် ဒေါ်အောင်ဆန်းစုကြည်ကို ရည်ရွယ်ပြောဆိုပုံ ရပေသည်။

“အသက်ဝင်တဲ့ဖွဲ့စည်းပုံ အခြေခံဥပဒေ တစ်ရပ်ပိုင်ဆိုင်ဖို့ဆိုရင် လူ့အဖွဲ့အစည်းတစ်ရပ် လုံးရဲ့ နိုင်ငံရေးစီးပွားရေး၊ လူမှုရေးလိုအပ်ချက် များနဲ့ သဘာဝတရားအရ အခြေအနေ အချိန် အခါလိုက် ပြင်ဆင်ရေးသားရမယ်ဆိုတဲ့ အခြေခံ မူကို ကျွန်တော်အနေနဲ့ဆုပ်ကိုင်ထားရမှာဖြစ် ပါတယ်”ဟု သမ္မတဦးသိန်းစိန်က အဆိုပါ မိန့်ခွန်း တွင် ဆိုသည်။ ဒါ့ပြင် ၎င်းက “မည်သည့် မြန်မာ နိုင်ငံသား တိုင်းရင်းသားတစ်ဦးကိုမျှ မြန်မာနိုင်ငံ ကို နိုင်ငံရေးအရ ဦးဆောင်နိုင်ခွင့်ကို ကန့်သတ် တားမြစ်တာမျိုးမဖြစ်စေလိုတဲ့ နိုင်ငံရေးစေတနာ” ရှိသည်ဟုလည်း ဆိုသည်။

ယခင်စစ်အာဏာရှင်အဖွဲ့က ရေးဆွဲခဲ့သည့် အဆိုပါ အခြေခံဥပဒေသည် မိသားစုဝင်များက နိုင်ငံခြားအင်အားစုတစ်ခုနှင့် ဆက်သွယ်နေသည့် မြန်မာနိုင်ငံသား လွှတ်တော်အမတ်များကို သမ္မတ မဖြစ်နိုင်ရန် တားမြစ်ထားသည်။ နိုင်ငံရေး သုံးသပ် သူများစုက ယင်းသည်ဒေါ်အောင်ဆန်းစုကြည် အာဏာမရရန်ရည်ရွယ်ပြီး ရေးဆွဲထားခြင်း ဖြစ်သည်ဟု သုံးသပ်သည်။

ဗြိတိသျှလူမျိုးနှင့်အကြောင်းပါပြီး ရရှိခဲ့သည့် သူမ၏သားနှစ်ဦးသည် ဗြိတိန်တွင် မွေးဖွားခဲ့ပြီး မြန်မာနိုင်ငံပြင်ပတွင် နေထိုင်နေကြသည်။ ယခင် စစ်ဗိုလ်ချုပ်ကြီးဟောင်း တစ်ဦးဖြစ်သည့် သမ္မတ ဦးသိန်းစိန်၏ နိုင်ငံတစ်ဝှမ်းပြောကြားသည့် ရေဒီယိုမိန့်ခွန်းတွင် မြန်မာနိုင်ငံသားတို့အတွက် ထုထည်ကြီးသည့် အဓိပ္ပာယ်ကို သယ်ဆောင်နေ သည်။ သို့သော် အခြေခံဥပဒေအတွင်းရှိ မည် သည့်ပြင်ဆင်ချက်ကိုမဆို လွှတ်တော်အမတ် ၇၅%ကျော်က ထောက်ခံရန်လိုအပ်သည်။ ဒါ့ပြင် ဥပဒေပြုရေးကဏ္ဍတွင် ဦးသိန်းစိန်၏လွှမ်းမိုးနိုင် မှုက အကန့်အသတ်ရှိသည်ဟု မြင်ရပေသည်။ လက်ရှိအာဏာရအဓိကပါတီကြီးတွင် ဒေါ်အောင် ဆန်းစုကြည်အကျိုးအတွက် အခြေခံဥပဒေပြင် ဆင်လိုစိတ်မရှိသည့် ဩဇာကြီးသည့် အကြံပေး ပုဂ္ဂိုလ်တစ်ဦးထက်မနည်း ပါဝင်သည်။

အထွေထွေရွေးကောက်ပွဲကို လာမည့်နှစ် ကုန်ပိုင်းတွင် ကျင်းပရန်စီစဉ်ထားသည်။ အခြေခံ ဥပဒေပြင်ဆင်ရေးနှင့်ပတ်သက်ပြီး သမ္မတ၏ မှတ်ချက်စကားသည် ၂၀၁၁ကတည်းက ကာလ ရှည်စစ်အာဏာရှင်စနစ်မှ ရုန်းထွက်လာပြီး နုနယ်သည့် ဒီမိုကရေစီအနာဂတ်ဝန်းကျင်မှာ ဒေါ်အောင်ဆန်းစုကြည် သမ္မတလောင်းဖြစ်ရေး နှင့်ပတ်သက်ပြီး နိုင်ငံရေးအကျပ်အတည်းဖြစ်နေ ချိန်မှာ ပေါ်ထွက်လာခြင်းဖြစ်သည်။ သူမကို သမ္မတရာထူးအတွက် ယှဉ်ပြိုင်ခွင့်ပြုခြင်းသည် မြန်မာဒီမိုကရေစီပြုပြင်ပြောင်းလဲမှုများက ရှေ့သို့ ဦးတည်ချိတ်ဆက်နေသည်ဟု မြန်မာနိုင်ငံအတွင်းသို့ အင်တိုက်အားတိုက် ဝင်ရောက်နေပြီဖြစ်သည့် ပြင်ပကမ္ဘာကို သက်သေပြသည့် လက္ခဏာဖြစ် မည်ဟု အချို့က မြင်သည်။

ဒါ့အပြင် မြန်မာနိုင်ငံ၏ အင်အားအကြီးဆုံး ပါတီဖြစ်သည့် ပြည်ထောင်စုကြံ့ခိုင်ရေးနှင့် ဖွံ့ဖြိုးရေးပါတီက အခြေခံဥပဒေပြင်ဆင်ချက် စာရင်းကို အဆိုပြုပြီးနောက်ပိုင်းမှာ ယခုကဲ့သို့ သမ္မတ၏မှတ်ချက်ထွက်လာခြင်းဖြစ်သည်။ ယခင် စစ်တပ်မှ ထိပ်တန်းအရာရှိများဦးဆောင်သည့် အဆိုပါပါတီမှ ထိပ်တန်းလွှတ်တော်အမတ်များ

က သမ္မတအရည်အချင်းနှင့်ပတ်သက်သည့် အရေးသိပ်မပါသည့်အချက်တစ်ခုကို ပြင်ဆင်ရန် အဆိုပြုထားသည်ဟုဆိုသည်။ ယင်းက သမ္မတ လောင်း၏ သား၊ သမီးများ၏ ဇနီး၊ ခင်ပွန်းများက မြန်မာနိုင်ငံသား ဖြစ်ဖို့မလိုအပ်ခြင်းဖြစ်သည်။ သို့သော် သား၊ သမီးများက မြန်မာနိုင်ငံသား ဖြစ်ရ မည်ဟူသောပုဒ်မကတော့ မူလအတိုင်းကျန်ရှိမည် ဟု အဆိုပါလွှတ်တော်အမတ်များက ဆိုသည်။

အဆိုပါပါတီမှ လွှတ်တော် အမတ်တစ်ဦး ဖြစ်သူ ဦးခင်မောင်ထူးက “ဒေါ်အောင်ဆန်း စုကြည် သမ္မတအရည်အချင်းမီဖို့အတွက် သူမ သားနှစ်ဦးက မြန်မာနိုင်ငံသားခံယူပြီး နိုင်ငံခြား သားအဖြစ်ကနေ စွန့်လွှတ်ရပါမယ်”ဟုဆိုသည်။ မြန်မာအရေးကို စောင့်ကြည့်လေ့လာနေသည့် Network Myanmar ၏ ဥက္ကဋ္ဌလည်းဖြစ်ပြီး ဗြိတိသျှသံအမတ်ဟောင်းတစ်ဖြစ်သူ ဒါရက် တွန်ကင်း၏ အဆိုအရ “ဒေါ်အောင်ဆန်းစုကြည် ၏ သားနှစ်ဦးဖြစ်သည့် ကင်နှင့်အလက်ဇန္ဒား တို့သည် ယခင်က မြန်မာနိုင်ငံသားများဖြစ်ပြီး နောက်ပိုင်းတွင်မှ စစ်အစိုးရပယ်ဖျက်ခဲ့ခြင်းဖြစ် သည်ဟုဆိုသည်။ သူမ၏သားနှစ်ဦးက နိုင်ငံခြား သားအဖြစ်ကိုစွန့်လွှတ်ရန် တုန့်ဆိုင်းမှုရှိနိုင်သည် ဟုလည်း မစ္စတာတွန်ကင်းက ဆိုသည်။

ခြေထောက်ခွဲစိတ်မှုမှ သက်သာလာသည့် ဒေါ်အောင်ဆန်းစုကြည်ကလည်း အခြေခံဥပဒေ ပြင်ဆင်ရန် အဆိုပါ အကြံပြုချက်သည် ပြည့်စုံ လိုလောက်ခြင်းမရှိဟု ဇန်နဝါရီ ၂၅ ရက်နေ့က ဆိုသည်။ အာအက်ဖ်အေသတင်းဌာနနှင့်တွေ့ ဆုံစဉ်တွင် သူမက “အရွယ်ရောက်နေတဲ့ ကလေး တွေရဲ့ နိုင်ငံသားဖြစ်ရေးကိစ္စက ဆက်စပ်မှု မရှိ ပါဘူး။ ပြီးတော့ ဒီလိုအပ်ချက်ကလည်း ဒီမိုက ရေစီတန်ဖိုးနဲ့ ကိုက်ညီမှုမရှိပါဘူး”ဟု ပြောဆိုခဲ့ သည်။ “သူတို့က အရွယ်ရောက်ပြီလေ၊ မိဘတွေ က သူတို့အတွက် တာဝန်ယူမှုမရှိတော့ဘူး”ဟု လည်း သူမကဆိုသည်။ သမ္မတဦးသိန်းစိန်၏ မှတ်ချက်စကားတွင် ၎င်းတို့ပါတီကြီး၏ အဆိုပြု ချက်များနှင့်ပတ်သက်ပြီး ရည်ညွှန်းပြောဆိုခြင်း မရှိပေ။ သို့ကြောင့်အခြေခံဥပဒေပြင်ဆင်ရေးနှင့် ပတ်သက်ပြီး ထပ်မံတိုက်တွန်းသွားမည်လားဆို သည်မှာလည်း မသဲကွဲသေးပေ။ ဒါ့အပြင် ၎င်း ကိုယ်၌ကလည် ဒုတိယသမ္မတသက်တမ်း အတွက်ယှဉ်ပြိုင်မှာလားဆိုသည်ကလည်း မသဲကွဲ သေးပေ။

အခြေခံဥပဒေပြင်ဆင်ခြင်း ကိစ္စတွင် နိုင်ငံ မှာ အာဏာရှိနေဆဲဖြစ်သည့် တပ်မတော်၏ သဘောတူညီမှုရရှိဖို့လိုအပ်သည်။ အဘယ်ကြောင့် ဆိုသော် အခြေခံဥပဒေပြင်ဆင်ရန် လွှတ်တော်၏ ၇၅%ကျော်ကထောက်ခံဖို့လိုအပ်ပြီး လွှတ်တော် မှာ ၂၅%နေရာယူထားသည့် စစ်တပ်ကလည်း ထိရောက်သည့် ဗီတိုကိုကျင့်သုံးနိုင်၏။ ဒေါ်အောင် ဆန်းစုကြည်သည် ၁၉၉၀ရွေးကောက်ပွဲတုန်းက လည်း နိုင်ငံခြားသားများထံမှ အကူအညီ ရယူ ခဲ့သည်ဆိုပြီး ရွေးကောက်ပွဲဝင်ရောက်ယှဉ်ပြိုင်ခွင့် အပိတ်ခံခဲ့ရသည်။

ပြီးခဲ့သည့် ၂၀၁၂ ဧပြီတွင်မူ သူမကို ရွေး ကောက်ပွဲဝင်ခွင့်ပြုခဲ့ပြီး သူမကလည်း အာဏာ ရှင်စနစ်မှ ဒီမိုကရေစီစနစ်သို့ အကူးအပြောင်းတွင် တောင်ပြု ကမ်းပြု အနိုင်ရခဲ့သည်။ မကြာခင် ကာလများက နိုင်ငံလွတ်လပ်ရေး သူရဲကောင်း၏ သမီးဖြစ်သူ ဒေါ်အောင်ဆန်းစုကြည်သည် နိုင်ငံ အတွင်းရှိ မွတ်ဆလင်လူနည်းစုအရေးကို ထောက် ခံခြင်းမရှိသည့်အတွက် လူ့အခွင့်အရေးအဖွဲ့ များ၏ဝေဖန်ခြင်းကိုခံခဲ့ရသည်။ ဒါ့အပြင် ကိုယ် ပိုင်အုပ်ချုပ်ခွင့်ပိုရရှိရန် တောင်းဆိုနေသည့် တိုင်းရင်းသားအဖွဲ့များကြားတွင်လည်း သူမကို ထောက်ခံမှုများကျဆင်းခဲ့ပြီး သူမသည် ယခင်က

သူမကို အကျဉ်းချခဲ့သူများနှင့် မိတ်ဆွေဖြစ်သွား ပြီဟု ဆိုကြသည်။ သို့သော်လည်း သူမသည် မြန်မာနိုင်ငံမှာ နာမည်အကျော်ဆုံး ပုဂ္ဂိုလ်အဖြစ် ဆက်လက်ရပ်တည်လျက်ရှိပြီး ၂၀၁၅ရွေးကောက် ပွဲတွင်လည်း သူမပါတီကပင် အနိုင်ရရှိမည်ဟု ယေဘုယျ သုံးသပ်ထားသည်။

အခြေခံဥပဒေ ပြင်ဆင်ရေးတွင် သမ္မတ အရည်အချင်းနှင့်ဆက်စပ်သည့် အချက်များ အပြင် မြန်မာလွှတ်တော်က အခြားပုဒ်များကို လည်းပြင်ဆင်မည်ဟု မျှော်လင့်ရသည်။ ပြည် ထောင်စုကြံ့ခိုင်ရေးနှင့်ဖွံ့ဖြိုးရေးပါတီက နိုင်ငံရေး မှာ ဗဟိုဦးစီးစနစ်လွှမ်းမိုးသည့် အုပ်ချုပ်မှုကို ဖြေ လျော့စေမည့် အချက်များကိုလည်း ပြင်ဆင်ရန် အဆိုပြုထားသည်။ ဥပမာအနေဖြင့် မြို့နယ် အုပ်ချုပ်ရေးမှူးများကို လက်ရှိအချိန်မှာ အစိုးရက

တိုက်ရိုက်ခန့်အပ်သည့် ပုံစံမျိုးမဟုတ်ဘဲ ဒေသခံ များက တိုက်ရိုက်ရွေးချယ်သည့်စနစ်မျိုး ဖြစ်ပေါ် လိမ့်မည်။ ဒါ့အပြင် ပြည်နယ်နှင့်တိုင်း ဝန်ကြီးချုပ် များကိုလည်း သမ္မတက တိုက်ရိုက်ခံအပ်ခြင်း မဟုတ်ဘဲ ဒေသဆိုင်ရာလွှတ်တော်အမတ်များက တိုက်ရိုက်ရွေးချယ်ခွင့်ရရှိပါလိမ့်မည်။

အဆိုပါပြုပြင်ပြောင်းလဲမှုများကို ပြည်နယ် ခွဲထွက်ရေးထက်စာရင် ဖယ်ဒရယ်စနစ်ကို ကာလ ရှည်တောင့်တနေသည့် တိုင်းရင်းသားများအတွက် ဖြစ် ပေါ်ကောင်းဖြစ်ပေါ်လာပါလိမ့်မည်။ အစိုးရ က လက်ရှိအချိန်မှာ တိုင်းရင်းသားအဖွဲ့များနှင့် အပစ်အခတ်ရပ်စဲရေးရန် ညှိနှိုင်းလျက်ရှိသည်။

လင်းသစ် Myanmar'leader Backs Change to Constitution ကိုဘာသာပြန်ဆိုသည်။



armi Hlaing
xGazmi & Co

မန္တလေးမြို့မှ စာရေးဆရာမောင်ကြော့ဦး သည် ၂၀၁၂ ခုနှစ် ထွန်းဖောင်ဒေးရှင်းစာပေဆု ကို ခွန်(မ)ပီတီချစ်တဲ့ နာဂမြေ စာအုပ်ဖြင့် ရရှိ ကြောင်းသိရသည်။

မန္တလေးသီရိအာကစားကွင်း ထိန်းသိမ်းခြင်းနှင့်ပြုပြင်ခြင်းများအတွက် တစ်လလျှင်ကျပ်သိန်း ၃၀၀ကျော်ခန့် ကုန်ကျမှုရှိနိုင်



နိုင်ငံတကာအားကစားပြိုင်ပွဲများကို လက်ခံ ကျင်းပနိုင်ရန်ရည်ရွယ်ပြီး အရှေ့တောင်အာရှ အားကစားပြိုင်ပွဲအမီ တည်ဆောက်ခဲ့သော မန္တလေးမြို့ပေါ်ရှိ မန္တလေးသီရိအာဆင့်မြင့် အား ကစားကွင်းကြီးမှာ (၂၇)ကြိမ်မြောက် အရှေ့ တောင်အာရှအားကစားပြိုင်ပွဲပြီးဆုံးသွားသော် လည်း သက်ဆိုင်ရာဌာနများသို့ လွှဲပြောင်းပေးနိုင် ခြင်းမရှိသေးဘဲ Max ဆောက်လုပ်ရေးလုပ်ငန်းမှ သာ တာဝန်ယူပေးနေကြောင်း မြန်မာနိုင်ငံ ဘောလုံးအဖွဲ့ချုပ်မှတစ်ဆင့် သိရသည်။

“ကွင်းရဲ့ပြုပြင်စရိတ် ထိန်းသိမ်းစရိတ်က သိန်းရာချီရှိပါတယ်။ သုဝဏ္ဏကွင်းဆိုရင် တစ်လကို သိန်း ၃၅၀ လောက်ကုန်ကျမှုရှိနေပါတယ်။ ဒါကို ဘယ်ကမူမပေးပါဘူး။ ကိုယ့်အိတ်ထောင်ထဲက နေကိုယ်စိုက်ထုတ်ပြီး လုပ်နေရတာပါ”ဟု မြန်မာ နိုင်ငံဘောလုံးအဖွဲ့ချုပ်ဥက္ကဋ္ဌ ဦးဇော်ဇော်က ပြောသည်။ နိုင်ငံတကာပြိုင်ပွဲများလက်ခံကျင်းပနိုင်ရန် ရည်ရွယ်ပြီး ဆီးဂိမ်းအမီဆောက်လုပ်ခဲ့သော

ဇေယျာသီရိအားကစားကွင်း၊ ဝဏ္ဏသိဒ္ဓိအားကစား ကွင်းနှင့် မန္တလေးမြို့ပေါ်ရှိ မန္တလေးသီရိအာကစား ကွင်းတို့မှာ ဆီးဂိမ်းပြိုင်ပွဲပြီးဆုံးပြီးနောက်ပိုင်း ကွင်းများသက်ဆိုင်ရာဌာနများသို့ လွှဲပြောင်းရန် စီစဉ်ထားသော်လည်း အဆင်မပြေသေးကြောင်း သိရသည်။

“အခုဒီမန္တလေးသီရိအားကစားကွင်းဆိုရင် တိုင်းဒေသကြီးအစိုးရကတာဝန်ယူထိန်းသိမ်း မလား။ အားကစားဝန်ကြီးဌာနကတာဝန်ယူနိုင် မလားဆိုတာ လောလောဆယ်ပြောလို့မရသေး ဘူး။ ကွင်းမှာဝန်ထမ်းတွေ ထပ်ခန့်ရဦးမယ်။ လျှပ်စစ်ပိုင်းရော ကျန်ထိန်းသိမ်းမှုအပိုင်းတွေ၊ ပြုပြင်မှုအတိုင်းတွေလိုက်တွက်ကြည့်မယ်ဆိုရင် တစ်လကို ကျပ်သိန်း ၃၀၀ နဲ့ ၅၀၀ ကြား ကုန်ကျ မှာပါ။ ဘောလုံးအဖွဲ့ချုပ်အနေနဲ့လည်း ဒီအဆင့် မြင့်ကွင်းတွေမှာ ပြိုင်ပွဲတွေအဆက်မပြတ်ရှိနေဖို့ လုပ်ဆောင်ပေးသွားမှာပါ”ဟု ဦးဇော်ဇော်က ပြောပါသည်။

ဇေယျာတံခွန်ဖလားဘောလုံးပြိုင်ပွဲကို ဗုံရွာမြို့နှင့်ဝန်းကျင်မှ နှစ်ခြိုက်စွာအားပေး



စစ်ကိုင်းတိုင်းဒေသကြီးအစိုးရ၏လမ်းညွှန်မှုဖြင့် ဇေယျာရွှေမြေ FC ဘောလုံးအဖွဲ့မှ ကြီးမှူးကျင်းပသော ဇေယျာတံခွန်ဖလားတိုင်းအဆင့်ကလပ်အသင်းများ၏ ဘောလုံးပြိုင်ပွဲပွဲစဉ်ကို ၂၀၁၃ခုနှစ် ဒီဇင်ဘာ ၂၇ရက်မှစတင်၍ ဗုံရွာမြို့ရှိ ဇေယျာရွှေမြေကွင်းအတွင်း ကျင်းပလျက်ရှိသည်။ ထိုသို့ကျင်းပရာတွင် အုပ်စုငါးစုခွဲ၍ ဘောလုံးပွဲကိုကျင်းပရာ အုပ်စု(က)တွင် ဗုံရွာမြို့မှ သလ္လာဝတီ FC၊ မော်လိုက်မြို့မှ ချင်းတွင်းဇေယျာ FC၊ ယင်းမာပင်မြို့မှ ရွှေယင်းမာ FC နှင့် ရွှေဘိုမြို့မှ ပေါ်ဦး FC တို့ပါဝင်သည်။ (ခ)အုပ်စုတွင် ဗုံရွာမြို့မှ သလ္လာဝတီလူငယ် FC၊ ရွှေဘိုမြို့မှ အောင်ဇေယျာ FC နှင့် ကလေးမြို့မှ နေရခွရာ FC တို့ပါဝင်ပြီး (ဂ)အုပ်စုတွင် တမူးမြို့မှ ကဘော်မြေ FC၊ ခန္တီးမြို့မှ စိမ်းရွှေမြေ FC နှင့် အနောက်မြောက်တိုင်းစစ်ဌာနချုပ်မှ အောင်ဇေယျာ FC တို့ပါဝင်သည်။ အုပ်စု(ဃ)တွင် ရွှေဘိုမြို့မှ ရဲမာန် FC၊ ကသာမြို့မှ ဧရာဝတီ FC နှင့် စစ်ကိုင်းမြို့မှ အိုအေစစ် FC တို့ပါဝင်ပြီး အုပ်စု(င)တွင် ကလေးမြို့မှ သီရိပတ္တ FC၊ စစ်ကိုင်းမြို့မှ စိန်ပန်းခိုင် FC နှင့် ကသာမြို့မှ ကျွန်းရွှေဝါ FC တို့ပါဝင်ကြောင်း သိရသည်။ ဘောလုံးပွဲစဉ်များကို ဒီဇင်ဘာ ၂၇ရက်မှ ၂၀၁၄ ခုနှစ် ဇန်နဝါရီ ၅ ရက်အထိ နေ့စဉ် နေ့လယ်တစ်နာရီတွင် ပထမပွဲအဖြစ်ကျင်းပမည် ဖြစ်ပြီး ဒုတိယပွဲကို ညနေ သုံးနာရီတွင်ကျင်းပမည်ဖြစ်ကြောင်း သိရသည်။

ဇေယျာတံခွန်ဖလားဗိုလ်လုပွဲကို ၂၀၁၄ ခုနှစ် ဇန်နဝါရီ ၁၇ ရက်တွင် ကျင်းပပြုလုပ်မည်ဖြစ်ပြီး ပထမဆုံးအဖြစ် ကျပ်သိန်း ၅၀၊ ဒုတိယဆုအဖြစ် ကျပ်သိန်း ၃၀ နှင့် တတိယဆု နှစ်ဆုကို ကျပ် ၁၀ သိန်းစီ အသီးသီးချီးမြှင့်မည်ဖြစ်ကြောင်း သိရသည်။

ပွဲကစားချိန်ကို နိုင်ငံတကာစံနှုန်းအတိုင်း ၄၅ မိနစ်နား၊ ၄၅ မိနစ်ကန်စနစ်နှင့် ဖြစ်ပြီး ပွဲစဉ်တစ်ပွဲအတွင်း ဘောလုံးသမားသုံးဦးကို အချိန်မရွေးလဲလှယ်ကစားခွင့်ပြုထားသည်။ ပြိုင်ပွဲကို အပြည်ပြည်ဆိုင်ရာ ဘောလုံးဥပဒေနှင့်အညီ ယှဉ်ပြိုင်ကစားစေမည်ဖြစ်ပြီး ဝိုင်လူကြီးများ၏ဆုံးဖြတ်ချက်သည် အစဉ်အမြဲတည်မြဲစေရမည်ဟု စစ်ကိုင်းတိုင်းဒေသကြီး ပြိုင်ပွဲကျင်းပရေးဦးစီးဌာနက ထုတ်ပြန်ကြေညာထားသည်။ ဗုံရွာမြို့၏ ဇေယျာတံခွန်ဖလားဘောလုံးပွဲကို ကျင်းပခြင်းသည် (၂၇)ကြိမ်မြောက် ဆီးဂိမ်းပွဲကျင်းပအပြီး ငါးရက်အကြာတွင်ကျင်းပသောကြောင့် အားကစားမြတ်နိုးသူပရိသတ်များက နှစ်ခြိုက်စွာအားပေးလျက်ရှိကြောင်း တွေ့ရသည်။

မျိုးဝင်းထွန်း(ဗုံရွာ)

ပေါင်မပြည့် ကလေး မွေးနိုင်ခြေရှိ မိခင်လောင်းများ



မန္တလေးမြို့ တောင်စလင်းတိုက်သစ်၊ ဘာဝနာဌာန ဆရာတော်ကြီး အဂ္ဂမဟာပဏ္ဍိတ ဘဒ္ဒန္တ တိက္ခဗျီးဆောင်သော ဗုဒ္ဓဘာသာ သာသနာပြန့်ပွားရေးအသင်း၏


သာသနာပြု လှူငွေပေးအပ်ခြင်း

၂၀၁၃ - ဒီဇင်ဘာ ၁၅ ရက်

နယ်စပ်တောင်တန်းနှင့် ကမ်းရိုးတန်းဒေသ ဗုဒ္ဓဘာသာ သာသနာပြန့်ပွားရေးအသင်းကြီး(မန္တလေး)၏ ယာနဒါန အစီအစဉ်အရ မော်တော်ဆိုင်ကယ်များလှူဒါန်းမှုအစုစု



ကယားပြည်နယ် ဒီမောဆိုးမြို့နယ် ဒေါ်တင်ကျေးရွာ သာသနာပြုဆရာတော် ဘဒ္ဒန္တဇနိန္ဒာမိပတိ၊ ဘော်လခဲမြို့နယ် ဟော်ခမ်းသာသာနာပြုဆရာတော် ဘဒ္ဒန္တဥက္ကဋ္ဌ၊ ဘော်လခဲမြို့နယ် နမ့်နောက်ကျေးရွာသာသနာပြုဆရာတော် ဘဒ္ဒန္တဥက္ကဋ္ဌတို့အား အလှူရှင်များကိုယ်စား အသင်းကြီး၏ ဥက္ကဋ္ဌ ဦးလှဝင်းမှ လှူဒါန်းနေစဉ်။



စစ်ကိုင်းမြို့ တေဇာမိပတိချောနေ သာသနာပြုဆရာတော် ဘဒ္ဒန္တကုဏ္ဍလအား အလှူရှင်များကိုယ်စား အသင်းကြီး၏ ဒုဥက္ကဋ္ဌ ဒေါ်ခင်မြမှ မော်တော်ဆိုင်ကယ်တစ်စီး လှူဒါန်းနေစဉ်။



မန္တလေးမြို့ ရတနာပုံမြို့သစ် (စ)ရပ်ကွက် ထထ.၁၂/ ၃၄နေ အလှူရှင် ဒေါ်ခင်မော်၊ သားကိုသိန်းဇော်မိသားစုမှ ကျပ်သုံးသိန်းသုံးသောင်းငါးထောင်တန်ဖိုးရှိ မော်တော်ဆိုင်ကယ်ကို လာရောက်လှူဒါန်းရာ အသင်းကြီး၏ကော်မတီဝင် ဦးယုတင်မှ လက်ခံရယူခဲ့ပါသည်။



နယ်စပ်တောင်တန်းနှင့် ကမ်းရိုးတန်းဒေသ ဗုဒ္ဓဘာသာ သာသနာပြန့်ပွားရေးအသင်းကြီး(မန္တလေး)မှ ကြီးမှူး၍ ပုသိမ်ကြီးမြို့နယ် ဆင်ပွတ်ကြီး၊ဆင်ပွတ်ကလေးကျေးရွာ အနီးတွင် ဗောဓိရွှေဝေပုဗ္ဗယျာဉ်တော်ကြီး တည်ဆောက်လျက်ရှိရာ အဆိုပါဥယျာဉ်တော်ကြီးတွင် ဉာဏ်တော် နှစ်ပေရှိ ဆင်းတုတော်များတည်ထားကိုးကွယ်နိုင်ရန်အတွက် ပုသိမ်ကြီးမြို့နယ် ရန်ကင်းသာယာရပ်နေ အလှူရှင် ဒေါ်ကြည်ကြည်စော၊ သမီးမအေးအေးမာ၊ မခင်နန်းမွန်မိသားစုတို့က ဉာဏ်တော်နှစ်ပေရှိဆင်းတုတော် နှစ်ဆူအတွက် ငွေကျပ်တစ်သိန်းနှစ်သောင်းရှစ်ထောင်အား လာရောက်လှူဒါန်းရာ အသင်းဥက္ကဋ္ဌ ဦးလှဝင်းမှ လက်ခံရယူခဲ့ပါသည်။



ဥယျာဉ်တော်ကြီးတွင် ဉာဏ်တော် နှစ်ပေရှိ ဆင်းတုတော်များတည်ထားကိုးကွယ်နိုင်ရန်အတွက် ခင်ဦးမြို့နေ အလှူရှင်ဒေါ်မြအေးမိသားစုက ဆင်းတုတစ်ဆူတန်ဖိုးအလှူငွေခြောက်သောင်းရှစ်ထောင်အား လာရောက်လှူဒါန်းရာ ဥက္ကဋ္ဌဦးလှဝင်းမှ လက်ခံရယူခဲ့ပါသည်။

- (၁) မျိုးပွားလိင်အင်္ဂါနှင့်ဆီးလမ်းကြောင်းဆိုင်ရာ ကူးစက်ရောဂါများရှိသည့် ကိုယ်ဝန်ဆောင်များ
 - (၂) ကိုယ်ဝန်ဆိုင်တက်သူများ၊ ကိုယ်ဝန်ဆောင်ချိန် သွေးချိုဆီးချိုတက်လာသူများ
 - (၃) အဝလွန်သူများ
 - (၄) မွေးချိန်မတိုင်မီ စောစီးစွာမွေးသူများ
- [ကိုယ်ဝန်ဆောင် ၂၂ ပတ်ဝန်းကျင်တွင် လမစေ့ခြင်းကို ညွှန်ပြသည့် Fetal Fibronectin ခေါ် ပရိုတင်းတစ်မျိုး ထွက်

တတ်သည်။ ၎င်းနောက်ပျောက်သွားပြီး မွေးခါနီး၌လည်း အဆိုပါပရိုတင်းသည် တစ်ဖန်ထွက်ပေါ်လာတတ်သည်။ ထိုသို့ပေါ်ချိန်ပျောက်သွားချိန်ကြားအတွင်း ယင်းပရိုတင်း ထွက်လာပါက ကလေးစောစောမွေးတတ်သည်။]

(၅) တံတွေးထဲ၌ ပရိုဂျက်စတီရုန်းဟော်မုန်းပမာဏနည်းပါက ရုတ်တရက်ပေါင်မပြည့်ကလေး မွေးဖွားနိုင်ခြေရှိသည်ဟု သုတေသီများက အကြံပြုဆိုထားသည်။

မင်းထက်ကျော်

ဂုဏ်သိက္ခာရှိစွာ တည်းခိုလိုသော မိသားစုများအတွက်

တော်ဝင်မြန်မာ ဟိုတယ်



TAW WIN MYANMAR HOTEL

ဈေးနှုန်းချိုသာစွာဖြင့်
ဝိတ်ချမ်းမြေ့စွာတည်းခိုနိုင်ပါပြီ။

TAW WIN MYANMAR HOTEL
လမ်းအထိ ၂၉လမ်းနှင့်လမ်းခွကွေး၊ တရုတ်တန်း၊
ချမ်းအေးဘဝံပြတိုက်၊ ပုသိမ်လမ်း၊
Ph: 02-35905 , 02-35055



Gleneagles™
SINGAPORE

On your side

စင်ကာပူနိုင်ငံ Gleneagles ဆေးရုံကြီးမှ

ကျောက်ကပ်ရောဂါများနှင့် ကျောက်ကပ်အစားထိုးအထူးကု သမားတော်ကြီး

Dr. Roger Tan နှင့်

အသည်းရောဂါများနှင့် အသည်းအစားထိုးအထူးကုသမားတော်ကြီး

Dr. Vincent Lai တို့

ရန်ကုန်နှင့် မန္တလေးမြို့များသို့

ဇန်နဝါရီလ (၁၀) မှ (၁၂) ရက်နေ့ထိ လာရောက်ပါမည်။

ဆက်သွယ်စုံစမ်းရန် - Parkway Hospitals Singapore မြန်မာပြည်ကိုယ်စားလှယ်ရုံး

24-Hour Yangon: 09 430 66666 / 09 430 66664

Helplines Mandalay: 09 430 66667 / 09 222 8877

YANGON : အမှတ် ၂၄၊ နဝရတ်ကုန်ခို၊ စပုံလမ်း၊ အမျိုးသားကဏ္ဍတံရံအနီး၊ ဒဂုံမြို့နယ်၊

MANDALAY : Swan Hotel ၊ အမှတ် - ၄၄ ဘီ၊ ၂၆ လမ်း၊ ၆၆ လမ်းနှင့် ၆၈ လမ်းကြား။

- စင်ကာပူသို့ သွေးနှင့်အသားစနမူနာများ ပို့ဆောင်ပေးပါသည်။
- အရေးကြီးသော ဆေးများစင်ကာပူမှ ပေးပါသည်။

YOUR INDUSTRY,
DIRECTORY

သင့် လုပ်ငန်း အတွက် အကောင်းဆုံး လမ်းညွှန်

2014-15 အတွက်
သင့်လုပ်ငန်းများ
နေရာယူနိုင်ပါပြီ။



HOTLINE
02-68272

Email - mdg.adv@gmail.com

☎ 02-69956, 02-64508, 02-65943



Caruda

ဂါရူးဒါး

ပိုးထည်တိုက်

လမ်း၈၀ x ၂၁လမ်းဒေါင်း၊ မန္တလေးမြို့။

Ph: 09-2006999, 09-33104212

09-33104213



Sweety[®]

ဇာဘော်လီ၊ ဘရာဗီယာနှင့် အတွင်းခံအမျိုးမျိုး

ဒုတိယအကြိမ် ကျေးဇူးတုံ့ပြန် ကံစမ်းမဲအစီအစဉ်

(၁၀ - ၁ - ၂၀၁၄ မှ ၁၀ - ၄ - ၂၀၁၄ထိ)

ပထမဆု	-	ရွှေတစ်ကျပ်သားရွှေဆွဲကြိုး	(၅)ကုံး
ဒုတိယဆု	-	ရွှေငါးမူးသားရွှေဆွဲကြိုး	(၅)ကုံး
တတိယဆု	-	ရွှေတစ်မတ်သားရွှေဆွဲပြား	(၂၀)ပြား
စတုတ္ထဆု	-	Sweety ရွှေဆွဲပြား	(၃၀)ပြား
ပဉ္စမဆု	-	၂၀၀၀၀တန် Sweetyကုပွန်	(၃၀)စောင်

Sweety Logo ပါစတူတံဆိပ်သုံးခု၊ အတွင်း Label သုံးခုနှင့်အတူ အမည်၊ မှတ်ပုံတင်အမှတ်၊ ဖုန်းနံပါတ်၊ နေရပ်လိပ်စာ၊ ဝယ်ယူခဲ့သော ဆိုင်အမည်တို့ကို ပြည့်စုံစွာရေးသားဖော်ပြ၍ စာတိုက်ခေတ္တာအမှတ် (၁၂၅၅နှင့် ၃၃၉)သို့ ပေးပို့ကံစမ်းနိုင်ပါသည်။ ပထမဆု၊ ဒုတိယဆု၊ တတိယဆု ကံထူးရှင်များပေါ်ထွက်လာအောင် ရောင်းချပေးသော ဆိုင်များကို (ကျပ်၁သိန်း) စီ ဂုဏ်ပြုချီးမြှင့်ပါမည်။